

చ రి త్ర ర చ న

తే క

చా రి త్ర క వ్యా స ము లు

ప్ర థ మ భా గ ము

ర చ య క


శ్రీ డాక్టరు నేలటూరు వేంకటరమణయ్యగారు,

ఎమ్. ఏ., పి. ఎచ్. డి.

శ్రీ కృష్ణ దేవరాయ అంధ్ర చరిత్రానియము,

విభాగము

విభాగము



వేదము వేంకటరాయశాస్త్రి అండ్ బ్రదర్స్

సంస్కృతాంధ్ర గ్రంథ ప్రకాశకులు

4. మల్లికేశ్వరగుడిసందు, లింగినెట్టివీధి,

కార్జిటాను, మదరాసు.

1948

All Rights Reserved.

196 -  
19718  
- 2 - 6 - 6

ప్రథమ ముద్రణము  
1000 ప్రతులు.

చంద్రికా ముద్రణాలయము  
చాకలపేట, మదరాసు.

## విజ్ఞప్తి

ఆంధ్రదేశ చరిత్రను గుఱించి శ్రీయుతులు చిలుకూరి వీరభద్ర రావు, కొమఱ్ఱాజు లక్ష్మణరావు ప్రభృతులు గ్రంథములు రచించి యున్నారు గాని అయ్యవి నేటి సూతన చారిత్రక పరిశోధనలచే మార్పఁ బడవలసియుండుట చేతను, పై గా చరిత్రరచనావిధానమును విద్యార్థుల కును జిజ్ఞాసువులకును శాస్త్రీయమార్గమున బోధించు గ్రంథములు లేనందునను ఈ గ్రంథమును ప్రకటించుచున్నాము. శ్రీ నేటూరు వేంకట రమణయ్యగారు సుప్రసిద్ధ చరిత్రకారులు వీరు ఆంధ్రదేశమును గుఱించియు దక్షిణభారతమును గూర్చియు వ్రాసిన వ్యాసము లసంఖ్యాకములు. వానిలో సులువైనవానిని వీరి చారిత్రక కాలానుక్రమమున ప్రకటించితిమి. ఇందలి మొదటి వ్యాసము సామగ్రిని చరిత్రరచనా విధానమును విశదీకరింపఁగా తర్వాతి యొక్కొక వ్యాసమును ఆయాసాధన సామగ్రితో చరిత్రను పునః నిర్మించు విధమును విశదీకరించునదై యున్నది. ఆంధ్రపండితులు చరిత్రకారులుగాను చరిత్రకారులు భాషాపండితులుగాను ఏర్పడుచు, చరిత్రజ్ఞానములేని భాషాపండిత్యమును, భాషాపండిత్యములేని చరిత్రనిర్ధానమును పనికిరావని తెల్లమగు నీకాలమున 'నాటిని నేటినింగలుపు నాణెపువంతెన'గా, ఉభయసామాన్యముగా నీగ్రంథమును ప్రకటించుచున్నాము. ఈ వ్యాసములు తొలుత 'భారతి' యందు ముద్రింపఁబడినవి. వీని నీ పునర్ముద్రణమున కనుమతించిన భారతీసంపాదకులకు కృతజ్ఞులము.

1948.

వే. వేం. శాస్త్రి ఆండ్ బ్రదర్స్.

# విషయసూచిక.

విషయము.	పుట.
అవతారిక	1
సాధనసామగ్రి—రాక్షసగుళ్లు	3
చారిత్రక యుగభాస్రవులు	5
పురాతన పుస్తకకోధనకాళి	6
స్తావనములు 10. జీవాలయములు, కోటలు	13
కావనములు 14 వాఙ్మయము 21. నాదములు	24
౧ ఆంధ్రకావ్యావాహనులు	26
౨ పల్లవు లెవ్వరు?	40
3. పల్లవసంశ్లేషము	65
వీరహర్షచరణా	93
వీరస్కందవర్త క్రీ. శ. 310-335.	96
కాంచీపురము: ప్రాచీనపల్లవరాజధాని	100
విష్ణుకోటపుడు క్రీ. శ. 335-360.	101
౪. పల్లవులు	113
మొదటి కుమారవిష్ణువు	113
మొదటి సింహవర్త క్రీ. శ. 435-460	114
రెండవ స్కందవర్త క్రీ. శ. 460-475	117
మొదటి నందివర్త ,, 485-510	118
త్రిలోచనపల్లవుడు	119
౫ కరికాలచోళదువారాజుల కావనము	129
మంగళేశ్వరుడు	139
మంగళేశుని రాజ్యాభిషేకము	143



# చ రి త్ర ర చ న\*.

అ వ తా రి క.

భరతఖండమున జరిత్రరచన గడు నర్వాచీవకాలమున సారంభ మైనది. సకలశాస్త్రములను, విద్యలను పరిశోధించి గ్రంథములు రచించిన మన పూర్వికులేలనో చరిత్రరచన దలపెట్టరైరి. సంస్కృతవాఙ్మయమును గాలించి పెదకినను కల్పణవిరచితరాజతరంగిణి తప్ప చరిత్రగ్రంథ మొక్కటియేనియు గానరాదు. రాజతరంగిణియైనను భరతఖండచరిత్రను దెల్పుదు; శ్రీరదేశము నేలిన రాజవంశముల చరిత్రమాత్రమిందు గలదు. మహమ్మదీయుల యాగమనానంతరము చరిత్రరచన యారంభమైనది. చరిత్రదృష్టి వీరియందు గానవచ్చిన ట్లన్యులయందు గానరాదు. వీరి రాజభాషయైన పారసీయందును, మతభాషయైన యరబ్బీయందును పెక్కు చరిత్రగ్రంథములు రచింపబడెను. ఆద్యమున నీచరిత్రకారు లందఱును మహమ్మదీయులేయైనను గాలక్రమమున వీరిచే నుద్బోధితులై హిందువులును జరిత్రరచనకు గడంగిరి. ఇప్పటిపరిశోధకులు దమ పరిశోధనగ్రంథముల నాంగ్లభాషయందు రచించున ట్లప్పటివారు పారసీయందే తమ చరిత్రగ్రంథములను రచించిరి. తురకరాజుల యేలుబడియుందునంతకాలము నీగ్రంథములను జదువుటకు విద్యావంతులకు సాధ్యమైనను దురకాణ్యము పోయిన పిమ్మట నివి మృతప్రాయములైనవి. ఇప్పటివారియం దనేకులకు పారసీ యరబ్బీభాషలయం దుండు విస్తారచారిత్రకవాఙ్మయ ముపరిచితము. కాని మన ప్రాచీనచరిత్రనుగూర్చి

ఇది ౨౭-వ ఆంధ్రసారస్వతపరిషత్సమావేశసందర్భమున చరిత్రపరిశోధకుల సభయందు చదువబడిన యధ్యక్షోపన్యాసము.

దీనివల్ల నేమియు దెలియరాదు. మహమ్మదీయ చరిత్ర కారులును, వారి ననుసరించి పాఠసీయందు తారీఖులను రచించిన హిందువులును మహమ్మదీయరాజుల చరిత్రలను వ్రాసిరేకాని హిందువుల విషయము ప్రస్తాపించరైరి. పూర్వమహమ్మదీయహిందూచరిత్ర వారి కపరిచితమగుటచే వారు తమకు పరిచితమైన మహమ్మదీయ చరిత్రమునే వ్రాసిరని కొందఱు చెప్పవచ్చును. పూర్వమహమ్మదీయ యుగమున కిది యొక వేళ చెల్లుబడియైనను మహమ్మదీయులకాటి హిందూరాజ్యముల విషయమై యిట్లు చెప్పుటకు వీలులేదు. ఒకటి రెండుదాహరణము లీయంశమును తెల్లము సేయగలవు. ముహమ్మదు కాసిం ఫెస్తా యుచునతడు తారీఖ్ - ఉల్ - హింద్ అను చరిత్ర గ్రంథమును రచించెను. హిందూ దేశమునందలి సర్వమహమ్మదీయసంస్థానముల చరిత్రయు నిందు వర్ణింపబడియున్నది; కాని రమారమి మూడువంతులయేండ్ల పర్యంతము వెలసిన విజయనగర సామ్రాజ్యచరిత్ర యందు కానరాదు. ఫెరిస్తా మహమ్మదీయుడైన కారణమున నతడు హిందూసామ్రాజ్యమైన విజయనగరచరిత్రను వ్రాయక వదలిపెట్టెనని యనుకొందము. హిందూచరిత్ర రచయితలయొడ నీ సమాధానము చెల్లదు. లక్ష్మీకారాయణ, చంద్రభాను మున్నగువారు వ్రాసిన చరిత్ర గ్రంథములయందు కూడ మహమ్మదీయ రాజ్యకథనమే కాన వచ్చును. హిందూసంస్థానముల చరిత్ర యెందును గానరాదు. ఇటువంటి లోపము లున్నను మహమ్మదీయయుగమునకు చరిత్రలు గలవు; అప్పటి చరిత్రాంశములు జాలమట్టుకు వీనిమూలమున దెలియవచ్చుచున్నవి.

పూర్వమహమ్మదీయ యుగమునకు జరిత్ర గ్రంథములే లేవు. హిందువుల యేలుబడిక్రింద నేమి జరిగినదో తెలుపుగ్రంథములు ప్రాచీన విరచితము లెవ్వియు లేవు. చరిత్ర గ్రంథములు లేకపోయినంతమాత్రమున భరతఖండమునకు జరిత్రయే లేదని చెప్పుట తగదు. కాలగర్భమున

బూడిపోయిన ప్రాచీనభారతీయ చరిత్ర సుద్ధరించుటకు మార్గము గలదు. చరిత్ర గ్రంథములను వ్రాయకపోయినను మన పెద్దలు చరిత్రరచనకు వలయు సాధనముల ననేకములను మనకు బ్రసాదించియున్నారు. ఈ సాధనముల నన్నిటిని నేకరించి పరిశీలించి చూచినచో వ్రాచినకాలమున హిందువుల యేలుబడిక్రింద నడచిన చరిత్ర జాలనకు వ్యక్తము గా గలదు. సాధనాసంపాదనార్థము దేశసంచారము జేసి, లభించిన చరిత్ర సామగ్రిని సమకూర్చుటకును, సమకూర్పబడిన సామగ్రిని శాస్త్రసమ్మత పద్ధతుల ననుసరించి విమర్శించి గ్రంథరచన నేయుటకును చరిత్రపరిశోధన యని పేరు.

### సా ధ న సా మ గ్రి.

వై బేర్కొనబడిన చరిత్రసాధనములను చరిత్రరచయితలు నాలుగు తరగతులుగ విభజించియున్నారు. ఇందు మొదటిది పురాతనవాస్తునిచ యము. వాస్తువనగా కట్టడము. పురాతనవాస్తువులు పెక్కు తెలుగులవి కానవచ్చుచున్నవి. చరిత్రపరిశోధనాసాకర్యమునకై వీనిని పూర్వచారి త్రక, చారిత్రకయుగవాస్తువులని రెండుతరగతులుగ విభజింపవచ్చును. మానవచరిత్రయందు లిపియుత్పత్తికి ముందు గడచిపోయిన కాలమునకు బూర్వచారిత్రకయుగ మని పేరు. ఈ యుగము ప్రాచీనతమము; దీనికి జేరిన కట్టడములను పూర్వచారిత్రకయుగ వాస్తువు లందురు; వీని యందు పలువిధములు గలవు. ముఖ్యమైనవానికి రాక్షసగుళ్లని ఆంధ్రులు నామకరణము జేసియున్నారు. అరవలు పాండవగు ల్లందురు; మళయాళ మున టోపికల్లని చెప్పుదురు.

### రాక్షసగుళ్లు.

రాక్షసగుళ్లు ఆంధ్రదేశమున పెక్కుతావులయందు గానవచ్చు చున్నవి. బెజవాడ పరిసరప్రదేశములు దనేకము గలవని వినికిడి.



‘రాక్షసగు’ళ్లను పేరుకుబట్టి రామాయణాది ప్రాచీన గ్రంథములందు వర్ణింపబడిన రాక్షసులు నిర్మించుకొన్న దేవాలయములను నభిప్రాయము గలుగవచ్చును. కాని ఇవి గుళ్లును గావు; రాక్షసులతో వీనికి సంబంధమును లేదు. రాక్షసగుళ్లను పరిశోధించి చూచిన పురాతన వాస్తుశాస్త్రజ్ఞు లందఱును ఇవి సమాధులని నిశ్చయించియున్నారు. ఇట్టి సమాధులను మృతశరీరనిక్షేపణముకొఱకు ఆర్యుల యాగమనమునకు ముందు మన దేశమందు నినిసించుచుండిన ఆదిమజనులు నిర్మించుకొనెడివారని పరిశోధకులు సామాన్యముగ నభిప్రాయపడుచున్నారు. కాని ఇది సంశయగ్రస్తము ముగ్ధేరమునందును, శతపథ బ్రాహ్మణమునందును ఇట్టి సమాధుల వర్ణన గలదు. వీరినిబట్టి యార్యులయందును నిట్టి సమాధులను నిర్మించుకొను యాచార ముండెడిదని తెల్లమగుచున్నది. కావున నీ రాక్షసగుళ్లు సర్వత్ర యనార్యజాతులవారివని నిస్సంశయముగ బల్కుట సమంజసము గాదు. ఈవిషయ మెట్లున్నను రాక్షసగుళ్లు మన యాదిమయుగచరిత్రను పునరుద్ధరింపుట కమూల్యమైన సాధనము లనుట నిస్సందేహము. ఈ రాక్షసగుళ్లను నిర్మించిన వారు శవముతోగూడ నా మృతజనుడు జీవదశనుందు వాడుకొనుచుండిన యాయుధములను, కొఱముట్లను, ప్రియపదార్థములను, నాహార పదార్థములను, వస్తువాహనభూషణాదులను బూడ్చిపెట్టెడివారు. ఈ యాచార మాధునికచరిత్ర పరిశోధకుల కత్యంతోపయుక్తమైనది. రాక్షసగుళ్లయందు నిక్షిప్తమైన వస్తుసముదాయము నాధారముజేసికొని యప్పటి జనుల నాగరికతను, సంస్కృతిని, మతసాంఘికవార్తకపరిస్థితులను గనుగొనుటకు సాధ్యమైనది. పైజెప్పినట్లు ఆంధ్ర దేశమున ‘రాక్షసగుళ్లును’ దత్సంబంధమైన యితర వాస్తువిశేషములును పలుతావుల గానవచ్చుచున్నను, వాని పరిశోధన ఇంకను ప్రారంభముకాలేదు. అచట నచట

కొండలు కుతూహలాతిశయముచేతను, కీర్తిలాటసతవలనను రాక్షస  
గుళ్లను ద్రవ్వి యందు లభ్యమైన వస్తువులను బయటపెట్టియు  
న్నారు. వీరికి ఖనినవిద్యతోడి పరిచయము లేదు. శాస్త్రపద్ధతుల నను  
సరించి భూగర్భమును ద్రవ్వి పరిశోధించుటకు వీరు క్రమప్రకారము  
శిక్షితులు గాకపోవుటచేత వీరి పరిశోధనలు నిష్ఫలములై పోయినవి.  
పురాతనవస్తుపరిశోధన ధనసహాయము లేక జరుగదు. ఇది సర్కారు  
వారు సాధింపదగిన కార్యము. ఇంతకాలము సర్కారు పురాతనవస్తు  
పరిశోధనకాఖవా రీవిషయమును సంపూర్ణముగ నుపేక్షించియున్నను,  
ఇప్పుడిప్పుడు కన్నులు బులుముకొను సూచనలు గానవచ్చుచున్నవి.

చారిత్రక యుగవాస్తువులు.

చారిత్రకయుగవాస్తువులు లిపి యేర్పడి వ్రాతరూపకములగు  
చరిత్రసాధనసంపత్తిగల యుగమునకు జేరినవి: గుహలు, స్తూపములు,  
దేవాలయములు, కోటలు, ప్రాసాదములు, గృహములు ఈ తరగతికి  
జేరినవి. గుహలు స్వభావసిద్ధములు, నిర్మితములు నని రెండువిధములు.  
కొండల యుత్పత్తితో గూడనే యేర్పడినవి స్వభావసిద్ధములు. ఇట్టి  
గుహ లన్ని పర్వతపంక్తులయందును గలవు. నేజూచిన స్వభావసిద్ధమైన  
గుహలలో నెల్ల పెద్దది హంపీలోని హేమకూటమునందు గలదు.  
స్వభావసిద్ధమైన గుహలు సృష్టివైచిత్ర్యమునకు నిదర్శనములై నను చరిత్ర  
కారునకు వానివలన ప్రయోజనములేదు; కాని కొన్ని తావులయం  
దాదిమనివాసులు స్వభావసిద్ధమైన గుహలను నివాసస్థలములుగ నేర్ప  
ఱచుకొనియుండిరి. అందు వారుపయోగించిన కొఱిముట్లును, ఆయుధ  
ములును, ఆహారార్థము వధించిన మృగముల యస్థులును గానవచ్చు  
చున్నవి. మఱియు నీగుహాతలముల వారిచే జిత్రింపబడిన పటములును  
గలవు. ఈపటములయందు జిత్రింపబడిన దృశ్యములచే వారి జీవన

సరణి కొంతవఱకు వ్యక్తపడుచున్నది. కాని ఇట్టి స్వభావసిద్ధమైన గుహలు కాదాచిద్కముగ నెచ్చటనో యొకచోట గానవచ్చుచుండుటచే నవి యంత ముఖ్యములు గావు. వీనికంటె నిర్మితములైన గుహలే చరిత్ర కారున కెక్కువగ నుపయుక్తములు నిర్మితము లనగా మనుష్యుడు పర్వతతలము దొలిచి చేసినవి. ఆంధ్రదేశమున నిర్మితగుహలు పెక్కు గలవు. మిక్కిలి సుప్రసిద్ధమైనవి బెజవాడచెంత మొగలరాజాపురము నను, నుండవల్లియందును గలవు. నిర్మితగుహలన్నియు సామాన్యముగ మతపోషణార్థము దొలువబడినవి. ఇవి చైత్యాలయములు, విహారములు, దేవాలయములు నని మూడు తరగతులుగ విభజింపబడుచున్నవి. మొదటి రెండును బౌద్ధులవి, కడపటిది హిందువులది. ఏతరగతికి జేరినను చరిత్రపరిశోధకుల కివి గడు సహకారులు. మతపోషణార్థము తొలువబడినను వీనివల్ల నప్పటి మతాచారములతోపాటు లలిత కళాపరిస్థితులును గొంతవఱకు దెలియవచ్చుచున్నవి. చిత్రకళ ముఖ్యముగ జెప్పదగినది. ఆంధ్రదేశమున నెచటను గానరాకున్నను అనేకస్థలములయం దీగుహాతల్లములు జిత్రింపబడియున్నవి అజంత, ఎల్లోర, బాగ్, బాదామి, చిత్తనవాసిల్ గుహ లీసందర్భమున సంస్కరణీయములు. దక్షిణాపథమున మన ప్రాచీను లీచిత్రలేఖనమున నెంత యాన్నత్యమును వహించిరో తెలుపుట కీగుహలు సాక్షి. కాని కాలము గడచుకొలదియు తగుసంరక్షణలేక ఇవి మాసిపోవుచున్నవి. మాసిపోనీయక ఈప్రాచీన జాతీయచిత్రశాలలను సంరక్షించుట మన సర్కారువిధి.

పురాతన వస్తుపరిశోధన కాఖి.

పురాతన వస్తుపరిశోధనకని ప్రత్యేకముగ నొకకాఖి యేర్పడియున్నను బ్రిటిషు హిందూదేశమున వీని సంరక్షణార్థము బేర్కొనదగిన యేర్పాటు లెన్నియు జేయబడినట్లు గానరాదు. దీనికి ముఖ్య కారణము ఢిల్లీ

## సా ధ న సా మ గ్రి

ఇండియా ప్రభుత్వమువారి పిసినిగొట్టుతనము. ధనము వెచ్చబెట్టక  
ము సాగదు. ఇరుసున గందెన బెట్టక పరమేశ్వరు బండియైన బాజు  
ఇండియా దొరతనముకారులు సాగునా? వేలకొలది రూప్యముల  
నములనిచ్చి యధికారులపై నధికారుల నియమించిన నేమి లాభ  
చిత్రకళా విశారదులను బిలిపించి, వారికి వలయుసామగ్రిల నిచ్చి, నా  
సౌకర్యములను గలుగజేసి సంరక్షణ కార్యమునకు బురికొ  
గాని మాసిపోవుచున్న ఈచిత్రములు నిలువవు. ఈ సందర్భమున  
దేశీయసంస్థానాధిపతులు గొందఱు ప్రశంసార్హులు. ధర్మశాస్త్ర  
వీరిలో మొదట నెన్నదగినవారు హైదరాబాదు పాలకులు యు. ఖ  
నైజాము ప్రభువులు. మహారాష్ట్రకర్ణాటమండలములలో గిందిద్భా  
వీరి యేలుబడిక్రింద నున్నను వీరిని తెలుగుప్రభువులనియే చెబ  
యును. రాజధానియగు హైదరాబాదు తెలుంగాణ్యమునకు వ  
యమువంటిది. ఆ మాట నటుండనిండు. వీరి పాలనక్రింది దేశ  
ముప్పాతికవంతు ఆంధ్రమండలములోనిది. జనసంఖ్యనుబట్టి చూ  
వీరి ప్రజలలో నాంధ్రులసంఖ్యయే అధికము ఈ తెలుగుప్రభువు ప్రా  
చిత్రకళను, నశించి నామమాత్రాశిష్టమైపోసీయక, వేలకొలది ర  
మును వెచ్చపెట్టి స్వదేశజులను, విదేశీయులను చిత్రకళాభిజ్ఞు  
రావించి వాని గాపాడుటకు దగు నేర్పాటులను గావించెను. వీరి ప్రా  
వస్తుసంరక్షణాభిరతి కజంతాయెల్లో రాగుహాలు ప్రబల నిదర్శనమ  
దీని కాంధ్రులమైన మనము గర్వపడవలసినదే. ఇట్లే రాజ్యము  
దైనను, వరుంబడి యపారము గాకున్నను, అరవదేశమున పుదుకొ  
మహారాజులవారు విశేషధనము ఖర్చుచేసి చిత్రనవాసిల్ గుహ  
కాపాడుచున్నారు. వీరికి గల ప్రాచీనవస్తుసంరక్షణాభిమానము ధ  
కుల కుండిన నెంతయో మేలు గలుగగలదు.



చిత్రములు లేని గుహ యొక్క హీనము లని యనుకొనరాదు. చిత్రము లున్నను లేఁపోయినను సర్వసామాన్యముగ గుహలన్నిటి లోఁగలను నద్భుతములగు శిలాబింబములు గలవు. వీనిని సామాన్యముగ శిల్పములని చెప్పుదురు శిల్ప మను మాట లలితకళల కన్నిటికి జెల్లును. మఱియు నీమాటను రచనాకౌశల మను నర్థమున వాడుటయు గలదు. శిలలను మలిచి వానికి రూపేర్పఱచు విద్యనే శిల్పమని చెప్పుట యుక్తముగాదు. ఈవిషయమును గ్రహించిన మన పెద్దలు శిలలను ఛేదించి రూపుగల్పించు విద్య కొక ప్రత్యేకనామము నేర్పఱచియున్నారు. మలిచి చేయబడిన శిలాబింబములకు గండారములు, లేక గండారపుబొమ్మలని పేరు పెట్టియుండుటచే, దీనిని గండరుశిల్ప విద్యయని వారనుకొనినట్లు తోచుచున్నది. ఈగండరపుల జూచి మన మప్పటి విషయములను దెలిసి కొనవచ్చును. అన్నిటికంటె అప్పటి కానెఱనివారి కౌశల్యమును, శిలా ఛేదనవిద్య యాన్నత్యమును మనకు తెల్లము కాగలదు. అప్పటి కానెఱనివారిని జూచి శిల తన స్వభావసిద్ధమైన కర్కశత్వమును మాని మార్దవము నందినది. వారిచేయి సోకగనే బంకమట్టివలె, మైనమువలె, వెన్న వలె మెత్తనై యేరూపము గవ్వనిన వారి యాజ్ఞను మీరనేరక యారూపమును బొందినది. మహాబలిపురమునకు బొండు; బాదామికి, ఎల్లోరకు, మఱి యాకాలమున దొలువబడిన యేగుహకైననుబొండు. అచటి గండారముల సముఖమున నిలువుడు. అవి అనిర్వాచ్యమైన సమ్మోహన పూరమున మిమ్ము ముంచి బహిఃప్రపంచమును మరపించి యొక సౌందర్య లోకమునకుగొనిపోయి యానందబ్రహ్మయందు లీనులజేసి తన్మయత్వము జేందించును. ఆ చేతనములయ్యు మీసంగతివల్ల చేతనత్వము నందినట్లును, నచలములయ్యు మిమ్ము గాంచి చలనములై మిమ్మాహ్వానించుట కెదురు వచ్చుచుండునట్లును, మాక గులయ్యు మీతో నవ్య క్రమధురవాక్కుల



సంభాషించుచుండునట్లును, బధిరములయ్యును మీవాక్యామృతః  
 ద్రావియా యానందమును సుందరమందహాసమువలన వెలిబుచ్చుచు  
 ట్లును దోచగలదు. ఇట్టిగండారపుబొమ్మలు మొన్న మొన్నటికి  
 బెజవాడసమీపమున నుండినవి. ఇవి కడు ప్రాచీనములు. వీనిని క్రీ  
 ౬-వ శతాబ్దమునా డీప్రాంతముల నేలుచుండిన విష్ణుకుండిమహారా  
 జేశ్కించిరని పరిశోధకపండితమహాశయు లభిప్రాయములను వెలి  
 యున్నారు. ఇవి నేడు రూపటి పాడైపోయినవి. ఆంధ్రుల దురదృష్ట  
 వలన-చెప్పిన కోపము వచ్చునేమో, నిజమగుటచే జెప్పుకతప్పదు-  
 వాడ పారశ్రేష్ఠులకు వానిని బాగుచేయవలయు ననుబుద్ధి పుట్టి  
 వారి కోరిక ప్రకారము కార్యము సాగింపవచ్చునని యుత్తరువు ప్ర  
 దించుట కప్పటి సర్కారు పురాతనవస్తుపరిశోధనశాఖాధ్యక్షు  
 సమ్మతమైనది. ఫలితము చెప్పుటకు నోరాడదు. ఈ యమూల్య  
 ప్రాచీనగండారప్రదర్శనశాల నాశమైనది. నిజమే, ఇప్పుడును  
 బింబము లచట గలవు. కాని వాని ప్రాచీనత కలలోని వార్త యై  
 ఆ శిల్పాచార్యుల విద్యావైభవము, ప్రతిమల సౌందర్యము, పనితన  
 సొంపు మంట-కాదు, కాదు, సీమెంటు-గలసిపోయినవి. ప్రస్తుత మ  
 గల ప్రతిమల వికారరూపములను, అంగవైకల్యమును, లింగాంతరీక  
 ములను గాంచిన నేపురాతనవస్తుపరిశోధకుని హృదయము రగులుక  
 పోదు? బెజవాడ యాంధ్రదేశములోని ప్రాచీనతమపురముల  
 నొకటి. విష్ణుకుండిప్రభువుల కాలమునుండియు బ్రఖ్యాతి వహించి  
 పూర్వచాళుక్యులకు రాజధాని. ఇందు ప్రాచీనాంధ్రనాగరికతావశిష్ట  
 లనేకములు గలవు; ఆంధ్రుల పూర్వచరిత్రను రచించుట కివి ముఖ్య  
 కము లగును. కావున బెజవాడ పురజనులకు చరిత్రపరిశోధకుల  
 మున నా వేడికోరిది. "అయ్యలారా, మీ పురమందు గల పూర్వ

రికచిహ్నములు బాగునేయు దలపెట్టుకుడు. వాని బాగునేయు మార్గము మీకు దెలియదు. పురాతనవస్తు సంచయమును జెడిపోనీయక గాపాడవలయునను మీకోరిక ప్రశంసనీయమైనదే. వానిం గాపాడవలయు నను కోరిక దృఢమైనదేని, వానిని సురక్షించుమార్గము నెఱిగినవారిని రప్పించి వారి యాజనూన్యమున కార్యము నడపింపుడు. అప్పు డొక చరిత్ర పరిశోధకులకే కాక సకలాంధ్ర ప్రచంచమునకును మహాపకార మొనర్చినవా రగుదురు”.

స్తూ ప ము లు,

స్తూపము అనగా మట్టి మొదలగువాని దిబ్బయని శబ్దరత్నాకర కారు లర్థము జెప్పియున్నారు. ఈమాట కిదియే మొదటి యర్థమైనను బౌద్ధవాస్తు విశేషమున కివేరు రూఢియైనది. శ్రీమల్లంపల్లి సోమశేఖరశర్మ గారు స్తూపస్వభావము నిట్లు వివరించియున్నారు. “బౌద్ధవాస్తువును ఇటిక తోనో, తాతితోనో కట్టిన అర్ధగోళాకారమువంటి ఘననిర్మాణమునకే స్తూపమును పేరు రూఢియగుటవలన, దిబ్బయైనదెల్ల స్తూపము కాజాలదు. ఈ నిర్మాణము బౌద్ధమతము వాస్తువునకు ప్రసాదించిన విశేషము.” మృత శరీరావశేషములపై నిర్మింపబడిన కట్టడములకే స్తూప మును పేరు అన్వయ మగును. బౌద్ధులు బుద్ధునియొక్క ముఖ, నతని యనుయాయులలో ప్రముఖులయొక్కయు శరీరావశేషములను భూస్థాపితము గావించి వానిపై నీ స్తూపములను నిర్మించి యర్పించుట సూచారము. క్రీస్తు శకమున కించుక పూర్వమును. దరువాతను ఆంధ్రదేశమున బౌద్ధమతము ప్రబలి జన సామాన్యము బౌద్ధధర్మము నవలంబించుటచేత దేశమంతటను స్తూపము లును, వీనితోగూడ చైత్యాలయములు, సంఘారామములును నిర్మింప బడినవి. కాలక్రమమున బౌద్ధమతము నశించి సింధూధర్మము మరల

తలయొత్తి మత ద్వేష కారణమునను, అన్య కారణములవల్లను బౌద్ధవాస్తువులు రూఢిపోయినను వాని యవశిష్టములు దేశమందంతటను గాన వచ్చుచున్నవి.

ఇట్టి యవశిష్టములు గల తావులను గొన్నింటిని పేర్కొని యెదను. చిర కాలమునుండి చరిత్ర పరిశోధకులకును, కళావిమర్శకులకును, పరిచితమైనది అమరావతి స్తూపము. ఇందలి చెక్కడపుంబని చెక్కదనమును, శిలాబింబముల సౌందర్యాతిశయమును జగద్విఖ్యాతము. ప్రాచీనాంధ్రుల శిల్పనైపుణ్యము నివి వేనోళ్ల జాటును. ఇటీవల బయల్పడినవి నాగార్జునునికొండలోని సంఘా రామాదులు. శిల్పదృష్టిని జూచిన నివి యమరావతికి దీసిపోవు. ఇందలి కళ జీవకళ. శిల్పి తాతికి సర్వాంగ సుందరమైన రూపాసగి, నిజహృదయాంతర్గతభావమునందు లగ్నము గావించి, యూపిరిపోసి, యొక మాయాప్రపంచమును గల్పించినాడు. అమరావతిశిల్పములు పరమాస్తగతమైనవి. కొన్ని యింగ్లాండున, మరి కొన్ని యరవదేశమున నున్నవి నాగార్జునునికొండ శిల్పములుగూడ పరదేశయాత్రనేయ నుంకించుచున్నవి. వానిని జోనీక నిలువబెట్టవలసిన భార మాంధ్రమహాజనులపై నున్నది. ఘంటశాల, భట్టిప్రోలు స్తూపములు ప్రాచీనతరములు. ఇవి మౌర్యయుగమునకు జెందినవని కొందఱి యభిప్రాయము. అజ్ఞాతములైన స్తూపము లనేకస్థలములందు గలవు. వీనిని వెదకి యానవాలుపట్టి త్రవ్వి యందలి విశేషవస్తువులను బయట పెట్టవలసిన పని సర్కారువారు చేయదగినదేకాని సామాన్యులకు సాధ్యముగాదు. కాని వా రీవిషయమున నింతవఱకు జేసిన ఘనకార్య మెద్దియు గానరాదు. పురాతనవస్తుపరిశోధకశాఖవారికి దక్షిణదేశముపై సవతితల్లి! ప్రేమ. ఇక నాంధ్రదేశముమాట చెప్పవలయునా? అమరావతి, నాగార్జునునికొండల మాట జెప్పవత్తురేమో. ఇవి బుద్ధిపూర్వక

ముగ నీశాఖవారు పూనుకొన్న కార్యములు గావు. ఎవ్వరో జమీందారు గృహనిర్మాణసానుగ్రికై యమరావతిస్తూపమును బడగొట్టి పాడు చేయుచుండ కర్ణాకర్ణిగ విని సర్కారుద్యోగస్థు లడ్డపడి జమీందారుని కడకను మాన్పి యచట గానవచ్చిన చెక్కడపుశిలల పనితనమునకును, గండారపు బొమ్మల చక్కదనమునకును మెచ్చుకొని పరిశోధనకు గడగిరి. గజదొంగ యని పేరువడసిన పరాసుదొర యొకడు ఆంధ్రదేశమునంతటను సంచరించి నాగార్జునునికొండను గుర్తించి యందలి యద్భుతశిలా ప్రతిమలను దస్కరించికొనిపోవుచున్నాడని విని పోయి యచట ద్రవ్వ సారంభించిరి. ఇచటనైనను సువూర్ణముగ పని ముగియలేదు. వీరి పద్ధతి తిరుపతి మంగలవాని పద్ధతియైనది. నాగార్జునునికొండలో పని సంపూర్తి చేయుటకు డబ్బులేదట. పనిసాగించుటకు డబ్బులేనప్పుడు వేలకొలది మాసజీతముల నిచ్చి తెల్లదొరలను, సీమదొరలను రప్పించుట యేలనో? అమరావతి స్తూపము చెంత నాస్తూపనిర్మాతలగు నాంధ్రసాతవాహనుల రాజధానియగు ధాన్యకటకము వెలసెను. ఆస్థలమును ద్రవ్వి పరిశోధించిచూచిన సాతవాహనులనాటి యాంధ్రదేశ స్థితిగతులు దెలియ గలవు. ఈయుద్దేశము సర్కారుపురాతనవస్తుపరిశోధనశాఖవారికి దోచినట్లే కానరాదు. పురాతనచారిత్రకస్థలము లీదక్షిణదేశమునం దెన్ని లేవు? కళింగనగరము, రాజమహేంద్రవరము, పెంగి, బెజవాడ, కొండవీడు, హంపి, వల్లూరు, గండికోట, చంద్రగిరి, కంచి, మహాబలిపురము, కావేరిపూంబట్టణము, తంజావూరు, ఓరైయూరు, తిరుచనాపల్లి, కన్నమూరుకుప్పము, మధుర మొదలైన వెన్నియో కలవు ఒకచోటనైన సర్కారుపురాతన వస్తుపరిశోధనశాఖవారు పాతెడు మట్టిని త్రవ్వరా? లేదు. వారి కట్టి యుద్దేశ ముండునట్లే తోచదు. ఈ పురాతనస్థలముల క్రింద పూడియుండు మన పూర్వచరిత్రను బయటికి దెచ్చుట యెట్లు?



ఆంధ్రలోకమంతయు నేకగ్రీవముగ సర్కారువారిని మందలింపవలయును. అట్లుయైన నడుగనిది పెట్ట దను సామెత నిరర్థకము గాదు.

దే వాలయములు.

దేవాలయములు స్తూపములంతటి ప్రాచీనములు గావు. అనాదిగ హిందువులు దేవాలయములను నిర్మించుచువచ్చినను, దక్షిణ దేశమున నిప్పుడు గానవచ్చెడి దేవాలయములన్నియు గ్రీ. శ. 2-వ శతాబ్దమునకు దరువాతివే. తత్పూర్వము నిర్మింపబడిన దేవాలయములు మచ్చున కొక్కటేనియు గానరావు. స్తూపములకంటె నివీయర్వాచీనములైనను చారిత్రకదృష్టియందు తుల్యములే. బౌద్ధయుగ చరిత్రరచన కవి సాధనములైన దరువాతి హిందూయుగచరిత్రరచన కవి సాధనములు. ఇవి హిందూజాతీయజీవనమునకు కేంద్రస్థానములు; ప్రజాప్రభుత్వసంస్థలు; కళానీలయములు. వీని యాకారమువల్లను, వీనియందు సామాన్యముగ గానవచ్చు శిలాప్రతిమాదుల రచనావిశేషమువల్లను జరిత్రయందు ముఖ్యాంశము లనేకములు దెలియుచున్నవి. పెక్కు ప్రాచీన దేవాలయములయందు చిత్రములు గలవు. అన్నిటియందును శాసనములు గలవు. వీని మూలమున నప్పటి మత సాంఘిక ఆర్థికపరిస్థితులును, రాజకీయవిషయములును జక్కగ దెలియుచున్నవి. కావున మన దేవాలయములు ప్రాచీనవస్తుభాండారములు. ఖిలపడిపోనీయక వీనిని సంరక్షించుట మనవిధి.

కో ట లు.

ప్రాతకోటలు మన దేశమునం దెల్లయొడల గానవచ్చుచున్నవి. అనుకూలమైన తావులలో వీనిని విలుగబొడిచి యందలి రాలను గృహనిర్మాణార్థము గొనిపోవుట మనవారికి సహజమైపోయినది. ఇది

స్వార్థమునుగోరి యజ్ఞానమువలన జేయుచుని. చరిత్రలోని యతిశయము నెఱుగని జను లట్లుచేయుచున్నారు. దేశసంరక్షణకును, శత్రువులను బ్రతిఘటించి యుద్ధమునేయుటకును పూర్వకాలమున మనవా రెట్టి యేర్పాటులను జేయుచుండిరో వీనిమూలమున జాలవలయు దెల్లమగును; విజయనగరము, పెనుగొండ, గండికోట, కొండవీడు, కొండఁబల్లి, యోగుగల్లు, గోలకొండ మొదలగు దుర్గములను గాంచినవారికి వీని ప్రాముఖ్యత స్పష్టము కాగలదు. అత్యంతప్రాచీనములగు ప్రాసాదములుగాని, గృహములుగాని యనేకములు గానరావు. అచటనచట గొన్ని కానవచ్చుచున్నను నవి శిథిలావస్థయందున్నవి. బాగుచేయదొడగి కొన్ని చోట్ల సర్కారు పి. డబ్ల్యు. డి. శాఖవారు వీనిరూపును చెడగొట్టియున్నారు; సర్కారువారు కొన్ని ప్రాచీనమందిరములను కచేరీలుగ మార్చి చరిత్ర కెంతయోనష్టము గలుగజేసియున్నారు. మధురయందు తిరుమలనాయకుని నగరు, తంజావూరుమునందలి నాయకుల ప్రాసాదములు, పెనుగొండయందలి కృష్ణరాయని గగనదుహలు, చెన్నపురిలోని యార్కాటు నవాబుకలశమహాలు దీని కుదాహరణములు. ఇవి రూపు చెడకయుండిన విజయనగరరాయలు, దాక్షిణాత్యాంధ్రనాయకులు, ఆర్కాటు నేలిన మహమ్మదీయప్రభువులు దమ యంతఃపురములయందు దెల్లు ప్రవర్తించుచుండిరో తెలిసికొనుట కవకాశ ముండెడిది.

శాసనములు.

ఇంతవఱకును బురాతనవాస్తునిచయ మెట్లు చరిత్రరచనకు దోడ్పడునో విన్నవించితిని. తరువాత చెప్పదగినవి శాసనములు. ఇవి ద్వివిధములు: రౌపికములు, శైలికములు నని. హేమాద్రిలోహములపై జెక్కబడిన శాసనములకు రౌపికములని పేరు. సర్వసాధారణముగ దానశాస

ములను తామ్రపట్టికలమీదనే చెక్కుట యాచారము; కాని కాదా చిత్కముగ బంగారువెండిరేకులపై జెక్కిన శాసనములును గాన వచ్చుచున్నవి. మఱియు ఢిల్లీయం దొక పెద్ద ఇనుప స్తంభముపై జెక్కిన శాసన మొకటి కలదు. శిలలపై జెక్కబడిన శాసనములు శైలికము లనబడును. రత్నములపై జెక్కిన సామాక్షరాదు లచట నచట గానవచ్చుచున్నవి. ఇట్టి శిలాలేఖనములుగూడ శైలికములని బేర్కొనదగియున్నను, సాధారణముగ నీవేరు సామాన్యశిలలపై జెక్కబడిన శాసనములకే చెల్లుచున్నది.

#### తా హి క ము లు.

శైలికములకంటె లాహికశాసనసంఖ్య యత్యల్పము. కాని పల్లవకదంబగాంగచాళుక్యాది ప్రాచీనదాక్షిణాత్య రాజవంశముల చరిత్రలన్నియు ముఖ్యముగ లాహికశాసనములమీదనే యాధారపడియున్నవి. చరిత్ర పరిశోధకులును, మదరాసుసర్కారు శాసన పరిశోధనశాఖ వారును పెక్కింటిని సంపాదించి ప్రకటించియున్నారు.

లాహికశాసనముల విషయమై ఇచట చెప్పదగినముఖ్యాంశములు రెండు కలవు. మొదటిది సంపాదితశాసనసంరక్షణార్థమై సర్కారు పురాతనవస్తు పరిశోధకశాఖవారవలంబించిన పద్ధతినిగురించి. మొన్న మొన్నటి వఱకు దక్షిణదేశమున లభ్యమైన లాహికశాసనముల నన్నిటిని మదరాసు సర్కారు వస్తుప్రదర్శనశాలవారిచే క్రయమునకు గొనిపించి యందే పదిలపఱచునట్లు నేయువారు. ఇది సమంజసమైన పద్ధతియే. నేటివఱకును దక్షిణదేశమున కంతటికిని అది రాజకీయకేంద్రస్థానముగ నున్నది. దాక్షిణాత్యసంస్కృతికి గూడ నది కేంద్రమనుట యొప్పుదగిన విషయమే. అరబులు, తెలుగులు, కన్నడులు, కేరళులు మున్నగు దాక్షిణాత్యజాతుల

వారికి జెన్నపురి కూడలి. అంతర్జాతీయమునకును, దమ్మాలమున నన్యోన్య భావపరిగ్రహమునకును నిది యచుకూలమైన తావు. కావున మదరాసున నీ ప్రాచీన దాక్షిణాత్య చారిత్రోపకరణములను భద్రపఱచుట యందఱికి ననుకూలమే; కాని ఇటీవల నీసర్కారు పురాతనవస్తు పరిశోధనశాఖవారి కేలనో కలకత్తాలోని భారతీయ వస్తుప్రదర్శనశాలపై గాఢానురాగ ముదయించినది. ఎచటనేనియు నొక తామ్రపట్టిక లభించె నని తెలిసినంతటనే దక్షిణమండల పురాతనవస్తు పరిశోధనశాఖాధ్యక్షుడు గాని, లేక దక్షిణమండల శాసనపరిశోధన శాఖాధ్యక్షుడుగాని, లేక ఇరువురుగాని కలకత్తా భారతీయ వస్తుప్రదర్శనశాల పక్షమున కొనుగోలు చేసి యచటికి రవాణాసేయుటకు సదుపాయములను వెదుక నారంభించుచున్నారు. ఇది గర్హ్యము.

రెండవది జనసామాన్యము వీనియెడ నవలంబించు దుష్ప్రవర్తన. తామ్రపట్టికలపై నుల్లేఖింపబడియుండుటచే నివి యంత్రములనియు, భూగర్భమున నిక్షిప్తమైన ధనమును గనిపెట్టురహస్య మిందుగ్రథితమై యున్నదనియు జనసామాన్యముయొక్క విశ్వాసము. కావున లౌహికశాసన మెద్దియేనియు హస్తగతమైనపుడు దానివిషయ మెఱిగినవారిచే జదివించి యందలి గ్రంథవిశేషములను నలుపురకు దెలియనీయక దాచుచున్నారు. మఱికొందఱు జ్ఞానులు వచ్చినవఱకే లాభమని యెంచి రేకులను గరగించి లోహమును విక్రయించి యల్ప లాభము నందుచున్నారు. పెక్కు అమూల్యములైన తామ్రశాసనము లింకను ఆంధ్రలోకమున దాగియున్నవని పరిశోధకు లందఱు నెఱుగుదురు; పెక్కు కంసాలివాని కుంపటియం దగ్నిప్రవేశము జేసి రూపాంతరము నంది చెంబులు, తపెలలు, తట్టలు మొదలైన పాత్రలుగ మారి పోయినవి. ఈ ప్రవర్తనవల్ల నాంధ్రచరిత్ర కెంతటి నష్టము గలిగెనో



వారికి జెన్నపురి కూడలి. అంతర్జాతికూటమునకును, దన్తులమున నన్యోన్య భావపరిగ్రహమునకును నిది యనుకూలమైన తావు. కావున మదరాసున నీ ప్రాచీన దాక్షిణాత్య చారిత్రోపకరణములను భద్రపఱచుట యందఱికి ననుకూలమే; కాని ఇటీవల నీసర్కారు పురాతనవస్తు పరిశోధనశాఖవారి కేలనో కలకత్తాలోని భారతీయ వస్తుప్రదర్శనశాలపై గాఢానురాగ ముదయించినది. ఎచటనేనియు నొక తామ్రపట్టిక లభించె నని తెలిసినంతటనే దక్షిణమండల పురాతనవస్తు పరిశోధనశాఖాధ్యక్షుడు గాని, లేక దక్షిణమండల శాసనపరిశోధన శాఖాధ్యక్షుడుగాని, లేక ఇరువురుగాని కలకత్తా భారతీయ వస్తుప్రదర్శనశాల పక్షమున కొనుగోలు చేసి యచటికి రవానాసేయుటకు సదుపాయములను వెదుక నారంభించు చున్నారు. ఇది గర్హ్యము.

రెండవది జనసామాన్యము వీనియెడ నవలంబించు దుష్ప్రవర్తన. తామ్రపట్టికలపై నుల్లేఖింపబడియుండుటచే నివి యంత్రము లనియు, భూగర్భమున నిక్షిప్తమైన ధనమును గనిపెట్టురహస్య మిందుగ్రథితమై యున్నదనియు జనసామాన్యముయొక్క విశ్వాసము. కావున లాహికశాసన మెద్దియేనియు హస్తగతమైనపుడు దానివిషయ మెఱిగినవారిచే జదివించి యందలి గ్రంథవిశేషములను నలుపురకు దెలియనీయక దాచుచున్నారు. మఱికొందఱుజ్ఞానులు వచ్చినవఱకే లాభమని యెంచి రేకులను గరగించి లోహమును విక్రయించి యల్ప లాభము నందుచున్నారు. పెక్కు అమూల్యములైన తామ్రశాసనము లింకను ఆంధ్రలోకమున దాగియున్నవని పరిశోధకు లందఱు నెఱుగుదురు; పెక్కు కంసాలివాని కుంపటియం దగ్నిప్రవేశము జేసి రూపాంతరము నంది చెంబులు, తపెలలు, తట్టలు మొదలైన పాత్రలుగ మారి పోయినవి. ఈ ప్రవర్తనవల్ల నాంధ్రచరిత్ర కెంతటి నష్టము గలిగెనో

చింతింపుడు. కావున ఈ లాహిక శాసనములు ప్రాచీనాంధ్రచరిత్ర పునర్నిర్మాణమున కమూల్యసాధనములని గ్రహించి వానిని నాశము గానీయకుండ కాపాడవలసిన దని యాంధ్రచారిత్రకుల పక్షమున వేడుకొనుచున్నాను.

### తై లి క ము లు.

వీని సంఖ్య వేనవేలు. దక్షిణ హిందూదేశమున గనీసమొక్క శిలాశాసనమేనియు లేని గ్రామముగాని, పల్లెగాని గానవచ్చుట యరుదు. ప్రసిద్ధదేవాలయములు గల కావులయందు వేలకొలది గానవచ్చుచున్నవి. దక్షిణ హిందూదేశమున గానవచ్చు నన్ని శిలాశాసనము లీ ప్రపంచమున మఱి యేదేశమునను గానిరావు. ప్రాచీనులు చరిత్రను వ్రాయకపోయినను, ఈ శాసనముల సాధారణముకొని యశోకచక్రవర్తి కాలమునుండియు క్రీ. పూ. ౧౩౨౩ శతాబ్దివరకు తుదిక లాక్రమించుచుండెడివి ననిచ్చియున్నది. దక్షిణహిందూదేశచరిత్రను వ్రాయవచ్చును; కాని మూలకార్యములలో ముఖ్యముగ నెటువేటునది కాదు. దాని కభ్యంతరములు వెల్లడగు గలవు. దక్షిణకాళిదాసునంతటిని పర్యటనము గావించి లభించిన శాసనముల కిన్నిచేరిన ప్రతిబింబములు తీసి శాసన గ్రంథములను తయారు నేయుట ప్రథమకర్తవ్యము. ఇది యెంటరులు నేయకూడిన కార్యము గాదు. ఇతరసంగతుల నటుండనిచ్చి యపారమైన ధనము వెచ్చిపెట్టక కార్యము జరుగదు. కావున ఈ కార్యము సర్కారువంటి భారతీయసంస్థలే పూనుకొనవలసియున్నది. ఇటువంటి దొకటి మనదేశమున లేకపోలేదు. భారతీయపురాతనవస్తుపరిశోధన శాఖకు భారతీయశాసనపరిశోధనశాఖ యను నుపశాఖ యొకటి కలదు. ప్రత్యేకముగ శాసనపరిశోధనకొఱకే ఇది యేర్పడినది. దీనికి ప్రత్యేక

మొక యధ్యక్షుడును, నుపాధ్యక్షులు నుండిరి. మొదటమొదట వీరు ప్రశంసాపాత్రమైన కృషి కేసి దాదాపు ముప్పదివేలకు మించిన శిలాశాసనములకు బ్రతిబింబములను దీయించిరి; కొన్నివేల శాసనముల గ్రంథములను బరిష్కరించి ప్రకటించిరి; కాని—

“వీనాటి యగ్రహారమొ, యానాటికి ఖండిగామె నది యెట్లన్నా

మానాడు మాన్యమామెను, నానాటికి దీశికట్లు నాగంభట్లూ.”

అన్నరీతిని ఇంకియాగవర్న మొట్టువారి కేంద్రీకరణమంత్రమాహాత్మ్యమువల్ల రానురాను ఈ యుపశాఖబలమును, దానితోపాటు కృషి యు సన్నగిల్లుచున్నవి. నామకార్థ మొక యధ్యక్షుడున్నను అతని కీ యుపశాఖతో నేలాటి ప్రత్యక్షసంబంధమున్నట్లు తోచదు. అతడు ఢిల్లీలోనుండగా నతని స్థానమున గవరనైంటు ఎపిగ్రాఫిస్టుగ రెండు సంవత్సరములు కీ. శే. రావుబహదూరు సి. ఆర్. కె. చార్లుగారు పని చేసిరి. వీరిని వెనుకకు నెట్టి, పంజాబీలు, బంగాలీలు, మరాటీలు దొరకకపోగా తుదకు ఉపకారవేతనము బుచ్చుకొనబోవునప్పుడు ఈ పదవినిచ్చినను ఈయల్ప కాలమున వీరొసర్చిన కృషి ప్రశంసాపాత్రము. వీరు ఉపకారవేతనము బుచ్చుకొని యుద్యోగమును విరమించుకొనినపిమ్మట వీరి స్థానమున మఱి యొకరింకను నియమింపబడలేదు. ఈ యుదాసీత క్రిందియంతస్తుల నియోగమునందును గానవచ్చుచున్నది. దక్షిణదేశమున శిలాశాసనములు తెనుగు తమిళ కన్నడభాషలయందు గలవు. ఈమాదుభాషలకు నాదినుండి సహాయశాసనసంశోధకుల నేర్పాటునేయుటయందు సమానప్రాముఖ్యత జూపుచుండిరి. ఇటీవల నీరధ్ధతియందుగూడ మార్పు గానవచ్చుచున్నది. ఈశాఖయం కేలనో కర్ణాటకుల ప్రాబల్యము పెచ్చినది. అసిస్టెంటుసూపరింటెండెంటుతోగూడ కర్ణాటకులు ముగ్గురు; అరవలిద్దరు; తెనుగువాడొకడు. శాసనము లుండు దేశవైశాల్యమునుబట్టి

చూచిన నీవైపరీత్య మింకను స్పష్టముగ దెలియగలదు. చెన్నరాజధానిలో నీశాఖవారిక్రింద నుండు కన్నడజిల్లాలు ౧౪—దక్షిణకన్నడము, బల్లారిలో సగము, అనంతపురములో కాలుభాగము, ఈ జిల్లాలలో నుండు శాసనములలో నధికభాగమున కింతకుపూర్వమే ప్రతిబింబములు దీయబడినవి. ఇంకొక విశేషము. బొంబాయిరాజధానిలో గల కన్నడజిల్లాల కన్నిటికిని కన్నడ రిగర్ప్రొఫెస్సిట్యూటని ప్రత్యేకముగ నొక పరిశోధక సంస్థను స్థాపించి దానిచేత శాసనపరిశోధకుని డైరెక్టరుగ నియమించియున్నారు. మఱి ౧౩ జిల్లాల యరవదేశముపై దిరిగి శాసనములను వెదకి ప్రతిబింబములను దీయుట కీర్దలు; ౧౧ తెనుగుజిల్లాల కొక్కడు. ఈ ౨౪ జిల్లాలలోను ఏకొన్నింటినో తప్ప శాసనసంశోధన సంపూర్ణముగ జరుగలేదు దీనికి దోష ఒకరివెరుక నొకరివిగ పంజాబీలను, బంగాళీలను భారతీయశాసనపరిశోధనశాఖను సర్వాధికారులనుగ నియమింప నారంభించిరి. శాసనపరిశోధనశాఖను సర్వాధికారిగ దాక్షిణాత్యులనే నియమించుట యుక్తము, సమంజసముగూడ. ఏలన, ఈవిస్తారభరతఖండమున వర్షవర్షమును శోధించి ప్రతిబింబములను దీయించు శాసనములలో నూటికి తొంబదియొనిమిది దక్షిణదేశమునందే లభించుచున్నవి. ఉత్తర హిందూస్థానమున లభించు నొక్క శాసనమునకు బ్రతిగ దక్షిణ హిందూదేశమున వేయి లభించుచున్నవి. ఈ శాసనములు పైజెప్పినట్లు తెనుగు తమిళ కన్నడ భాషలయందు వ్రాయబడియున్నవి. వీనినియథామాతృకముగ జదువుటకును, బరిష్కరించి ప్రచురించుటకును, అర్థము నిర్వచించుటకును నీ భాషలయందు పాండిత్య మవసరము. ఇంతేకాదు. శాసనోక్తచరిత్రాంశములను గ్రహించుటకు దక్షిణదేశభాషల చాక్కియముతోడి పరిచయము, దక్షిణదేశచరిత్రజ్ఞానమును నత్యంతావశ్యకము. ఉత్తర హిందూస్థానవాసులయందీగుణములు గానరావు, కావున



దాక్షిణాత్యశాసనపరిశోధన కథ్యక్షులుగ వీరిని నియమించుట యుక్తము గాదు. ఈ కారణములవల్ల మన శాసనపరిశోధన నిరభ్యంతరముగ పాగుటలేదు.

ఇంకొక విషయము నిచట స్మరింపవలసియున్నది. అరవదేశమువలెగాక ఆంధ్రకర్ణాటదేశము లోక యేలుబడిక్రింద లేవు ఆంధ్రదేశము మదరాసు, మైసూరు, హైదరాబాదు, ఓరిస్సా, మధ్యపరగణాల పాలనక్రిందను, కర్ణాటకము మదరాసు, బొంబాయి, మైసూరు, హైదరాబాదులపాలనక్రిందను ఖండఖండములుగా విభజింపబడియున్నవి. ఇందు కొంత బ్రిటిషుప్రభుత్వము క్రిందను, మిగిలిన స్వదేశసంస్థానాధిపతుల యేలుబడిక్రిందను నున్నది. మదరాసు మైసూరు రాజ్యములవారు శాసనపరిశోధనయందు జూపిన శ్రద్ధ ప్రశంసనీయము ఇప్పటి పురాతనవస్తు పరిశోధనశాఖాధ్యక్షులు శాసనపరిశోధనశాఖను విస్తరించి యున్నను వీరి పూర్వికుల కాలమున జాలపని జరిగినది. మైసూరు రాజ్యమున గల శాసనములన్నియు బ్రకటింపబడినవి. అఖిలభారతశాసనసభలోని కర్ణాట ప్రతినిధుల నిరంతరకృషికి ఫలముగ బొంబాయి రాజధానిలోని కర్ణాటకమండలశాసనములకు బ్రతిబింబములు దీయించి ప్రకటించుటకు దగు యత్నములు సేయబడి కార్యము నడచుచున్నది. మన ప్రతినిధులు కూడ నఖిలభారత శాసనసభ యందుగలరు. 'ఖోజ్జానుగడు ఇంటిలోనున్నను దండులోనున్నను నొక్కటే' యను లోకోక్తి వీరి ప్రాతినిధ్యమువలన సార్థకమైనది. హిందూశాసనముల విషయమై హైదరాబాదుసర్కారువారు గడు నుదాసీనులై యున్నారు. హిందూశాసనములకు ప్రతిబింబములు దీయించి వానిని బ్రకటింపనేలేదని చెప్పలేదు. వీరు ప్రకటించిన శాసనములనన్నిటిని లెక్కవేసిచూచిన కాకతీయశాసనములు ౬౦, ఇతరశాసనములు దాదాపు ౧౦. మొత్తము నూటికి తక్కువ. ఇది కడు శోచనీయమైన విషయము. హైదరాబాదురాజ్యము

ప్రాచీనాంధ్ర కర్ణాట సామ్రాజ్యములకు హృదయమువంటిది. సాతవాహన చాళుక్య రాష్ట్ర కూట యాదవ కాకతీయ సామ్రాజ్యముల కిది పుట్టినిల్లు. ప్రతిష్ఠాసమాన్య భేటకల్యాణ ఏకశిలానగరాది ప్రాచీనాంధ్ర కర్ణాటరాజ ధాను లిందణగియున్నవి. వేలకొలది కాకున్నను వందలకొలది శాసనము లీ రాజ్యమునందు గలవు. దేశాభివృద్ధియే పరమాశయముగ గల మహాదార స్వభావులైన మ. ఖ. వ. నైజాము ప్రభువరేణ్యు లీశాసనముల కన్నిటికిని ప్రతిబింబములు దీయించి యచిర కాలముననే ప్రకటించుటకు దగు నేర్పాటులనుగావించి చరిత్ర పరిశోధకులకు బ్రసాదించిన వీరి కీర్తిలత మఱింతగ వికసించగలదు.

మధ్యపరగణాలలోని బస్తరుసంస్థానమునందును, ఇతర తెనుగు జిల్లాలయందును పెక్కు తెనుగు, కన్నడ శాసనములు గలవు. వీనిని బరిశోధించుట కెట్టి ప్రయత్నమును జరిగినట్లు కానరాదు. దక్షిణదేశ చరిత్ర రచనకు శాసనసంశోధన యత్యంతావశ్యకము. ఎంత శీఘ్రముగ నీకార్యము ముగిసిన నంత సంపూర్ణముగ మన చరిత్రను రచించుటకు సాధ్యమగును.

### వాఙ్మయము.

తరువాతిది వాఙ్మయము. వాఙ్మయము చరిత్ర రచన కెంతవఱకు సహకారియగునో మొదట విచారింపవలసియున్నది. ఆంధ్రమున పరంపరగ వచ్చు వంశచరిత్రలు కొన్ని గలవు. ఇందు పద్య కావ్యములు కొన్ని, వచనములు కొన్ని. వెలుగోటివారి వంశావళి, రామరాజీయము, ఔకు రాజచరిత్ర, తొండమాన్ వంశావళి మొదలయినవి పద్య కావ్యములు. గూరపురపుల సాహసకార్యములను వర్ణించు గని తిమ్మానాయని సీసమాలికలు, కస్తూరి రంగప్ప సీసమాలికలు, యాచమనాయకుని సీసమాలికలును సీతరగతికి జేరవలసినవి. ప్రతాపచరిత్ర, తంజావూరాంధ్రరాజుల

చరిత్ర నచనములు. రాయవాచక మీతరగతికి జేరినది. ఇవిగాక సాధారణమైన ఆధ్ర కావ్యములయం దమూల్యమైన చరిత్రాంశములు గలవు. అవతారికలును, నాశ్వాసాద్యంతములు నెల్లు చరిత్ర రచయితల కుపయుక్తములో పరిశోధకులందఱు నెఱిగిన విషయమే. కాని వీనియందే కాక తక్కిన గ్రంథభాగములయందును చరిత్రాంశము లణగియున్నవి. సాధారణముగ నివి రాజవంశములకును, యుద్ధములకును సంబంధించినవి కావు. కావ్యకర్తలు తమ రచనలయందు అనుభవసిద్ధములైన సాంఘికార్థికవిషయములను చేర్చియున్నారు. “గోవధము సేయు తురకల దైవంబవు” “ఇగురు కైజితంపుటెక్కటీయ” “పూదేనెగాసపునల్ల ప్రజ” “కమలాకరముపాలెము పట్టు” “కాలంపువేరి సుంకరి యంబరమున బొడిచిన ముద్ర” ఇత్యాదు లెన్నియో కలవు. క్రీ. శ. ౧౭-వ శతాబ్దమున విరచింపబడిన గ్రంథము లప్పటి రాజకీయమత సాంఘికార్థికపరిస్థితుల నెఱుగనివారికి దుర్గ్రాహ్యములు. మచ్చున కొక్క పద్యము :

సీ. అఖిలసీమామూలమైన దుర్గమ్ములు

మృలికెలు గల కమ్మవెలమదొరలు

చేతి కైదేసివేల్ శివరాయల వరాల

నెలకట్టడల పటానీ ల్గరీబు

లూళ్ళాయముల మీద హొరవుత్తరువుగొన్న

రాయకైజితంబురాచవారు

పగటిగాసంబు దప్పకయుండ దినసరో

జుమడిను నొంటరిజోదుమూక

మొదలుగాగల బారుల మొనకు నిలిపె

పొడిచిపేర్వాడి విధులొనర్పంగజేసె

గాసిగావించి యరుల జేవాసి యెదుట

జూపె నిలరేడుమూడు మెచ్చులును మెచ్చు.”

ఇట్టి పద్యములు ఆయుగప్రబంధములయందు త్రవ్వితండములు. విజయనగరసామ్రాజ్యమున వ్యవహారమునందుండిన రాజకీయ మత సాంఘికార్థిక పరిస్థితులు వీనియందు ప్రతిబింబితములై యున్నవి. పైనుదాహృతమైన పద్యము కాకమానిమూర్తిచే విరచితమైన రాజవాహనవిజయములోనిది; ఇందలి యిత్యత్తము కేవలము కల్పితము. కథానాయకుడెప్పుడో బహుకాలమునకు ముందుండినవాడని కవి చెప్పియున్నాడు. అతడు తన కొలువునం దుండిన కథానీలకును, గరీబులకును క్రీ శ. ౧౬-వ శతాబ్దపు టుత్తరార్థమున విజయనగరసామ్రాజ్యమును పాలించిన సదాశివరాయలపేర ముద్రింపించిన వరాలను జీవిత మొసగెనట!

లభ్యమగు నాంధ్రగ్రంథములనెల్ల జాగరూకతతో బఠించి యందలి చరిత్రాంశముల నెల్ల సమకూర్చి దేశకాలానుసారముగ విభజించితిమేని జీవకళతోడి జాతీయచరిత్రను వ్రాయుటకు సాధ్యమగును. ఆంధ్రచరిత్ర రచయితల కత్యంతోపయుక్తమైన సాధన మింకొకటి కలదు. పూర్వకాలమున నాంధ్రదేశము లీదేశము నాక్రమించుటకుముందు ఆంధ్రదేశమున గ్రామగ్రామమున కొక కవిలే యుండునది. గ్రామకరణము దినికి కర్త. కవిలే యనగా గ్రామములోని భూస్వామ్యమునుగురించియు, పన్ను పర్యాయములను గురించియు కరణము వ్రాసెడిదిక్క. ఏయేభూములెప్పుడేసందర్భమున నెవ్వరికి లభ్యమైనదియు, గ్రామవ్యవహారములును, దేశాధికారులతో గ్రామస్థులకు గల సంబంధమును, గ్రామస్థుల సుఖదుఃఖములును నందు సమూహైయుండెడివి. కరణీకులు తరతరములుగ నీకవలెలను సంరక్షించుచువచ్చినందున క్రమక్రమముగ నివి వెరిగి గ్రంథ



రూపము నందికవి, ఈవిలేమూలమున గ్రామచరిత్రములును, దేశచరిత్రమును కొంతవఱకు చెలియనచ్చుచున్నవి. ఇప్పుడీకవిలేలన్నియు నశించిపోయినను ఆంధ్రుల యదృష్టమువల్ల సుమారు మాటయేబదియేండ్ల క్రింద కర్నూల్ కాలేజ్ మెకంజీయను షహాత్తుడు గ్రామగ్రామమునకును దన గుమాస్తాల నంపి యందుండు శాసనములకును, కవిలేలకును నకల్లు వ్రాయించి కైఫియతులను తమారు చేయించెను. ఇతడు వ్రాయించిన నకల్లన్నియు నిపుడు మదరాసుప్రభుత్వమువారి ప్రాచ్యలిఖితపుస్తక భాండాగారమున పదిలపఱుబడియున్నవి. కాలగతినల్ల నిప్పటికీ శిథిలమై కొంత చెడినవి. సామ్రాజ్యముగ జ్ఞానముదేవీనిని ముద్రిపించి ప్రకటించుట యాత్మము, ధనశ్శయము లే. యాపని సాగదు. సామాన్యుల కిది సాధ్యము గాదు ఆధ్వనిశ్వరిద్వాలయమునంటి జాతీయసంస్థ లీకార్యమునకు బూనుకొనవలయును. కాని యిప్పటి పారుత్యము క్రింద ఈకార్యమును వారు సేయదలచెట్లుదు రను నాశలేదు. ఆంధ్రుల నాకరికతను, సంస్కృతిని బోషించు న ద్వేషమునో నీవిశ్వవిద్యాలయము స్థాపింపబడినను వీరికి చరిత్రరచితోధన ముద్దారై ది. ఆంధ్రుల చరిత్ర మాట చెప్పవలయుగా ?

నా జె ము లు.

పూర్వరచనకు నా జె ము లొక సాధనమని యందఱు నొప్పుకొనిన విషయమే. వీని మూలమున ఇతర ఆధారములవల్ల దేశయని విషయములను దెలిసికొనవచ్చును. ఒక యుదాహరణయు ద్రావిడదేశమున యజ్ఞశ్రీకాతకర్ణి యను సాతవాహనవంశజుని నాజెములు కొన్ని కాన్పించినవి. వీనిపై నొక ప్రక్క రెండు తెరచాపలు గల యోడ ప్రతిబింబము ముద్రింపబడి యున్నది ఈనాజెములవల్ల సాతవాహనుల నాడు ఆంధ్రుల యేలుబడి దక్షిణమున కొల్లడమువఱకు వ్యాపించె

ననియు, నాంధ్ర ప్రజలు స్వీపాంతరములకు గాకపోకలు సాగించుచు నోడవ్యాపారము నేయుచుండిరనియు చెలిమనచ్చుచున్నది. ఆంధ్ర దేశమున పూర్వవంశజుల నాణ్యములు విశేషముగ లభింపలేదు దొరకిన వానిని ధనలోభముచే గరగించి చరిత్రకు తీరని నష్టము గలుగజేయుచున్నారు. కొన్ని యేండ్లక్రింద బెజవాడ ప్రాంతవాసియగు నొక వైశ్య శ్రేష్ఠి దనకు లభించిన సాతవాహనుల వెండినాణ్యముల వనేకములను బ్రాహ్మికాసనములతోడి వెండిముద్దలను గొన్నింటిని మదరాసున దక్షిణ హిందూ దేశపు రాతన వస్తుపరిశోధన సంఘసమావేశములో బ్రదర్శించెను; తరువాత నవి యేమామనో తెలియదు. కంసాలిమూసబడి కరగి రూపు మాసిపోయినవని తలచెదను. ఇట్టి పురాతన నాణెములు దొరకినపుడు లాభమున కాసపడక ఏ వస్తుప్రదర్శనశాలయందో పదిలపడిన ఆంధ్ర చరిత్ర పునర్నిర్మాణమున కెంతయు సాహాయ్యముగ నుండును.

## ౧. ఆంధ్ర శాతవాహనులు.

ఆంధ్ర శాతవాహన చక్రవర్తులు గతించి నేటికి పదునాఱువందల సంవత్సరములైనవి. ఐనను ఆంధ్రులకు వీరు చిరస్మరణీయులై యున్నారు. దాదాపు నాలుగు శతాబ్దములకాలము, అతి దక్షిణదేశముతప్ప, సర్వ దక్షిణాపథమును వీరు తమ యేకభద్రాధిపత్యముక్రింద నుంచుకొని యుండిరి. ఈ యాంధ్రుల ఘనకార్యములు పలుఁదెఱంగులు. వీరికాలమున ఆర్థిక, రాజకీయ, వాఙ్మయచిత్రకళాది బహువిషయములలో దేశము అభివృద్ధిగాంచినది. ఆంధ్రసంస్కృతికి వీరొనర్చిన నేప యపారము. ఆశోకసార్వభౌముని యనంతరము మౌర్యసామ్రాజ్యము క్షీణించగా, శాతవాహన మహీపతుల పాలనలో ఆంధ్రులు స్వతంత్రులై దక్షిణాపథమునంతయు తమ స్వాధీనమునకు తెచ్చుకొని, సామ్రాజ్యాధిష్ఠానమైన మగధసింహాసనమునే అధిష్ఠించి కొంతకాలముండిరి. మైచ్చులు భారతభూమిపై దండువెడలి ఆర్యావర్తనమునంతయు కల్లోలము గావించుచుండినట్టి క్రైస్తవశక ప్రారంభకాలమున నీయాంధ్రులు వారికి మహాపర్వతపంక్తివలె నడ్డునిలిచి దక్షిణమునకు వారిని రానీయక వారి గమనమును నిరోధించినారు. శాతవాహనులకాలమున నాంధ్రనావికులు మహాసముద్రములనుదాటి, బర్మా, మలయా మున్నగు ద్వీపాంతరములలో వ్యాపారసంబంధములేగాక మతనైతికవిద్యావిషయకాది సంపర్కములు గలిగియుండిరి. శాతవాహనమహీపతులలో పలువురు వైదికమతావలంబకు లేయైనను బౌద్ధాదిమతేతరులను ఆదరించుచుండిరి. వాస్తవముగా నీకాలమున నాంధ్రదేశము బౌద్ధమతప్రచారమునకు కేంద్రస్థానమై దేశ

దేశాంత కాగతులకు ఆకర్షణీయమై యుండెను. బౌద్ధాగమమునకు ఆంధ్రులొసర్చిన సేవ మహారమైనది. తక్కినవారిమాట యటుండ, ఆర్య దేవనాగార్జునులు ఆంధ్ర నేతృమండలి బౌద్ధవిహారములలోనుండి మత ప్రచారముచే బౌద్ధవేదాంతమునందేగాక ధర్మపరిపాలనాది విషయములలో పెక్కు గొప్పమూర్ఖులు కావించిన యాంధ్రులే. ఈమహనీయుల యుద్వేగచేత బౌద్ధమతము జనసామాన్యముయొక్క అందుబాటులోనికి వచ్చినది, ఎల్లవారికిని హృదయంగమమైనది. బౌద్ధమత ప్రాచుర్యము వాస్తునిర్మాణ చిత్రకళాదులకు మహోత్సాహ మొసంగినది. లెక్కలేని చైత్యములు, స్తూపములు, సంఘారామములు బయలు వెడలినవి. కార్తి, నాసిక, అజంతా మున్నగు స్థలములు ఈ కాలమున వెలసినవి. బుద్ధదేవుని జీవితచరిత్రను, ఆతని జాతకములను ప్రచారము నిమిత్తము చైత్యాలయముల గోడలయందు చుట్టుచు చిత్రించుట యాచారమైనది. ఇందుచే విగ్రహనిర్మాణాది శిల్పకళయు, చిత్రకళానైపుణియు నభివృద్ధియగుట కవకాశ మేర్పడినది. ఆంధ్రచిత్రకారులు మహాకుశలులై మించిరి. నాటి శిల్పకళలములు అద్వితీయములై నేటికిని ఆశ్చర్యజనకములుగానున్నవి. అమరావతి, భట్టిప్రోలు జగ్గయ్యపేటలలోని స్తూపములు ఎన్నడో శిథిలములైనను అవశిష్టములచేత నాటి యాంధ్రుల నేర్పు ఎంతటి యుత్కృష్టతను జెందియుండినదియు తెలియుటకు వలసినంత యవకాశము గలదు. సాహిత్యవాఙ్మయములందును నాంధ్రులు తగ్గినవారుగారు. ప్రాకృతవాఙ్మయము నాడు మహాన్నతస్థితి యందుండెను. సాతవాహన ప్రభువులు తాము స్వయముగ కావ్యకర్తలగుటయే గాక కవులను పండితులను ఆహ్రించి వారిచే కావ్యతకీర్తి ప్రదములగు గ్రంథములను రచియింపించిరి గాని పెక్కులు నశించి కాలగర్భమున లీనమైపోయినవి. నాగార్జున గుణాధ్యాది కవుల మూల

గ్రంథములు నశించి వాని యనువాదములును అనుకరణములును మిగిలి నవి, శాతవాహన సప్తశతీ యను నామాంతరముగల హావిరచిత సప్త శతీగ్రంథమును, హాలశాతవాహనుఁడు నాయకుఁడుగా రచితమైన లీలావతియను శృంగారకావ్యమును పూర్వదూపమును కోలుపోక వేటి వరకును వచ్చియున్నవి.

కాని మనకు శాతవాహన చరిత్రము సమగ్రముగా లభించినదని తలంపరాదు. సాధనసామగ్రి లేనందునను ఆధారములు సరిగా దొరక నందునను వీరిచరిత్ర మనకు దిక్పర్యవసూత్రముగా మాత్రమే దొర కినది. అదియు సందేహస్పదము. శాతవాహనచరిత్రలోని ప్రధానాంశ ములు మాత్రము సూక్ష్మముగా గోచరించుటయేగాక నాటి విషయము లను స్పష్టముగా చెప్పుటకైనను ప్రస్తుత పరిశోధనా పరిస్థితులలో సాధ్య ముగాక యున్నది. ఇందుచేత శాతవాహనచరిత్ర పరిశోధకుల యుద్ధ భూమియై పెక్కు విషయములు వివాదాస్పదములుగా నున్నవి. మొదటి విషయము, శాతవాహనుల పుట్టుపూర్వోత్తరముల గుఱించి పెక్కు సంశయములున్నవి. వీరి ప్రాచీనతనుగూర్చి వీరు సంహితలకు తర్వాతికాలమునకు చెందినవారని ఎల్లవారును ఊహించుచున్నను వారి జాతినిగూర్చి మాత్రము భిన్నాభిప్రాయములు గలవు. శాతవాహనులు ఆర్యులైయుండి తమవారితో జగడమాడి, దక్షిణమునకువచ్చి, దక్షిణా పథమునందలి ఆర్యేతరులతో చేరి వారి సంస్కృతిని అలవరచుకొనిరని కొండలు వాదించుచుండఁగా, ఇతరులు వీరు ఆర్యులే కారనియు దక్షిణా పథమునందలి ఆదిమనివాసులే యనియు, బహుశః దక్షిణమందేగాక భారతభూమి నంతటను నివసించుచుండిన ద్రావిడులే గావలయుననియు వాదించుచున్నారు. వింత యేమనఁగా నీ రెండు వాదములకును సాధా రము ఋగ్వేదమునందలి వివరము బ్రాహ్మణమునందలి వాక్యము



ఒకటే ఆదేశమునగా శుశ్రేష విశ్వామిత్రుని కథలో ఆంధ్రులు పులింద  
పుండ్ర శబర మూతిబులతో కూడ : తిరిగి బడియుండటమే. ఈవాక్య  
మునకు ఆర్థము సందిగ్ధముగా నుండుటచే నేమియు గట్టిగా చెప్పరాకు  
న్నది. పురాణములు మాత్రము ఆంధ్రులను గుఱించి కొంతవిషయ  
మును తెల్పుచున్నను అది ప్రాప్తావికప్రాయమై వారిజాతిని తెల్పుట కుప  
యుక్తము గాకయున్నది. ఒక ముఖ్యమైన విషయము గుర్తింపఁదగినది.  
ఆంధ్రులు యాదవశాఖయైన ఆంధ్రకులగుదురని కొందరు తలంచిరి.  
వీరిలో కొందఱు భోజకులు మొదలైనవారు, మధ్యపరగణాలు బీగారు  
మొదలైన వోటలలో పరిపాలన మొనరించి యుండినందున జైన బౌద్ధ  
గ్రంథములలో నాంధ్రులనియు సందకులనియు ననఁబడువారు వీరుగానే  
యుందురనుటకు అనుకూలము గా నున్నది. ఈ తార్కాణము కుదురు  
నెడల ఆంధ్రులు ఆర్యులను వాదమునకు బలము కలుగును.

ఆంధ్రులు మొదట నివసించిన ప్రదేశమునుకూర్చి కొన్ని వివాద  
ములు కలవు. ఒక యభిప్రాయము ప్రకారము ఆంధ్రులు కృష్ణా గోదా  
వరీనదుల మధ్యభాగమున తూర్పుసముద్రతీరముననుండి సాతవాహన  
సామ్రాజ్యస్థాపనకాలమునకు సరిగా శ్రీమఖనియు వాని సోదరుఁడు  
కృష్ణునియు పాలనమున గోదావరీతీరభూమిని నాసికవఱకు జయించి  
దక్షిణాంధ్ర చక్రవర్తులని వేరు నహించిరి. ఈయభిప్రాయము ఆక్షే  
పింపబడినది. ఏమన వింధ్యప్రాంతీయులైన యీమాంధ్రులు తొలుత  
పశ్చిమభారతమును పాలించి క్రమముగా కృష్ణా గోదావరుల నడిమిదేశ  
మును స్వాధీనఁజుచుకొనిరనియు పశ్చిమ భాగమున తమ యాధిక్యము  
క్రమముగా తగ్గగా తూర్పున పాలించుచువచ్చి ఈభాగమునకే ఆంధ్ర  
మండలమును నామమును స్థిరఁజేసిరనియు, వీరిభాష నేటి యాంధ్రము  
గాక దాని స్వరూపమేమో తెలియని ప్రాకృతమనియు ఆక్షేపకులు వచ్చి

చిరి. ఆంధ్రులు వింధ్యప్రాంతీయులని ఐతరేయ బ్రాహ్మణము వచించినది వాస్తవమేయైనను వింధ్యప్రాంతీయులనుట కర్థమేమో ఎవరును నిర్ణయింప బ్రయత్నింపరైరి. వింధ్యప్రాంతీయతకు కేవల తత్పర్యత పరిసర ప్రదేశము మాత్రమే అర్థముకాదని తలంచుటకు కారణము గలదు. నేడు పశ్చిమభారతమున వింధ్య మహా ప్రదేశముమాత్రమే యైయుండ జాలదు. పశ్చిమమునుండి ఓధ్ర ప్రదేశమునందలి దక్షిణభాగమువఱకును గల పర్వతసంక్తి కంతటికిని ఆపేరు గలదు. ఆంధ్రరాజవంశములగు కాకతీయ, వెలమ, రెడ్డి రాజుల శాసనములలో వింధ్యపర్వతమువఱకును ఈ రాజులు జయించినట్లు కలదు. నేటికిని బస్తరులోను మధ్యపరగణాలలోని తూర్పుభాగమునందును తెలుగు మాటలాడువారు నివసించుచుండుటచేత ఆంధ్రులు తొలుత వైదికానంతరయుగమున వింధ్యకు దక్షిణభాగమైన తూర్పు ప్రదేశమునందే బీరారు, ఓరిస్సాలకు సమీపమున నుండియుండిరని తలంచుట అసమంజసముకాదు. ఆంధ్రులు పడమటి నుండి తూర్పునీరుకు వచ్చియుందురని యాహించుటకు గల కారణ మొక్కటియే. అతిప్రాచీన సాతవాహనరాజచ్యుల శాసనములు మహారాష్ట్ర ప్రదేశమునందు దొరకుటయు ఆంధ్ర ప్రదేశమునందు లేకుండుటయు. కాని నానాఘాటు, కార్లై మొదలైన ప్రదేశములలో దొరకిన శాసనములచేత సాంధ్ర సాతవాహనుల రాజ్యమున నీ ప్రదేశములు చేరియుండి నవని తేలుచున్నదే గాని ఆంధ్ర రాజ్యము పశ్చిమమునుండి తూర్పునీరుకు వ్యాపించినదని చెప్పుటకు వానియం దేయాధారముచు కానరాదు. అయినను ఆంధ్రుల ప్రాచీనశాసనములు తెలుగు ప్రదేశమున కానరాకుండుట పరిశీలింపఁదగినదేగాని దీనినిబట్టి ఎక్కుదు స్వారస్యము లాగుటకు ప్రయత్నింపరాదు. ప్రాచీనాంధ్రులభాష ఏదో తెలియరాదు. నేడు ఆంధ్రురెల్లరు మాటలాడు తెలుగు క్రీ. తర్వాత ఆరవ శతాబ్దమునకు

పూర్వము లేకపోయినను వారిభాష తెనుఁగు కాదు ప్రాకృతమని గట్టిగ చెప్పుట కష్టము. కొన్ని శాసనములు ప్రాకృతమునం దుండుటచేతనే ఆ శాసనములు జనుల వాడుకభాషలో రచింపఁబడినవని చెప్పరాదు. మౌర్యుల పరిపాలనావిధానములే దేశమున పరంపరగా జరుగుచుండుట చేతను బౌద్ధధర్మపరిపాలకులును దానియందే వ్యవహరించుచుండినందు వలనను ప్రాకృతము వ్యవహారభాషగా నీకాలమున నుండినది. ఇందు చేత జనులభాష యేదైనను ప్రాకృతమునవే ఎల్ల మత, వ్యావహారిక పత్రములను వ్రాయుట ఆచారమైనది. గుణాధ్యక్షుని బృహత్కథయందలి యొకవాక్యము సోమదేవసూరియొక్క కథాసరిత్సాగరమున ననువృత్తము ఇట నుపయోగపడును. గుణాధ్యక్షుడు గోదావరీతీర ప్రతిష్ఠానమును పాలించుచుండిన సాతవాహనరాజుయొక్క ఆస్థానపండితుడై ఒకప్పుడు తనకు ప్రతిద్వంద్వయైన శర్వవర్తతో వాదముచేసి, శర్వవర్త రాజును ఆటునెలలలో పండితునిగా నొనర్చిన తాను వ్యవహారమునం దున్న మూఁడు భాషలను, సంస్కృతప్రాకృత దేశభాషలను త్యజించి మకానమూనునట్లు ప్రమాణమొనర్చెను. ఈదేశభాష చూడఁగా జనులు మాటలాడుచుండినభాషగా తోచుచున్నది. ఇది వాస్తవమే యగునేని ఈ దేశభాషయే ఆంధ్రులయొక్కయు ఆంధ్ర దేశముయొక్క భాషగానుండి క్రమముగా తెలుఁగుగా ద్రావిడసంపర్కముచే నేటి స్థితికి వచ్చియుండును.

కొందఱు చరిత్రకారులు ఆశ్చర్యజనకములగు నూతనవిషయములను చెప్పునట్టి యుత్సాహముతో శాతవాహనులు ఆంధ్రులేకారనియు, ఆంధ్రేతరులైన రాజసంశమువారనియు పలికిరి. వీరి ప్రబలకారణము శాతవాహనుల శాసనములలో ఎచ్చటను ఆంధ్రశబ్దము రాకుండుటయు, వారి నాణెములన్నియు మహారాష్ట్ర దేశమందే కనబడుటయు. బల్లా



రిలోదొరకిన కొన్ని తర్వాతి శాతవాహనశాసనములలోను తొలి పల్లవ శాసనములలోను ఆప్ర దేశము నిజముగా సాశాహనిహార సాతాహని రాష్ట్ర అనియున్నది. కాని ఈమండలము, కొండలుపండితులు తలచినట్లు, శాతవాహనుల జన్మభూమి కానేరదు. ఏలయన ఇవి చాలతర్వాతి శాసనములు, క్రీ. శ. 3 శతాబ్ది. పైగా నీశాతవాహనులు ఉత్తరముగా మహారాష్ట్రమునకు ఎగబ్రాకినట్లు ఆధారములు బొత్తుగాలేవు. చూడఁగా తమ సామ్రాజ్యము క్షీణించితర్వాత ఆంధ్రులు వేటి బళ్లారి మండలమును చేరి తమ నామ ధేయమును దాని కొసంగియుండవలెను. వాస్తవముగా శాతవాహనులు తా మాంధ్రులమని చెప్పుకొనలేదు. కాని ఆకారణముచేత వారు ఆంధ్రులుకారనుటకు సాధ్యముకాదు. ఆంధ్రశబ్దము సామాన్యవాచకము. కొన్ని భిన్నజాతులకు చెందినది. పలువురు జనులకు సామాన్యవాచకమైన ఆంధ్రులనుదానిని సాతవాహను లేల వేసుకొనవలెను. ములకనాఁడు, వెలనాఁడు, వేగినాఁడు, రెడ్డి, కమ్మ, బలిజ, వెలమ మొదలైనవారందఱును నేఁడు ఆంధ్రులుగానున్నట్లే నాఁడును లెక్కలేనికులములును సంఘములును చేరి ఆంధ్రముగా నుండెను. మహాభారతమున నాంధ్రులు పలుసంఘముల వారని కలదు. ('ఆంధ్రాశ్చ బహవః' VI ౯.49) బౌద్ధమతగ్రంథములలో గోదావరీతీరమందు నివసించియుండిన అస్సక ములక రాజ్యముల వారు ఆంధ్రులుగా పరిగణింపఁబడిరి. పోదన (నేటి బోదన-నిజామాబాదుజిల్లా, హైదరాబాదు) మహానస్తుగ్రంథమున అస్సకులకు రాజధాని. ప్రతిష్ఠానము నేటి పైతాళ, పాఠీగ్రంథములలో ములకకు రాజధాని ములక రాజ్యము ఆగ్నేయముగా నేటి తెలుగుదేశము లోనికి చొచ్చుకొనియుండినట్లు ఆధారములు కనఁబడుచున్నవి. మదరాసులోని కడప గుంటూరుజిల్లాలును హైదరాబాదులోని మేదక్

జిల్లాయును 15 శతాబ్దమువరకును శాసనములలో ములకనాడు అని వ్యవహరింపబడియున్నది. ఇందుచేత అస్సకములకలు ఆంధ్రము లను పాలీగ్రంథముల వాక్యములు సత్యము లగుచున్నవి. శాతవాహనులు ఆంధ్రులలో నొక యంతశ్శాఖయని పురాణములచేతను నాణెములవలనను తెలియుచున్నది. శాతవాహనరాజుల నాణెములు దొరకినంతవరకు ఈక్రిందిరాజులవేర్లను తెలుపుచున్నవి. శ్రీముఖ, కృష్ణ, శాతకర్ణి, గౌతమీపుత్ర శాతకర్ణి, వాశిష్ఠీపుత్ర శ్రీశ్రులొమావి, శివమకశాతకర్ణి, గౌతమీపుత్రయజ్ఞ శ్రీశాతకర్ణి, వాశిష్ఠీపుత్ర శ్రీభడశాతకర్ణి, శ్రులొమావి. ఈనామములన్ని ఇంచుమించు పురాణములలోని ఆంధ్ర రాజుల నామధేయములే. ఇందుచే నాపురాణకారుల మతమున సాతవాహన రాజులు ఆంధ్రులేయనుట నిశ్చయము. సాధారణముగా నిట్టిసందర్భమున త్యక్తములైన యొకటిరెండు విషయముల నిట ప్రస్తావించుట లాభకారి. శ్రీ. శ. 300 ప్రాంతముననుండిన పల్లవ శివస్కందవర్త యొక్క మైదవోలుశాసనమున దన్నకడ లేక ధాన్యకటకము ఆంధ్రాపథమునకు రాజధానిగా చెప్పబడియున్నది. ప్రాచీన బాణరాజుల శాసనములలో ఆంధ్రాపథము (లేక అరవమునందలి వడుగావలి) వారి రాజ్యము యొక్క తూరపుపెల్లగా నున్నది. బాణులు మొదట మైసూరురాష్ట్రమునందలి కోలారుజిల్లాను నందగిరి (నందిదుర్గము) రాజధానిగా నేలుచుండిరి. ఆంధ్రాపథము వారికి అనగా కోలారునకు తూర్పున సముద్ర తీరమువరకు గల ప్రదేశముగ గ్రహింపవచ్చును. తుంగభద్రా హంద్రీ (ప్రాచీన 'ఆంధ్రీ') నదుల సంగమ ప్రదేశముననుండు కర్నూలునగరము ఈయాంధ్రమండలమున చేరినదే. ఆంధ్రాపథమునకును శాతవాహనమునకును, తర్వాతి శాతవాహన పల్లవశాసనములలోని శాత్రువానిరట్టమునకును గల సంబంధము ఎచ్చటను తెలియరాకుండినను, రెండవది

తొలిదాన నొక భాగమని నమ్ముట కాధారముకలదు. కర్నూలుజిల్లా లోని నంది కొట్టుకూరుకాలూకాలోని కృష్ణానదీతీరమందు సాతానికొట యని యొక ప్రాచీన ప్రదేశముకలదు. ఇచ్చట పాడుపడిన దేవాలయ ములును దిబ్బలును ప్రాచీన వాస్తుశకలములును దాదాపు క్రీ. శ. ఏడవ శతాబ్దమునాటివని తలంపబడు శాసనములును గలవు. కాకతీయ గణ పతిదేవుని శాసనములలో నీ ప్రదేశము శాతవాహన కొటయని యుదా హృతము. ఈ నామము ఆవేరుగల రాజులకడనుండియేగాని అనితర లభ్యము. అయ్యది యుద్ధములలో శత్రునైన్యముల నడ్డుటకు తగిన ప్రదేశముగా విజయనగర కాలముననే యుండినందున శాతవాహనుల కాలమున చాల ముఖ్యమైన కొటగా నుండియుండును. ఈవిషయ ములు ఆంధ్రులలో శాతవాహనులు ఓక తెగ యనియు శాతవాహనుల జన్మభూమియైన శాతాహనిహారము ఆంధ్రాపథమున నొక యంతర్భాగ మనియు చెప్పుటకు చాలినంత యాధారమని మా యభిప్రాయము.

ఆంధ్రుల చరిత్రలోని వివాదాంశములను సంగ్రహముగా నిట చెప్పియైనది. ఇట్లే వివాదాస్పదములైన యంశములు పెక్కులున్నవి; కాని గ్రంథవిస్తరభీతిచే సంగ్రహింపవలసియున్నది. కాని ఓక విషయ ము మాత్రము పండితులచేత విస్తృతమగుచుండుటచేత దానినిమాత్ర మిచ్చట చెప్పెదను. ఆంధ్రులు చాల ప్రాచీనులు. వీరి చరిత్ర సంహిత లకు తర్వాతికాలమునకు పోవుచున్నది. వీరి పూర్వచరిత్రాన్వేషణము చేయుటకు ఎవరును ప్రయత్నము చేయలేదు. కాని సాధన సామగ్రి చాలనందున అది సులభమైనదికాదు. భారతదేశమందలి రాజ్యములను వేర్కొను సందర్భమున పురాణములును, బౌద్ధగ్రంథములును ఆంధ్రు లను వేర్కొనుచున్నవి. మెగాస్తనీసువంటి యవన (గ్రీకు) యాత్రి కులు ఆంధ్రుల రాజ్యవిస్తీర్ణమును, నైన్యబలమును, దేశమందలి సంప

త్రిని వర్ణించియున్నారు. పురాణములు ఆంధ్రులు రెండు ప్రదేశములలో నుండినట్లు వర్ణించియున్నవి. మొదటిది దక్షిణాపథము. మన పూర్వులు ఇచ్చటివారే. రెండవ ప్రదేశము నేటి యాష్టనిస్థానమునకు ఉత్తరమున బాస్థాకమునకు ప్రక్క. వీరే పురాంధ్రులు. డాక్టరు కే. పి. జయస్వామిగారిమాట విశ్వసీతుమేని గిల్టాయిలోని ఆష్టనుజాతులవారిలో మహాశూరులైనవారు అంధేరి లేక ఆంధ్రి యని నేటికిని వ్యవహరింపఁ బడుచున్నారు. పశ్చిమ బాఖ్లోని అంధఖుయి యనుజిల్లా నేటికిని వీరి ఉత్తరము నివాసస్థానమును జ్ఞాపకపరుచుచున్నది. ఇట్లు పౌరాణిక కాలమున నాంధ్రుల శాఖలు రెండు ఆర్యావర్తముయొక్క ఉత్తర దక్షిణములయందుండుట పెక్కు ఊహల కవకాశ మిచ్చుచున్నది. ఈ యిరుశాఖలును ఏకజాతికి చెందినయెడల వైదికకాలమునకు దాదాపున వింధ్యపర్వత ప్రాంతీయులుగానుండిన వీరిలో తమ నెలవును వీడి ఒక శాఖ ఆఘఘానిస్థానముయొక్క ఉత్తరభాగమునకు ఎట్లేగిరో, ఏగినవెనుక వారికిని తొలియాంధ్రులకును ఏవైనను రాకపోకలుండినవో యను సంశయములకు ఉత్తరము కనుగొనుట కష్టము. దక్షిణాపథమందలి యాంధ్రులనుకూర్చి మన కెక్కువ తెలియును. ములకాస్పక మున్నగు శాఖలు బౌద్ధయుగ ప్రారంభకాలముననే ప్రసిద్ధికి వచ్చినవి. గొప్ప పట్టణములను నిర్మించి దేశమునందలి గొప్ప రాజ్యములుగా ప్రసిద్ధి నందినవి. మౌర్యకాలమున వీరినికూర్చి కొంత తెలియనగుచున్నది. యవన (గ్రీకు) రాయబారి మెగాస్తనీసు చంద్రగుప్తుని యాస్థానమున నుండినకాలమున నాంధ్రులను గుఱించి సంగ్రహమేయైనను మంచి విషయములను వ్రాసినాఁడు. ఆంధ్రులకు ముప్పది దుర్గములు, 100,000 కాల్బలము, 2000 గుఱ్ఱములు, 1000 ఏనుగులు నుండినవి. కొందఱు చంద్రగుప్తమౌర్యుని కాలముననే యాంధ్రులు మగధసామ్రాజ్యమునకు తర్వాత వేర్కొనవగిన 'ఏకరాజ్యము'గ నుండినది తెలంచుచున్నారు.



కాని ఆంధ్రులు బలవంతులుగానే యుండినను, 'ఏక రాజ్యము'గ నుండి రనుట సందేహాస్పదముగా నున్నది. ఈవిషయముపై మనకు దొరకిన యాధారమైన మెగాస్తనీసు గ్రంథము ఏకైకమగుటచే ఎట్లును నిర్ధారణ చేయుటకు వలనుపడకయున్నది. పురాణములును బౌద్ధగ్రంథములును ఆంధ్రులను జనపదములను పేర్కొనుచున్నవేగాని రాజులను రాజ్యములను పేర్కొనుటలేదు. సాతవాహనసామ్రాజ్యమునకు పూర్వము పాలించిన యాంధ్ర రాజైనందుగాని పేర్కొనబడలేదు. కావున ఆంధ్రులు మన దేశమందలి ఇతర రాజ్యములవలె, మౌర్యులకు పూర్వము ప్రజాస్వామ్యజనపదముగా ఇతరులకు లొంగకయుండిరని తలంచుట సమంజసముగా నున్నది. ఆతర్వాత రెండు పురుషాంతరములకు ఆశోకసామ్రాట్టు కాలమున వీరు తమ స్వాతంత్ర్యమును కోలుపోయి పాటలీపుత్రకము నుండి పరిపాల్యులైరి. మౌర్యులకు వీరు లొంగిపోయిన సందర్భములు తెలియరావు. చంద్రగుప్తమౌర్యుడే వీరిని దక్షిణాపథముతో జయించెనని కొందఱు తలంచుచున్నారు. దీనికి ఆధారము ఋజువుపడని నమ్మకదగని జైనపారంపరి, చంద్రగుప్తుడు దక్షిణాపథమునకు మైసూరికి వచ్చెననునది తప్ప మరొక్కటి దృఢమైనది కానరాదు. ఈవిధముగానే తిబెట్టు చరిత్రకారుడు తొరానాథుడు విఖించిన బౌద్ధపారంపరి చంద్రగుప్తుని కుమారుడు బిందుసారుడు దక్షిణాపథమును జయించెనని నుడువుచున్నది. మౌర్యుల యాంధ్రదేశ విజయకాలమును నిర్ణయించుటకు సాధ్యము గాకపోయినను, ఆశోకుడు రాజ్యమునకు వచ్చుటకు మునుపే ఈకార్యము నెఱవేరినదనుట నిశ్చయము; ఏలయున ఆతఁడు జయించినది కళింగదేశ మొక్కటియే.

ఆంధ్రచరిత్ర పరిశోధకులు పరికించవలసిన యవశ్య విషయము ఆంధ్రకళింగ సంబంధము. ఆంధ్రులును కళింగులును భిన్నజాతులవార



నియు ఇరుగు పొరుగు సంబంధములప్పు వీరికింకేమియులేదనియు కొందఱు తలంచుచున్నారు. శాసనములలోను వాఙ్మయములందును కలింగులు ప్రత్యేకముగా వేర్కొనఁబడియున్నను వీరు ఆంధ్రులలో నొకతెగగా నుండి చాల ప్రాచీనకాలముననే చీలిపోయిరని తలంచుట కాధారములు కలవు. కలింగముయొక్క ఎల్లలు పరంపరగావచ్చు జనశ్రుతిచే నేవో పరికింతము. పశ్చిమమున (లేక నైరృతియందు) గోదావరి. తూర్పున (ఈశాన్యమున) మహేంద్రగిరి, త్రి, లేక, సప్త కలింగములు వీనిలో చేరియున్నవే మన చరిత్రప్రారంభమైన కాలమునుండియు ఈప్రదేశము తెలుఁగు మాటలాడుచు, తెలుఁగువారితో సంబంధ బాంధవ్యములు గలిగి ఆచారవ్యవహారములలో పాల్గొనుచున్నవారితో నిండియున్నది. కొందఱు ఉత్కళము లేక ఉత్తర కలింగమునఁబడు ఓరిస్సా మండలముకూడ కలింగమునందు చేరినదనియే తలంచిరి. కాని దొరకిన యాధారములు ఇందులకు విరుద్ధముగానున్నవి. ఉత్కళ-ఓరిస్సా శబ్దములు పర్యాయపదములుగా నుపయోగపడుచున్నను అవి ఏకార్థకమై ఏకమాతృకగలవి గావు. ఓరిస్సా యనునది ఉడిస్సా యనుదానికి ఆంగ్లము. ఉడిస్సా, సంస్కృత ఉదీప్యశబ్దముయొక్క అపభ్రంశము. అనఁగా ఉత్తరదేశముని యర్థము. ఈశబ్దమునుండియే ఓడై, ఓధ్రము, ఇత్యాది పదములు (ఉరియాలను నర్థమునను తద్భాష యనుటకును) నేర్పడినవి. ఉత్కళము అర్వాచీనపదము. అది తొలుత ఓరిస్సానుండి కలింగగంగరాజులు జయించిన భూమికి వేరైనది. కలింగమును ఓడైయు రెండు ప్రత్యేక రాష్ట్రములవేర్లుగా పదునొకండవ శతాబ్దమువరకుకూడ చోళశాసనములలో కనఁబడుచున్నవి. వీనిప్రకారము కలింగమునకు మహేంద్రగిరి ఎల్ల. ఓడైకు ఎల్ల స్పష్టము గాకున్నను దాని నానుకొని యున్నదనుట నిశ్చయము. ఈవిషయములనెల్ల పరిశీలింపఁగా చోళులును పాండ్యులును వీరితిగా తమిళులో, అట్లే ఆంధ్రకలింగులు రాజు

కీయముగ భిన్నులైనను ఓకరే (ఆంధ్రులే) యనియు భాషావాఙ్మయ రక్తసంబంధములు గలవారనియు నా యభిప్రాయము.

నేనిదివరకే చెప్పినట్లు ఆంధ్రుల ప్రాచీన చరిత్ర, క్రీస్తుశకమునకు పూర్వమును తర్వాత వెనువెంటనూ, చాల అస్పష్టముగనున్నది. ఆంధ్ర చరిత్ర పరిశోధకులైన మనకు ఏతచ్ఛరిత్ర కాథారములైన విషయముల నెల్ల సంగ్రహించి విషయమరసి చరిత్రను నిర్మించుట విధి. చరిత్ర కారుని పని సులువైనదికాదు. ఆంధ్రదేశమునకు నేడు రాజకీయముగ నొక యాకారములేదు. ఇది శకలములై ఇరుగు పొరుగున నుండు మూడు రాజ్యములలో చేరియున్నది. ఈ రాజ్యములలోను రాజధానులకును గల పరస్పర వైషమ్యములచేతను ఆత్మార్థతచేతను ప్రాచీన చరిత్ర పరిశోధనకు వలసిన యాధారముల సంచయమునకు హానికలుగుచున్నది. పురాతనవాస్తు శాస్త్రమును లిపిశాస్త్రమును మనకు గల ముఖ్య ధారములు. పురాతనవాస్తుశకలములు ఎక్కువగా భూగర్భమున నున్నవి. అర్వాచీనములైన గృహాదికములు తప్ప మిగిలినవన్నియు నే పథ్యములే. ప్రాచీనవాస్తు స్థలములలో ఉత్థవనకార్యము సామాన్య చరిత్ర పరిశోధకుని కలవడని పని, రాజ్యాంగమువారు విశ్వవిద్యాలయములును మూదంజవేసి పూడిపోయిన నగరములను త్రవ్విగాని లేక ఖననాధికారముగలవారికి ధనసహాయముచేసిగాని చరిత్రకారుల కుపకార మొనర్పవలెను. మన విశ్వవిద్యాలయములన్నియు దరిద్రములు. అథవా ధన మబ్బినను దానిని నేడు జనాకర్షకముగానుండు భౌతికాది శాస్త్రములకొఱకు వినియోగింతురేగాని లాభములేని పురాతత్వ శాస్త్రమునకు వినియోగింపరు. ఇండియాగవర్న మెంటువారును కొన్ని గొప్ప సంస్థానములవారును ఆర్కియాలజికాళను చరిత్రాన్వేషణకై నకుపుచ్చుచున్నారు. చాలమందిపనియే వీరుచేసియున్నారు, కాని

వీరు అలవోకగా గాక ఏదేనొక శాస్త్రపద్ధతిననుసరించి పనిచేసియుండిన యెడల వీరికృషి చాల ఫలవంతమై యుండెడిది. ఇండియాగవర్న మెంటు ఆర్క్యాలజీ డిపార్టుమెంటువారి కార్యములెల్ల నిశ్చే యున్నవి. ఇందుల ఫలితముగా ప్రాతప్రదేశములు పెక్కులు ఇంకను పరిశోధితములు గాకయేయున్నవి. ఎఫిగ్రఫీ (అక్షరశాస్త్రము) డిపార్టు మెంటువారి కథవేటుగానున్నది. మన శాసనములు పెక్కులు భూమి మీఁదనే పడియున్నవి. రాళ్లమీఁదను, గుట్టలమీఁదను, స్తంభముల మీఁదను, గోడలమీఁదను, గుహలయందును, దేవాలయములయం దును చెక్కఁబడియున్నవి. ఆర్కియలాజీలో డిపార్టుమెంటువారి ప్రధాన శాఖగా ఎఫిగ్రఫీ డిపార్టుమెంటు, శాసనములను సేకరించి, నశిల్లు తయారుచేసి, వానిని పఠించి ప్రకటించి చరిత్ర కుపకరించుట కేర్పాటు చేయఁబడియున్నది. కొన్ని వేల శాసనములు ఇప్పటికి సంగ్రహీతములై ప్రకటితములై యున్నవి. పెక్కులు ప్రకటింపఁబడలేదు. పెక్కులు సంగ్రహీతములే కాలేదు. అధికారుల చపలచిత్తమువలన ఈ డిపార్టు మెంటు పనిని నిలుపుదలచేసినట్లే యున్నను వీరు మరల పనిప్రారంభించి కొనసాగించి త్వరలో ప్రకటించి మన చరిత్రాన్వేషణకు సాయము చేయుదురని ఆశించుచున్నాము. ఇన్ని కష్టములను అడ్డములును ఉన్నను మనకు దొరకిన సాధనసాదుగ్రిని ప్రోగుచేసి ఇతరోద్దేశములను మరచి, తత్త్వముమీఁద దృష్టియుంచి, శ్రద్ధగా పనిచేయుదుమేని మన పూర్వచరిత్రను చాలవరకు చక్కఁగా రచింపఁగలమని నమ్ముచున్నాను.

---

గుంటూరు ఆంధ్రేతిహాస సాంస్కృతిక సంశోధకమండలివారి 1947 ఆంధ్ర కాలనాహాస మహోత్సవసందర్భమున కావించిన యధ్యక్షోపన్యాసమునకు ఆంధ్రము.

## ౨. పల్లవులెవరు?

సుప్రసిద్ధ చరిత్రకారుడగు విన్సెంటు. ఎ. స్మిత్తుగారు తమ ప్రాచీన హిందూదేశ చరిత్రయందు పల్లవులనుగూర్చి యిట్లు ప్రశ్నించుచున్నారు. “పల్లవులెవరు? వారెవరినుండి వచ్చిరి? దక్షిణదేశపు రాజ్యములలో వారగ్రస్థానము నెట్లార్జించిరి?” మఱియు తమ ఆక్స్‌ఫోర్డు హిందూదేశచరిత్రమున వారే, “హిందూదేశ చరిత్రమునందు పల్లవుల (చరిత్రము) పరమ రహస్యముగనున్నది” అని నుడివియున్నారు.

వాస్తవము విచారింపఁగా పల్లవులచరిత్ర మతి గూఢతమమగు నొక మహాసమస్యగ గన్పట్టుచున్నది. ఈసమస్యను పలువురు పలువిధములఁ బూరించియున్నారు. ఆంగ్లభాషనెఱుఁగని పరిశోధకుల కెఱుక పఱచుటకై శాస్త్రజ్ఞులగు పండితు లీవిషయమునుగూర్చి బయలు పుచ్చిన యభిప్రాయములను వర్ణించి, తదనంతరము నాయభిప్రాయమును దెల్పుచున్నాను.

పల్లవులరాజ్యమున భారతీయులు గారనియు, వారు పారశీకమునుండి వచ్చిన పార్థవులలో నొక తెగవారనియు, కొందఱు పండితులభిప్రాయపడియున్నారు. రైసుగారిట్లు తమ యభిప్రాయమును వెల్లడించియున్నారు. “తాము భారద్వాజ గోత్రజులమని కొన్ని శాసనములయందు చెప్పుకొనియున్నను, పల్లవులయొత్పత్తి యట్టిదని నిశ్చయించి చెప్పుటకు వీలులేకయున్నది. హైహయ, శక, యవనాదులను వర్ణించు సందర్భమున, పురాణములు వీరిని హహవు లనవేర వేర్కొనుచున్నవి. వీనివలన వీరి యుత్పత్తిస్థలము పారశీకమని తోచుచున్నది.” అయినను ప్రాథమిక వీరి రిట్లు చెప్పుచున్నాఁడు.



“ఈ ‘పల్లవ’ యనుమాట పారశీకమున చిరకాలమునకుముందే, జాతీయసంబంధముగ వాడఁబడినపుడు అన్యదేశజుల నామముగా నెన్నఁబడెను. పల్లవభాషాగ్రంథములలో నది (కాత్యర్థమునఁ బ్రయోగింపఁబడిన పల్లవశబ్దము) కాన్పించదు. కాన, పల్లవులు హిందూదేశమునకు బోయినకాలము రమారమి క్రీ. శ. ౨, ౪ శతాబ్దముల మధ్యకాలమున నని స్థిరపఱచవలసియున్నది. పల్లవశబ్దముచే పారశీకదేశజులని మనముకొనఁగూడదు. వారు పారశీకులనుపేరఁ బరఁగుచున్నారు. అందువల్ల అర్భాకీదుజాతికి సంబంధించిన పార్థవులని గ్రహించవలయును. పల్లవశబ్ద మొకవేళ పార్థవశబ్దభవమై యుండవచ్చును”

Mysore Gazetteer.

ఇంచుమించుగా నిట్టి యభిప్రాయమునే స్లీటుగారును, వెంకయ్యగారును ప్రచురపఱచి యున్నారు. వీరి యభిప్రాయములను దుశ్రేగారు హేళనఁజేయుచు యీక్రిందిరీతిని వ్రాసియున్నారు.

ఈయభిప్రాయమును బలపఱచువారు, పల్లవులు పార్థవజాతికి సంబంధించిన యశాత్తరావాలనియు, పారశీకమునుండి వచ్చి యుత్తరాపథమున నెచ్చటను నిలువఁజాలక పోవుటచే కాంచీపురమువఱకును దమదాడిని సాగించిన దేశద్రిష్టురుల గుంపనియు విశ్వసించుచున్నారు. ఇది మనస్సును రంజింపఁజేయు నూహ. పార్థవాలనఁబడు తెల్ల మనుజులు ధనుర్ధరులై (పార్థవబాణము సుప్రసిద్ధము) దేశాటనమునయు గుంపుగఁగూడి, తమ శిబిరముల నొకదేశమునుండి యింకొకదానికి లేవదీసికొని పోవును, మార్గమున గనఁబడు వస్తువుల నన్నిటిని హఠాఽనులవలె నాశము జేయుచుండిరని వీరు తమ మనఃచక్షువుముం దొకచిత్రమును తీర్చించుకొనియున్నారు. ఈరీతిని వారు హిందూస్థానమునందంతటను గ్రుమ్మరి, కడపట నీ ద్వీపకల్పపు దుదిభాగమున నిలిచియుందురు. తదనంత



రము, దక్షిణదేశములనున్న ప్రాచీనులగు జాతులవారి నోడించి, తమ రాజధానిని కాంచీపురమునందు స్థిరపఱచుకొనియుందురు. ఈ వైయభిప్రాయమున కొక గొప్పయాత్రేపణయున్నది. పార్థవులలో నొక్క తెగ వారందరిచేతను సేయఁబడి పారశీకపు సరిహద్దుమొదలు దక్షిణ హిందూ ద్వీపకల్పమువఱకు వ్యాప్తమైన యీ పెనుదండయాత్ర దక్కనురాజ్య స్థితులలో మహాకల్లోలమును గలుగజేసి యుండవలయును. ఇట్టి ముఖ్య విషయమెప్పుడు జరిగియుండును? కొందఱు గ్రంథకర్తలు, ముఖ్యముగ వెంకయ్య, 'పల్లవులు దక్షిణదేశమునకు వచ్చినకాలము ను నిర్ధారణసేయుటకు బ్రయత్నముజేసిరి. అయినప్పటికిని, నేటివఱకును పార్థవులు దక్షిణదేశముపైఁజేసిన దండయాత్రకు నిదర్శనముగ జూపగలది యేదియు గన్పింపలేదు. ఈ యభిప్రాయము గూఢముగు పల్లవసమస్యను మఱింత గూఢముగ సేయుచున్నది."

ద. పూ. చ. పుటలు 46-47.

వైకారణములచే నీయభిప్రాయము సరియైనదికాదని త్యజింపఁబడినది. పల్లవులు అన్యదేశమునుండి రాకున్న, వారిపుట్టుక యెట్టిది? వారెచ్చటివారు? వారాద్యమున నుండియు భారతీయులేనా? అట్లయిన వారికిని తక్కిన భారతీయ జాతులకును ఉన్న సంబంధమెట్టిది? ఈ ప్రశ్నలకు సరియగు సమాధానము జెప్పవలసియున్నది. ఈసందర్భమున పేరును యశమును గడించిన పండితుల వాదములను గమనింపవలసియున్నది. వీరు, పల్లవు లఱవ వారేయని యొప్పుకొన్నను, ముఖ్యవిషయములయందు అభిప్రాయ భేదముల గనఁబఱచియున్నారు. అందువలన వీరి యభిప్రాయముల నెఱుఁగుట యావశ్యకము. వీరిలో ముఖ్యుఁడు విన్నెంటు ఏ. స్మిత్తు. ఆక్సుఫర్డు హిందూదేశ చరిత్రమునం దాయన దన భావములను వెల్లడించియున్నాఁడు.

“కరికాలచోళునియొక్కయు సింహళరాజగు గజబాహువుయొక్కయు కాలమునకు దరువాత, చరిత్రరంగస్థలమునఁ బ్రథమమున నగపడుశక్తి పల్లవులది. వాలవ శతాబ్దపు మధ్య సముద్రగుప్తుఁడు, కంచి లేక కాంచీపురసాధుఁడగు పల్లవరాజు నొక్కని నెదుర్కొనెను. ఆంధ్రులు గతించిన నిమ్మట, మూడవ శతాబ్దమున వారివంశ ముద్భవించి యుండవచ్చుననుట యసంభవముగాదు.

“పల్లవులు హిందూదేశపు చరిత్రలోని గూఢరహస్యములయందొక్కదాని కాస్పదులై యున్నారు. వారు పల్లవులు అనగా పశ్చిమోత్తరదిశనుండి వచ్చిన పార్థవులు లేక పారశీకులను నూహ మాటలపై పోలికలవల్ల స్ఫురించినవగుటచే దానిని పాదులేని యూహ యని సత్వరముగ ద్యజింపవచ్చును. వారినిగూర్చి తెలిసిన విషయములన్నియు, వారు ప్రాచీన తమిళగాథలలో ప్రాముఖ్యతవహించినట్టియు, ఆద్యమున పాశుపాల్యమే ముఖ్యవృత్తిగా గల్గినట్టియు కురుంబులో తత్సాంబంధి కులగు ద్వీపకల్పనివాసులగు నొక జాతివారో యని సూచించుచున్నవి. కొన్ని సమయములయందు పల్లవులు “ఆటవికులు”గ నెన్నఁబడియున్నారు. సాహసాజేయ తాత్రగుణములచే నిటీవలగూడ ప్రఖ్యాతినొంది, అప్రతిహతులగు స్తేనస్తోమములలోనివారుగ బరిగణింపఁబడిన కల్లర్లతో రక్తకృతగలవారుగ నగపడుచున్నారు. తిరుచికాపల్లి, తంజావూరు, మధుర జిల్లాలమధ్యనున్న పుదుకొట సంస్థానాధిపుఁడు కల్లఁడు. అతఁడు పల్లవరాజుల వంశమున బుట్టిలినని చెప్పుకొనుచున్నాఁడు. తన పూర్వికుల మార్గములను ద్యజించి యాతఁడు తిరుచికాపల్లి కలెక్టరుగారి సలహా ప్రకారము ప్రభుత్వముసేయు నిప్పటిరాజుల తరగతిలో జేరి యున్నాఁడు”

ఈ పుటయొక్క అధోజ్ఞాపికయం దిట్లు వ్రాసియున్నాఁడు.

“సంపూర్ణస్థానిక (Local) జ్ఞానముతో వ్రాయు శ్రీనివాసఅయ్యం గారి మతానుసారము పల్లవులు ఆస్ట్రేలేషియా వాస్తవ్యులగు నీగ్రిటోలతోడను, తదనంతరమున వచ్చిన మఱియొక సంకీర్ణజాతితోడను గలసిన నాగజాతికి సంబంధించినవారు. వారి పురాతన నివాసస్థలము తొండమండలము (మదరాసు చుట్టునున్న జిల్లాలసమూహము). తంజావూరు, తిరుచినాపల్లెలు తరువాత సంకలితము సేయఁబడినవి. క్షత్రగుణ సంపన్నమగు పల్లలేక కురుంబజాతివారినుండి పల్లవనైష్యము గూర్పబడెడిది. మువ్వరు తమిళరాజులకును పల్లవరాజులకును వంశపారంపర్య శత్రుత్వముండెను. దక్షిణదేశమున పల్లవులు దేశములోనికిఁ జొచ్చుకొనివచ్చిన యన్యులుగఁ పరిగణింపఁబడిరి. కావున తమిళభాషలో పల్లవ శబ్దమునకు దొంగయను నర్థము గలిగినది. చోళపాండ్యదేశములయందు నివాసస్థానము లేర్పఱచుకొన్న పల్లవులు కళ్లరులు అనఁగా దొంగలని పేర్కొనఁబడిరి. వీరందఱును నాగజాతికి సంబంధించిన వారని చెప్పుట కేసందేహమును లేదు.”

“ఆవాక్యములు గ్రంథములోని (Text) యభిప్రాయమును బలపఱచుచున్నవి. ఇవి (అభిప్రాయములు) కొన్ని సంవత్సరములకు ముందేర్పడినవి.”

పల్లవులు పశ్చిమోత్తర దిగ్భాగమునుండి హిందూస్థానమును జొచ్చి దక్షిణమునకు వచ్చి కాంచీపుర ప్రాంతములయందు శాశ్వత నివాసస్థలముల నిర్మించుకొన్న పారశీకు లనుమతమును స్థిత్తుగారు నిరసించినది బాగుగనే యున్నది. కాని, వారు కళ్లరులని, కురుంబులని వ్రాసినవ్రాత కేమియు సాధారము గానరాదు. కళ్లజాత్యుద్భవుడగు పుదుకొట సంస్థానాధిపతి తాను పల్లవవంశజుడనని చెప్పుకొనుటయే దీనికి వారుచూపిన ప్రమాణము. వాస్తవముగ పుదుకొటరాజు కళ్ల

జాత్యుద్భవఁడా! అవుననుకొన్నను అతఁడు తాను పల్లవుఁడనని చెప్పు  
కొనుటచే పల్లవులును కళ్లరులును ఓకజాతివారను సిద్ధాంతము సరియై  
నదా! గొల్లవాండ్రందఱును తాము యాదవుల మనుచున్నారు. చతుర్థ  
కులజులగు కాకతీయరాజులును దమవంశమును ఇక్ష్వాకున కంటగట్టిరి.  
ఇంతమాత్రముచే వీరందఱును క్షత్రియులగు యాదవులును ఇక్ష్వాకు  
లును నగుదురా! లేక యాదవులును గొల్లవాండ్రును నొక్కరేనని సిద్ధాం  
తమునేయుట సరియా! కావున, పుదుకొటరాజు తాను పల్లవవంశజుఁడ  
నని చెప్పుమాటయే కారణముగాజూపుచు పల్లవులును కళ్లరులు నొక్క  
రేయని సిద్ధాంతికరించువాదము నిలువజాలదు. ఇక శ్రీనివాసయ్యంగారి  
వాక్యములు స్తిత్తుగారిసిద్ధాంతము నెంతవఱకు బలపఱచునో చూతము.  
మువ్వరు తమిళ రాజులకును బల్లవరాజులకును వంశపారంపర్యమగు వైర  
ముండుట; పల్లవశబ్దమునకు దమిళదేశమున దొంగయను నర్థము గల్పిం  
చుట; వీనినిబట్టిచూడ స్తిత్ శ్రీనివాసయ్యంగార్యనుకొనురీతిని పల్లవులు  
దమిళులుగారను నూహపొడముచున్నది. వీరనృదేశమునుండి ద్రావిడ  
మందు బ్రవేశించిన వారగుటచేతనే తమిళ రాజులకును వీరికిని శాశ్వత  
వైరము గల్గుటకు గారణము. తత్కారణముననే పల్లవశబ్దమునకు చోరు  
లను నర్థమును అఱవవారు గల్పించుకొనిరి.

సింహళమునకును హిందూదేశమునకును మధ్యనున్న జాఫ్నా  
ద్వీపకల్ప వాస్తవ్యులగు మొదలియారు రసనాయగముగారు పల్లవుల  
జన్మస్థానము జాఫ్నాయని యొక క్రొత్తవాదమును బయటవెట్టిరి. వీరి  
వాదమున కాథారము 'మణిమేకలై' యను నఱవకావ్యము. ఈగ్రంథ  
మున కరికాలుని మరణానంతరము, అతనిపుత్రుఁడు కిల్లియనువాఁడు,  
ఉరయూరునందు రాజ్యము చేసినట్లు వర్ణింపఁబడినది. అతని తమ్ముఁడగు  
ఇళంకిల్లి లేక ఇళంకో యనువాఁడు శంచీయందుండెను. అతని పిమ్మట



కిల్బికి నాగకన్యవల్లబుట్టిన తొండమాఁ ఇళంతిరయఁ అనువాఁడు కంచి రాజ్యమున కిభిషిక్తుఁ డామెను. తొండమాఁ ఇళంతిరియనను నతఁడు కిల్బికిని, మణి పల్లవపు నాగరాజు, వత్తై వానుని కుమార్తెయగు పీలివళ కును బుట్టిన కుమారుఁడు. మణిపల్లవమునుండి పూహారునకు వచ్చు మార్గమున నావపగులుటచేత నాతఁడు సముద్రమున గొట్టుకొనిపోయె ను. గాని యాతఁడు దొండైతీవలయందు దగుల్కొని యొడ్డునకు గొట్టు కొనివచ్చెను; తత్కారణమున నాతనికి తొండమాఁ ఇళంతిరయ ననియు, తొండైమాఁననియు, సముద్రమునుండి తీరమునకు గొట్టుకొని వచ్చుటచే తిరయఁ అనియు పేర్లు వచ్చినవి. తొండమండలము చోళ మండలమునుండి వేళ్ళరుపబడి ఇళంతిరయను కాతని తండ్రిచే నొసఁగఁ బడెను. ఆతనికి కంచి రాజధాని. తొండమండలమును స్వతంత్రముగ నేలిన రాజులలో నాతఁడే ప్రథముఁడు. వాని వంశమునకే పల్లవ వంశమనిపేరు.

ఇళంతిరయుని నాగమాత యాతని తండ్రికంటె హీనకులజారా లగుటచే నాతనివంశము పితృవంశము పేరఁగాక మాతృజన్మభూమియగు మణిపల్లవముపేర పేర్కొనఁబడెను. మణిపల్లవమే జాఫ్నాయని సిద్ధాంతిక రింఁబడినది. అప్పుడది యొకద్వీపముగనుండెను. హిందు దేశమునుండి పోవువారలకది లంకాద్వీపపు శాఖవలె గాన్పించియుండును. కావున దానికి పల్లవమని పేరువచ్చెను. పల్లవశబ్దమున కఱవములో రెమ్మయని యర్థము. మణిపల్లవమను మాట మణిమేకలయందు మాత్రము గాన్పించుచున్నది. ఇంతకు పూర్వమున్న పేరు మణిపురము. నాగుల కునికిపట్టై నాగరాజుల యేలుబడి యందుండుటచే దానిని సింహళ ద్వీపవాస్తవ్యులు మణిసాగ ద్వీపమందురు. తమకు రెమ్మవలె గాన్పించుటచే, పల్లవ మను పేరు 'మణి' యను నుపసర్గకు నఱవవారిచే సంకలితము నేయబడి



నది. కడకటి పల్లవరాజులు బుధ్యాంకుర, నయాంకుర, తరణాంకుర, లలితాంకుర యని సంస్కృతమున రెమ్మయను నర్థముగల 'అంకుర' శబ్దాంతములగు బిరుదులను ధరించిరి. 'రెమ్మ' యని పల్లవ శబ్దమునకు సమానార్థముగల 'పోతు' అను నటనమాటను నొకబిరుదుగా ధరించిరి. ఇందు వల్ల వారు తమ వంశోత్పత్తిస్థానమును జ్ఞప్తియందుంచుకొని, ఆయర్థము నిచ్చు బిరుదులను ధరించిరని తెలియవచ్చుచున్నది. పల్లవరాజులచే ధరింపఁబడిన 'పోతరాయర'ను బిరుదు పల్లవశబ్ద సమానార్థకమును, రెమ్మ యను నర్థముగల 'పోతు' అను నటన మాటనుండి పుట్టినదే'

Indian Antiquary XLVI.

ఈవాదము వింతయైనది. స్థితుగారు పల్లవు లటనదేశ వాస్తవ్యులుగ నుందురన, రసనాయగముగారు వారిని జాఘ్నా ద్వీపకల్పములోని తమ గృహపురోభాగమునకే లాగిరి. మణిపల్లవ ద్వీపమున కావేరు వచ్చిన విధమును వివరించు సందర్భమున సింహళమునకు (హిందూదేశమునుండి) బోవు తమిళుల కది లంకాద్వీపపు రెమ్మనలే గన్పించుటచే, మణియను నుపసర్గకు రెమ్మయని స్వభాషయం దర్థముగల పల్లవశబ్దము నతికించుటచే మణిపల్లవనామ మేర్పడెనని చెప్పిరి. వృక్షమున కంటుకొనిగదా రెమ్మ యుండవలయును? ఇప్పటివలె పూర్వకాలమునగూడ జాఘ్నా ద్వీపకల్పమైయుండిన రసనాయగముగారి వాదమున కనుకూలముగ నుండియుండును. "ఆకాలమున అది యొక ద్వీపము" అని వారే యొప్పుకొనియున్నారు. కావున సింహళదేశమునకు బోవువారి కది రెమ్మనలే గాన్పించుటయు, తత్కారణమున నటనలు దానికి స్వభాషయందు రెమ్మయను నర్థముగల పల్లవమను పేరిడుటయు నసంభవములు. ఇంకొకమాట. పల్లవ, పోతశబ్దములు రెండును సంస్కృతములే. రసనాయగముగా రనుకొన్నట్టు అటనమాటలుగావు. కావున అటన లీమాట

లను వాడిరనుట సమంజసముగాదు. మణిమేకల యందలి కథకును పల్ల  
 వోత్పత్తి ప్రకారమునకును నేసంబంధమునులేదని నాతలఁపు. ఈసంద  
 ర్భమున రెండుప్రశ్నల నడుగవలసియున్నది (౧) తొండమాఁ ఇళింది  
 రియఁ కిల్చికుమారుడు గదా. తద్వంశజులగు పల్లవులకెవ్వరికిని లఱవ  
 పేర్లు లేకపోవుటెట్లు? చూడుడు: నిడుముడి కిల్చి, కిల్చి, కొచ్చెంగఁ, ఇళం  
 కిల్చి, ఇత్యాది చోళనామములును! నిడుమార్ఁ, నిడుజెలియఁ,  
 ఇత్యాది పాండ్యనామములును; నెండఁ చేరఁ, చెంకుడ్డువాఁ ఇత్యాది  
 చేరనామములును పల్లవవంశమును గాలించి చూచినను కల్కెమునకైన  
 గాన్పింపవు బల్లవు లఱవలైన యిది యెట్లు సంభవించును? (౨) తొండ  
 మండలము ఆంధ్రరాజ్యమున జేరియుండెనుగదా? ఆంధ్రరాజ్యాంతమున  
 సామంతులగు నాగరాజులేగదా తొండమండలమున స్వతంత్రులైనది?  
 నాగకన్యాకా సంబంధముచేతగదా పల్లవుల కీరాజ్యమువచ్చినది? అట్లే న  
 కిల్చియను చోళరాజునకది స్వాధీనమై యుండుటెట్లు? దానిపై నాతఁడు  
 బ్రథమమున నిజసోదరుని ప్రతినిధిగ నేయుటెట్లు? తదనంతరము నాగ  
 కన్యవల్ల దనకుద్భవించిన తొండమాఁ ఇళిందిరయఁను రాజును  
 నేయుటెట్లు? చోళు లీదేశము నెప్పు డెవ్వరికడనుండి గెల్చి సంపాదిం  
 చిరి? ఈప్రశ్నల కన్నిటికిని తృప్తికరములగు సమాధానము లియ్యక  
 పల్లవు లఱవలనువాదమును నిలుపుటకు సాధ్యులుగునా? నాకుజూడ పల్లవు  
 లఱవలుకా రనువారివాఁ మే సమంజసముగనున్నది. ఇట్టి వాదమును  
 బ్రథమమున బ్రతిపాదించినవారు చిలుకూరి వీరభద్రరావుగారు. తొండ  
 మండలమునకు వీరిచే గల్పించఁబడిన వ్యుత్పత్తి, రసనాయగముగారి  
 వ్యుత్పత్తికంటె సమంజసముగ నున్నది రసనాయగముగారి మతాను  
 సారము, తొండైయను లతలయందు దగుల్కొని, చోళరాజు కిల్చికిని,  
 నాగకన్యకకును బుట్టిన కుమారుడు, కడలిదరికి గొట్టుకొనివచ్చుటచే

నాతనికి తొండమానను పేరు పెట్టెను. తొండమాన రాజ్యము నేలిన విషయమగుటచే నాతడేలిన రాజ్యమునకు తొండమండలమను నామము గల్గెను. తొండమండల నామమున కర్థమునెప్పుటకీట్లు కట్టుకథయొకటి యుటవారు గల్పించుకొనకలసి వచ్చినది. వీరభద్రరావుగారిట్లును చున్నారు. “తొండమండల మనునది దండకనాడు యొక్క రూపాంతర ముగఁ గన్పట్టుచున్నది. దండకనాడునునది, దండకారణ్య మను సంస్కృత పదము నుండి యేర్పడినదిగఁ గన్పట్టుచున్నది” (ఆం. చ. పూ. యు. పుట ౨౦౩).

పల్లవోత్పత్తినిగూర్చి వీరిట్లు వ్రాయుచున్నారు.

“వీరలు కృష్ణా గోదావరులకు నడుమ వేంగిదేశమునఁగాని, మఱి యొకభాగమునఁ గాని యాంధ్రదేశమున నేర్పడిన యొక తెగయనుట వాస్తవము. రెండవశతాబ్దమున పల్లవరాజు లాంధ్రదేశమును పాలించు చుండిరని వారిశాసనములు వేనోళ్ల ఘోషించుచున్నవి. ఈవిషయమును జరిత్ర కారులందఱును నంగీకరించియున్నారు. ఈతెగ యెట్లేర్పడినదను విషయములో మాత్రము చరిత్ర కారులు భిన్నాభిప్రాయులై యున్నారు. పల్లవులు దారిద్ర్యపీడికాండ్ర తెగయనుట కంటెను, పల్లవులు పల్లవులయిరని యూహించుటకే హేతువు లెక్కువగఁ గానవచ్చుచున్నవి...”

“ఈకాలముననే పల్లవులకో శకనులకో సంబంధించిన తూత్రపులు సురాష్ట్ర, మాళవదేశములను వశము చేసుకొని పాలించుచుండిరని మన మిదివఱకే తెలిసికొనియుంటిమి. ఈకాలముననే యాంధ్రదేశమును జొచ్చి యవనశకపల్లవవాదులు కల్లోలమును బుట్టించిరనియు, ఆంధ్రుల స్వాధీనమందుండిన మహారాష్ట్రదేశము సురాష్ట్రతూత్రపులచే జయింపఁబడి యాక్రమింపఁబడినదనికూడఁ తెలిసికొనియుంటిమి. రెండవ శతాబ్ద

ప్రారంభమునం దనఁగా ౧౩౦-దవ సంవత్సర ప్రాంతమున గోతమిపుత్ర శాతకర్ణుఁడను నాంధ్రరాజు యవనశకపహ్లావాదుల నోడించి సురాష్ట్ర ఙ్గాత్రపుడగు క్షహరాటనహపానువంశమును నిర్మూలముజేసి తన పూర్వులు కోల్పోయిన రాజ్యమును మరల సంపాదించుటయే గాక శాత్రువ భూములనుగూడ నాక్రమించెననికూడ దెలిసికొనియుంటిమి. అంతకుఁబూర్వ మాంధ్రదేశమునకువచ్చి.....విశేషముగా మార్పుఁ జేందియుండిన యవనశకపహ్లావాదులు దేశమున స్థిరనివాసము లేర్పఱచు కొని దేశాచార మతాచారముల నవలంబించి దేశీయులతో సంబంధ బాంధవ్యముల నెఱపుచుఁ గ్రమముగా దేశీయులలోగలసిపోయి పల్లవులనుతెగగా నేర్పడిరనియు, వీరు మొదట నివసించిన ప్రదేశము పల్లవ నాడైనదనియు, అదియే యిప్పుడు పల్నాడనుపేరఁ బిలువఁబడుచున్నదనియును గూడ దెలిసికొనియుంటిమి.....కాబట్టి వీనినన్నిటిని పరిశీలించి చూచినపుడు పహ్లావులు దేశాచార మతాచారముల నవలంబించి దేశీయనామములనే ధరించి పల్లవులై యాంధ్రులకు ఙ్గాత్రపులకు నూడి గములు సల్పుచుండి క్రమముగా నేనాధ్యక్షులుగను, మంత్రులుగను నేర్పడి రాజకుటుంబములతో సంబంధ బాంధవ్యములను నెఱపుచు ప్రధానరాజకుటుంబము బలహీనమై రాజ్యభారమును నిర్వహింపఁ జాలని కాలమున స్వతంత్రులై స్వతంత్రరాజ్యముల నెలకొల్పిరని యనాపింపఁదగియున్నది. స్వదేశమును స్వమతమును మఱచిపోయి హిందూమతమునుబూని హిందూనామములను బెట్టుకొని వర్ణవహరించుచు బహుకాలము వెనుక నాంధ్రదేశమునకువచ్చి, వర్ణాశ్రమధర్మములంతగాఁ బాటించఁబడనికాలమున నొకశతాబ్దమువఱకు నాంధ్రుల నడుమ నివసించుచుండి సంబంధబాంధవ్యములు నెఱపుచుండిన జగారాంధ్రులుగాఁ గాక మఱి యెవ్వరుగా బరిగణింపఁబడవలసినది? “ఆంధ్రులనక



తప్పదు. ద్రావిడ చేతమునందలి కాంచీపురమును జయించి పరిపాలించినది యాంధ్రపల్లవులుగాని పల్లవులుగారు. కాంచీపురమందు కట్టకడపట స్థిరముగా నిలిచిపోయినది ఆంధ్రపల్లవులలో నొకశాఖవారు మాత్రమే గాని కొందఱు తలంచునట్లు పల్లవులందఱు కాదు.” ఆం. చ., పూ. యు. పుటలు ౨౦౭—౨౦౯.

ఇట్టి యభిప్రాయమునే దుబ్రే గారును వ్యక్తపఱచియున్నారు.

(౧) “ఆంధ్రసామ్రాజ్యము మహారథులను బిరుదులుగల సామంతులచే నేలబడుచుండెను. సర్పములను వూడించు జాతివారలగుటచే వీరు నాగులను పేరఁ బిలువబడిరి.

(౨) రెండు తెరచాపలుగల యోడయొక్క ప్రతిమను ముద్రించిన నాణెములు మదరాసు కడలూరుమధ్యతీర ప్రాంతములయందు మాత్రమే దొరకినవి. ఇవి కంచిరాజధానిగాగల తొండమండలపు నాణెములు. వీనిపై “శీపులుమావి” యను మాటలు ముద్రింపబడియున్నవని ప్రొ. రాప్సక్ గారు చెప్పుచున్నారు. ఉజ్జయినిసంజ్ఞ సాతవాహన వంశమును సూచించుచున్నది. కావున నీవంశస్థులు కాంచీపురమునందు రాజ్యముజేసిరి. ఇంకను, శాతవాహన వంశపు కడపటిరాజగు పులుమావిశాసనమువల్ల స్కందనాగుడను సామంతరాజాతనికి మహాసేనానియై యుండెనని తెలిసికొనుచున్నాము. కావున శాతవాహనుల యంత్య కాలమున నాగులు ఉచ్చస్థితియందుండిరనుట కేసందేహమును లేదు.

(౩) నాగకుటులగు ‘చుటు’ వంశస్థులు, శాతవాహనుల యనంతరము ప్రభుత్వముజేసిన రాజకుటుంబములలో నొక్కదానికి సంబంధించిన వారు.

(౪) నాగజాతివారగు చుటువంశస్థులు ప్రాచీనులగు పల్లవరాజుల పురుకాలీనులగుట నిజము.

తప్పదు. ద్రావిడ దేశమునందలి కాంచీపురమును జయించి పరిపాలించినది యాంధ్రపల్లవులుగాని పల్లవులుగారు. కాంచీపురమందు కట్టకడపట స్థిరముగా నిలిచిపోయినది ఆంధ్రపల్లవులలో నొకశాఖవారు మాత్రమే గాని కొందఱు తలంచునట్లు పల్లవులందఱు కారు.” ఆం. చ., పూ. యు. పుటలు ౨౦౭—౨౦౯.

ఇట్టి యభిప్రాయమునే దువ్రే గారును వ్యక్తపఱచియున్నారు.

(౧) “ఆంధ్ర సామ్రాజ్యము మహారథులను విరుదులుగల సామంతులచే నేలబడుచుండెను. సర్పములను పూజించు జాతివారలగుటచే వీరు నాగులను పేరఁ బిలువబడిరి.

(౨) రెండు తెరచాపలుగల యోడయొక్క ప్రతిమను ముద్రించిన నాణెములు మదరాసు కడలూరుమధ్యతీర ప్రాంతములయందు మాత్రమే దొరకినవి. ఇవి కంచిరాజధానిగాగల తొండమండలపు నాణెములు. వీనిపై “శీపులుమావి” యను నూటలు ముద్రింపబడియున్నవని ప్రొ. రాప్సక్ గారు చెప్పుచున్నారు. ఉజ్జయినిసంజ్ఞ సాతవాహన వంశమును సూచించుచున్నది. కావున నీవంశస్థులు కాంచీపురమునందు రాజ్యముజేసిరి. ఇంకను, శాతవాహన వంశపు కడపటిరాజగు పులుమావిశాసనమువల్ల స్కందనాగుడను సామంతరాజాతనికి మహానేనానియై యుండెనని తెలిసికొనుచున్నాము. కావున శాతవాహనుల యంత్య కాలమున నాగులు ఉచ్చస్థితియందుండిరనుట కేసందేహమును లేదు.

(౩) నాగకులులగు ‘చుటు’ వంశస్థులు, శాతవాహనుల యనంతరము ప్రభుత్వముజేసిన రాజకుటుంబములలో నొక్కదానికి సంబంధించిన వారు.

(౪) నాగజాతివారగు చుటువంశస్థులు ప్రాచీనులగు పల్లవరాజుల పురుకాలీనులగుట నిజము.

(౫) నాగకుటులగు చుటురాజుల పిమ్మట పల్లవులు రాజ్యమును పాలించిరనుట నిక్కము.

(౬) వేలూర్పాలియనుందు దొరకిన పల్లవ తామ్రశాసనమున వంశపారంపర్యముగ పల్లవకుటుంబమున బ్రతీతియందున్న వంశచరిత్రము (శ్లో. 3 మొదలు ౨౨ వరకు) వర్ణింపబడియున్నది. అచ్చట, పల్లవ వంశమున రాజ్యమేలినవారిలో బ్రథముఁడు తద్రాజ్య చిహ్నములనన్నిటిని సర్పరాజుయొక్క కుమార్తెను (నాగవంశజుడగు రాజాకూతురనుట స్పష్టము) వివాహమాడుటచే పొందినట్లు చెప్పబడియున్నది. (శాస. శ్లో. సాం. ని ప ౧౯౨౦—౨౧ జి. పి. పబ్లిక్ జూరల్ ౨౮, భా. ౨ పుట ౬౧).

(౭) నాచే విరచితమగు “పల్లవులు” (పాండిచ్చేరి ౧౯౧౭) అను గ్రంథమున విస్తరింపబడిన వాదమునే యిచ్చటను అనుసరించుచున్నాను. “మిక్కిలియు ప్రాచీనులగు పల్లవులు రాజులుగారు. వారు దక్షిణాత్యులుగారు, వారి వంశజుడొక్కఁడు దక్షిణదేశపు రాచ కన్యక నొక్కఁడెను పెండ్లాడి, తన్మూలమున దానేరాజుయెను.” (పల్లవులు పు. ౨౩) గిర్జారు శిలాశాసనమును జెక్కించినకాలమున, పశ్చిమ ఊత్రపరాజులు అపరాంతమున రాజ్యము నేయుచుండిరి. అప్పుడు పల్లవుడొక్కఁడు వారికడ బ్రథానిగ నుండెను, చుటునాగులు అపరాంతమున బ్రభుత్వము జేసినకాలమున (స్కందనాగునితల్లియొక్క కాన్వేరిశాసనము. లూడర్సుగారి పట్టిక నె ౧౦౨౧ రు) పల్లవులు వారి పొరుగున నుండిరి. ఒక పల్లవకుమారుఁడు (prince) శివస్కంద నాగ శాతకర్ణిరాజుయొక్క కుమార్తె నువాహముజేసుకొని, కంచిరాజ్యమును బడసెను.

“పల్లవోత్పత్తి విషయమునుగూర్చిన నావాదము సంగ్రహముగ నిదియే...”  
దక్కను పూర్వచరిత్రము. పుట ౪౨-౪.

కాబట్టి దుత్రే మకానుసారము, పల్లవుఁ డొక్కఁడు నాగరాజు కుమార్తెను బరిణయమై, తన్మూలమున గాంచీపుర రాజ్యమునుబడసి యచ్చట పల్లవవంశమును స్థాపించెను. కాని దీనికొక యాక్షేపణ కలదు. శివస్కంద నాగశాతకర్ణుని కూతురు పల్లవ కుమారుఁడొక్కఁడు ద్వాపామై, తన్మూలమున గాంచీపురమున రాజ్యమును బొందెననుట కాధారములేదు. పల్లవకుమారుఁడు నాగకుమారి నుద్వాహము జేసి కొని రాజ్యప్రాప్తి నందినట్లు శాసనములు జెప్పుచున్నవి; కాని పల్లవుల నెచ్చటను పేర్కొనియైన నుండలేదు. పల్లవులును బల్లవులును నొక్కరే యనుట కేమియు నిదశకానములేదు. వారు భిన్నజాతులవారు. కావున పల్లవు డొక్కఁడు నాగకుమారిని పరిణయమై, తన్మూలమున గాంచీ పుర రాజ్యమును బడసెననుట నిరాధారమై యున్నది. కావున దుత్రే వాదము నిలువజాలదు.

ఇట్టివాదము వచ్చునని యూహించి దుత్రే దక్కను పూర్వచరిత్ర యందే దానికిట్లు సమాధానము జెప్పియున్నాఁడు.

“బాలశ్రీయొక్క సుప్రసిద్ధనానీక శిలాశాసనమునుగూర్చిచర్చించు సందర్భమున, గౌతమీపుత్రుఁడు పల్లవులను క్రీ. శ. 2౮ లో బరాభూతులఁగావించెనని వచించితిమి. (ఎపి. ఇండి సం. ౮ పేజీ ౧. నె ౨ గు బంక్తి ౨) మరియు, క్రీ. శ. ౧౫౦-వ సంవత్సరమున దుద్రదాముని మంత్రిసువిశాఖుఁడనువాఁడు పల్లవుఁడని గిర్ణారుశాసనమువల్ల దెలుసుకొనుచున్నాము. (జొనగడ్ శాసనము : ఎపి. ఇండి. సం. ౮ పుట 32 పేజీలో ౧౯-వ పంక్తి). ఈరీతిగ, క్రీ. శ. 2౮ లో ‘పల్లవ’ యని వ్రాయబడినమాట, క్రీ. శ. ౧౫౦ లో ‘పల్లవ’ యని వ్రాయబడెను. గిర్ణారుశాసనమును జూచితిమేని, అందులోని ‘హ్లా’ యను సంయుక్తాక్షరము ‘ల్ల’ యను నక్షరమును బోలియుండుటను గనుగొందుము. ఇంతే



కాక, ప్రాకృతభాషలో వ్రాయబడిన మైదవోలు శాసనములో నీయక్షర సమస్య సులభముగ విశదీకరింపబడియున్నది. దానియందు 'పల్లవ' యని వ్రాయబడియున్నది. ఇది పల్లవశబ్దమునకు సమానమైనది. ఏలన ప్రాకృతమున హల్లులకెప్పుడును ద్విత్వమురాదు. హీరవాడగల్లి శాసనము ప్రాకృతమున విరచితమైనను, అందు పల్లవశబ్దము ద్విత్వసహితముగ వ్రాయబడి యున్నది. తదనంతరము శాసనములభాష సంస్కృతమైనపుడు, 'పల్లవ' శబ్దమునకు 'రెమ్మ' యను నర్థము గల్పించుకొనవచ్చును. నామముల వికృతవల్ల ప్రాచీనులగు కంచి రాజులు రుద్రదాముని మంత్రిసంతతి వారే ననుదలఁపు కలుగుచున్నది." ద. పూ. చ. పుట ౫౫-౬).

దుశ్రేణుగారి వాదమునకును వీరభద్రరావుగారి వాదమునకును జాలమైత్రిగలదు. ఇద్దరును పల్లవులే కాలక్రమమున దేశీయులతో గలసి, వారివేషభాషలను మతాచారములను నంగీకరించి పల్లవులైరను నభిప్రాయమును వ్యక్తపఱచిరి. వీరభద్రరావుగారు పల్లవు లాంధ్రులని నొక్కిచెప్పిరి దుశ్రేయట్టి యభిప్రాయమును వ్యక్తపఱచి చెప్పలేదు. ఆయితే పల్లవు లాంధ్రులే యని వీరు 'పల్లవులు' అను తమ గ్రంథము నందు జెప్పియున్నారు.

"సింహవిష్ణు, మహేంద్రవర్మల పూర్వులు తెలుగు దేశమున నివసించుచుండిరని మనము సిద్ధాంతీకరింపవలసియున్నది. "మహేంద్రవర్మకు తెలుగువేర్లుండుటకుఁ గారణము, అతఁడుగాని యతని తండ్రిగాని తెలుగుదేశమున రాజ్యముసేయుటయేనని నమ్ముచున్నాను."

"వెక్కుశతాబ్దములవఱకును, అనేక తరముల పల్లవరాజులు గృహ్లానదీ తీరమందలి గుంటూరు మండలమునందును, నెల్లూరుమండలమునందును రాజ్యముజేసిరి."—పల్లవులు, పుటలు 3౧-33.

ఇత్యాదివాక్యములవల్ల దుశ్రేణుగారి యభిప్రాయమున పల్లవరాజు లాంధ్రులేనని విశదమగుచున్నది.

డాక్టరు కృష్ణస్వామి అయ్యంగారలు ప్రాచీన పల్లవులు అంధ్రులే యని యొప్పుకొనుచున్నారు. 'పల్లవులు' అను గ్రంథమునందు వీరిట్లు నుడువుచున్నారు. "మనకు లభ్యపడిన నిదర్శనములు, వారు (పల్లవులు) ఆంధ్రులలో నొక్కసంశమువారనియును, ఒకవేళ సాతవాహనుల సాంబంధికులుగనో, తద్వంశజులుగనో, యుందురనియును దెలుపు చున్నవి." అయినను కృష్ణస్వామి అయ్యంగారికిని దుశ్రేణు వీరభద్రరావుల కును కొంత యభిప్రాయభేదము గలదు. దుశ్రేణు మొదలగు వారనుకొను నట్లు పల్లవుల వంశజులే పల్లవులైరని వీరు నమ్మరు. పల్లవులును పల్లవు లును వేర్వేరుజాతులవారని నిరూపించుటకు వీరు క్రొత్తసాక్ష్యమును జూపిరి.

"క్రీ. శ. తొమ్మిదవ శతాబ్దాంతమునను, పదియవ శతాబ్దారంభ మునను, గూర్జర రాజులగు మహేంద్రపాల, మహీపాలరు యాస్థాన మున రాజశేఖరుడను కవియుండెను. దక్షిణదేశమున పల్లవుల రాజ్య ముంతరించుచుండిన సమయమదియే. అతఁడు భువనకోశమును భూగోళ శాస్త్రగ్రంథమును రచించెను. తన కావ్యమిమాంసలోని ౧౭-వ అధ్యాయమున విషయమెక్కువగ దెలిసికొనగోరువా రాగ్రంథమును బఠించవలయునని చెప్పియున్నాఁడు. ఈకడపటి గ్రంథమున నాతఁడు హిందూదేశము నైదుభాగములుగ విభజించి, యొక్కొక్కభాగమున కును సంబంధించిన నదులను, పట్టణములను వేర్వేర్చెను. అతఁ డాయధ్యాయమున, మాహిష్మతీపురమునకు గ్రిందిభాగమున విస్తరించు దక్షిణాపథములేక దక్షిణదేశము పల్లవులదనియు, ఉత్తరాపథమునఁ బృథూదకమునకు బైభాగము పల్లవులదనియు నిర్ణయించియున్నాఁడు.

‘పృథూదక’ మనువేరు తరచుగా సింధునదిదైయుండును. పల్లవులు, మహానాథాంభోజ బాహ్నికాదులతో జేర్పబడియున్నారు. కావున పలు దేశముల గ్రుమ్మరి, యనేక విషయములను—సంస్కృత విద్యాభివృద్ధిని గూర్చినవే యైనను—నెఱింగిన రాజశేఖరుని యభిప్రాయమున, పల్లవులును పల్లవులును వెవ్వేరు జాతులవారనియు, అందొకరు దాక్షిణాత్యులని యు, మఱియొకరు సింధునది కావలెయొద్దననున్న సరిహద్దు దేశవాసు లనియు దెలియుచున్నది. రాజశేఖరుఁ డర్వాచీనుఁడనుటకు సందేహము లేదు. అయినను, తనకాలమున, పల్లవులు వేరు పల్లవులువేరని జన సామాన్యము విశ్వసించుచున్న విషయమును వ్యక్తపఱచియున్నాఁడు.”

(Journal of Indian History Vol. 2 pp. 25-26)

ఇట్లు కృష్ణస్వామి ఆయ్యగారలు దుబ్రే వీరభద్రరావుల వాద మును పూర్వపక్షము గావించిరి. తచ్చిష్టాకోటిలో జేరినవారగు సి. యన్. శ్రీనివాసాచార్యులుగారు తమ గురువుల వారావాదమును విధ్వంసము జేసిరని నమ్ముచున్నారు. (పల్లవులు.పుట 2) ఇది వాస్తవమా యను విషయమును మనము బరిశీలింపవలయును. రాజశేఖరుని సాక్ష్య ము విశ్వాసార్హమే, అతఁడు క్రీ. శ. ౧౦-వ శతాబ్దారంభముననుండిన వాఁడు. ఆకాలమున జనసామాన్యము విశ్వసించుచున్న విషయమునే యాతఁడు వ్యక్తపఱచెనని యయ్యగారలే యొప్పుకొనియున్నారు గదా! పల్లవులు భరతఖండమున క్రీ. శ. ప్రథమశతాబ్దమున శకనులతో బ్రవేశించిరనియు, ఆప్పటినుండి వారాంధ్రులతో జోరాడుచు, దుడ కాంధ్రరాష్ట్రమున స్థిరనివాసముల నేర్పఱచుకొని యచ్చటనే నిలిచి పోయిరని శాసనములు బల్కుచున్నవికదా. కావున, రాజశేఖరునిఁ బూర్వమెప్పుడో పల్లవులలో నొక తెగవారు చీలి సింధునది దాటి యచ్చటినుండి దాక్షిణాత్యమునకువచ్చి పల్లవులుగ మారియుండవచ్చును.

సింధునది కావలనున్న పల్లవులపేరనే రాజశేఖరుని కాలము వఱకును నుండియుండ వచ్చును. అట్లయిన రాజశేఖరుని కాలమున పల్లవులు త్ర రమునను పల్లవులు దక్షిణమునను నుండవచ్చును. వెవ్వేరుజనులుగ పరిగ జింపబడి యుండవచ్చును. ఇందసంగత మేమియులేదు. శబ్దశాస్త్ర ప్రకారము పల్లవ పల్లవశబ్దము లొక్కటేనని ఆయ్యంగార లొప్పుకొనియే యున్నారు. ఇంక పల్లవులును పల్లవులును ఒక్కజాతివార లేకారాదు? కావున కృష్ణస్వామి ఆయ్యంగార్ల వాదము నిలువదు. ఇప్పటికి మనకున్న చరిత్రజ్ఞానానుసారము, శ్రీ వీరభద్రరావు ప్రభృతులు జెప్పునట్లు పల్లవులే కాలక్రమమున పల్లవులైరను వాదము సరియైనదని యొప్పుకొన వలసి యున్నది. \*

పల్లవుల యుత్పత్తినిగూర్చి యిటీవల కొంతపరిశోధన జరిగినది. కీ.శే. డాక్టరు సి. మీనాక్షమ్మగారు తమ పల్లవరాజ్యపాలనావిధాన మను గ్రంథమునందు పల్లవులును పల్లవులును నొక్కరే యను వాదమును బలపఱచుటకు బ్రయత్నము జేసిరి. దూత్రే గారు చూపిన యాధారముల కంటె నీమె యాధారములు బలవత్తరమైనవి కావు. పల్లవ శాసనము లను దక్షిణఇండియా శాసనావళియందు పండ్రెండవ సంపుటముగ బ్రక టించిన శ్రీవి. వెంకటసుబ్బయ్యరుగారిొక నూతనాంశమును వెలిబుచ్చిరి. “కాంచీపురమందలి వైకుంఠ పెరుమాళ్ల కోవెలలోని గండారముల క్రింది విశదీకరణ శాసనలేఖములయం దొక్కదానియందు తఱజ్జీకొడ్డె పోళరను నతఁడొక గండారమును హిరణ్యవర్తమహారాజునకుఁ జూపుచు ‘ఇది యేనుఁగ తలకాదు; మీకుమారునియొక్క మకుటము’ అని చెప్పుచున్నట్లున్నది. ఈ శాసనభాగము పల్లవరాజుల మకుటము యేనుఁగ తలవంటి యాకృతిగలదని స్పష్టముగ సూచించుచున్నది. హిందూదేశ

\* ఇంతవఱకు నత్యాసము జయంతిపత్రిక-సం I. సం. 5 నుండి పునర్ముద్రితము.



ములోని గంధారపు బొమ్మలయం దిట్టిదింతవఱకును మఱియొకటి కానరాదు; కాని బ్రాహ్మియా ప్రభువై యుండిన దేమిత్రియ సను నతని నాడెములమీఁద నతఁడు సంపూర్ణహస్తజంతయుగళములతో గూడిన యేనుఁగుతల మకుటమును ధరించినట్లు ముద్రింపఁబడియుండుట చోద్యము; అతఁడు ప్రాయశః మహాఅలెగ్జాండరు మకుటము ననుకరించి యుండును. పట్టాభిషేక కాలమున నందివర్త పల్లవమల్లునికి సమర్పించిన మకుటమునకును బ్రాహ్మియారాజ మకుటమునకును గలగాఢ సాదృశ్యము కేవలము కాక తాళీయముగాదు; దానికి పల్లవుల వై దేశికోత్పత్తి సమస్యతో దృఢసంబంధముండునట్లు తోచుచున్నది.”

—(దక్షి. ఇండి. శాస. సం. ౧౨, పుటలు 1-2)

వెంకటసుబ్బయ్యదుగారి వాదముయొక్క సారాంశ మిక్రింది రీతిని చెప్పవచ్చును.

౧. నందివర్తపల్లవమల్లుని పట్టాభిషేకసమయమున నతనికి సమర్పించిన మకుట మారకమున ఏనుఁగుతలవంటిది.

౨. నందివర్తపల్లవమల్లుఁడు పల్లవంశజుఁడు.

౩. కావున పల్లవులది యేనుఁగుతల మకుటము.

౪. భారతీయ గంధారములయం దిట్టిమకుట మెచ్చటనుగానరాదు.

౫. బ్రాహ్మియారాజు డిమిత్రియసు మకుటము సాక్షాత్తుగ కరికిరోహపముగలదే.

౬. డిమిత్రియసు వై దేశికుఁడు.

౭. కావున పల్లవులును వై దేశికులే.

పల్లవులకును బ్రాహ్మియా యవనరాజులకును ఏనుఁగుతల మకుటము సామాన్యమేయైనను, దాని నాధారపఱచుకొని బ్రాహ్మియను యవనులవలె పల్లవులును వై దేశికులని చెప్పుట తగదు. ఏనుఁగుతల మకు

టముః పౌక్తియను యవనరాజులును వారికి పూర్వ మలకసందర చక్ర  
వర్తియు ధరించియుండినను నిది పల్లవులు వై దేశికులని నిర్ధారించుటకు  
సాక్ష్యము కాజాలదు. ఏనుఁగు భరతఖండమునను, సింహళద్వీపమునను;  
బర్హా మొదలగు పూర్వదేశములందుచు దప్ప యాసియా యైరోపా  
ఖండములలో మఱియొచ్చుటను గానరాదు; కావున యేనుఁగుల మకుట  
మును చేయించి ధరించు రాచారము ఆద్యమున నేనుఁగులు సుపరిచిత  
ములైయుండు భారతాది పూర్వదేశములయందే ప్రారంభమై యుండ  
వలయును గాని యేనుఁగు మొగమెటుఁగని పాశ్చాత్యదేశములయందు  
కాజాలదు. అలకసందరచక్రవర్తి యేనుఁగు తలమకుటమును భారతీ  
యులనుండియే గ్రహించియుండవలయును. కావున యేనుఁగుతల మకు  
టమును ధరించుటచేత పల్లవులు యవనులవలె వై దేశికులని నిశ్చయించి  
చెప్పుటకు వీలులేదు. భరతఖండమున కా శిరోవేష్టనము సహజమగుట  
చేత పల్లవుల కది యే హిందూరాజులనుండియో సంక్రమించియుండ  
వచ్చును.

పురాణపరిశోధనవలన మఱియొక మూలసాక్షము వెలువడినది.  
పల్లవులు శకతుషారాంధ్రాదులతోగూడ నొకానొకప్పుడు వత్తు లేక  
చేయునదీతీరమున నివసించుచుండిరట. వాయుపురాణమున (౧: ౪౭)

అథచీనమయాంశ్చైవ నజ్జణా సవణమూలికా

సాన్ధ్రాన్తమారాన్తం సాకా పల్లవా దరదాశకా

ఏతా జనపదా చక్షుః స్థావయన్తి గతోదధిమ్.

౪౪

బ్రహ్మాండపురాణమున (౨-౧౮-౪౬—౪౭)

అథచీనమయాంశ్చైవ తాలాంశ్చమసమూలికా

భద్రాన్తమారాన్తమ్పూర్వా పల్లవా పారతా ఖశా. ౪౬

ఏతా జనపదాంశ్చక్షుః స్థావయన్తిగతోదధిమ్.

౪౭

మత్స్యపురాణమున,  
 బాస్తికావాటథానాశ్చ ఆభీరాః కాలతోయకాః  
 పురన్ధ్రైశ్చ శూద్రశ్చపహ్లావాశ్చైత్ర ఖడ్జికాః.

ఈపురాణ శ్లోకములవలన ఓకానొకప్పుడు పహ్లావులు చీన మరు, కబ్బణ, మూలిక, సాంధ్రతుమార, అంపాక, దరద, ఖశ, పారటాదిజనులతోపాటు చతునదీతీరమున నివసించుచుండిరని తెల్లమగుచున్నది. చతునదినిగూర్చి డాక్టరు జయస్వామిగారిట్లు వ్రాయుచున్నారు. “భారత వర్షముయొక్క పౌరాణిక భూగోళాధ్యాయమున నాటు నదుల మూలస్థానమును వర్ణించు ఘట్టమొక్కటి కలదు; వానియందు మూడు పూర్వముగను, మూడు పశ్చిమముఖముగను బ్రవహించును. ఇవి హిమవర్షము (మంచుదేశము) నందలి చిందుసరస్సున బుట్టుచున్నవి. సీతా లేక శీతా, చతు, సింధువులు; మూడును పడమటి దిక్కునకు బ్రవహించును.

“సీతా చతుశ్చ సింధుశ్చ తిస్తరా వైప్రతీచ్యగా”

(చూ. మత్స్య. అ. ౧౨౦: ౪౦; నాయు, ౧: ౪౭, ౩౯; రామాయణం. బాల. ౪౩: ౧౧-౧౪) వీనియం దొక్కొక్క నదీతటముల నుండు దేశములన్నియు విపులముగ వర్ణింపబడియున్నవి. (మత్స్య. శ్లో. ౪౦-౪౯; బ్రహ్మాండ ౨. ౧౮, ౪౧-౪౯) సింధువు నిస్సంశయముగ (మన) సింధునదియే. చతు అనునది యాకృసునది; యువ్వణాఛ్యాంగు దీనిని ‘ఫోత్సు’ అని పేర్కొనినాడు. ఈచీనా యాత్రికుడు (హిందూ దేశపు సరిహద్దునఁ బ్రవహించు) సింధునదికిని యాకృసు ప్రాంతమునకును మధ్యనుండు దేశములను హిందూభూగోళమున జెప్పియుండు పేరులతోడనే వర్ణించియున్నాడు. పురాణములలో భారతవషణము ఆకృసు

నదియొక్క దక్షిణతీరమునకును వ్యాప్తమైనట్లున్నది; అది యీదిక్కున యిప్పటి హిందూ దేశమునకంటె విశాలతరమైయుండెను.

“‘చక్షు’ (కన్ను) అనునది యాకృసునదియొక్క మూలనామమగు ‘అక్షు’నకు సంస్కృతీకరణము. దీనిని ‘అక్షు (అక్షు) అని యొంచి సంస్కృతమందలి ‘అక్షి’కి సమీకరణము గావించిరి. సంస్కృతవాఙ్మయ మందు ‘వక్షు’ (వంక్షు) అని దీని రూపాంతరము గానవచ్చుచున్నది. ఇదియే మంగోలియనులోని ‘బక్షు’ తిబెతనులోని ‘పక్షు’, చీరాభాష లోని ‘ఫోక్షు’ లేక ‘పోక్షు’ అనువాని మొదటిరూపము; ఇంకను నది ‘వక్షా’ (ఇప్పటి ‘వఖా’) లో నిలిచియున్నది. దీనిపొరుగున నుండు నదిని యునాఛ్యాంగు పలుమారు ‘శీతా’ యని పేర్కొనియున్నాడు. కావున ‘అక్షు’ అనఁగా నాకృసునదికి ‘వక్షు’ అను నామాంతరముం డుటచేత ‘చక్షు’ తోటి దాని యొక్కమును సంశయంప నవకాశ మెంత మాత్రమును లేదు.”

—(హిందూపాలిటీ (ద్వితీ ముద్ర) పుట ౧౩౧)

ఇందువలన పల్లవులును పల్లవులును నొక్కరే యైనపక్షమున వా రొకప్పుడు హిమాలయమునకు బళ్ళిమోతర దిగ్భాగమున నాకృసునదీ తీరమున నివసించుచుండిరని చెప్పవలసియున్నది. మఱియు నాకృసునదీ తటమున బల్లవులతోపాటు నివసించుచుండిన జనులలో నంధ్రులొక్క రని తెలియవచ్చుచున్నది. ఇది చక్కఁగ గమనించవలసిన యంశము. దక్షిణ హిందూ దేశమునగూడ పల్లవులు మొదట ఆంధ్రులనుగూడి యాంధ్ర దేశమున నివసించుచుండి, యాంధ్రసామ్రాజ్యము నశించిన పిమ్మట స్వతంత్రులై కంచియందు నెలకొనిరి. దీనిబట్టి చూడఁగా నాంధ్ర పల్లవుల సంయోగము క్రీస్తు శకారంభ కాలమున దక్షిణాపథమున



గలిగినది కాదనియు ననాదిగ పురాణయుగమునుండియు వచ్చుచుండిన దనియు నెంచవలసియున్నది.

ఇట్లు పురాణయుగమునుండియు పల్లవులొంధులతో గలసి మెలసియుండినచో వారు దక్షిణాపథమున కెప్పుడువచ్చిరి? ఆంధ్రులతోఁగూడనా? పూర్వము లేక యనుతరమా? ఇప్పటి చారిత్ర పరిశోధకుల యభిప్రాయము ననుసరించి దక్షిణాపథమునకు పల్లవుల యాగమనము క్రీ. శ. మొదటి రెండు శతాబ్దములలోనో యించుకముందో యని చెప్పవలసియున్నది; కాని ఇంతవఱకును ఆంధ్రులును పల్లవులును ఒకానొకప్పుడు చక్షునదీ తీరమున నివసించుచుండిరను విషయము చరిత్రపరిశోధకుల దృష్టి కెక్కలేదు. ఆంధ్రులతోపాటు చక్షునదీతీరమున నుండిన మఱి రెండుజాతులవారి నిచట స్థిరంపవలసియున్నది. మూలకులును పారటులును పల్లవులతోపాటాంధ్రులతో గూడియుండినట్లు పురాణములవలన దెలియుచున్నది. మూలకులొంధులలో నొక యంతర్జాతికి జేరిన జనులు. దక్షిణాపథమున వీరు నివసించిన దేశము నకు ములకనాడని వేరువచ్చినది. ఇది పూర్వము ప్రతిష్ఠానము మొదలు నేటి యాంధ్రదేశములోని కడప పర్యంతము వ్యాపించియుండినది. జాతకకథలు రచింపఁబడిన కాలమున ములకదేశము దక్షిణాపథమందొక సుప్రసిద్ధ జనపదముగా నుండినది. నేటికిని ఆంధ్రప్రాంతములలో నొక తెగవారికి ములకనాటివారని వేరుచెల్లుచున్నది పారటులు అశోకుని శాసనములందు పేర్కొనబడియుండు పాలద పారిందులే కాని యన్యులు గారు. అశోకుని శాసనములందు వీరివేరు 'పాలద' 'పాలిద' 'పారింద' అనుమాఁడు రూపములఁ గానవచ్చుచున్నది. ఇట్లే పురాణములలోను వైఁశిష్ఠీన 'పారిటా' గాక 'పారదా' యను రూపముగలదు. సంస్కృతములోని 'ర' ప్రాకృతమున 'ల' కారముగ మారుట సామాన్యము.

కావున పురాణములలోని 'పారదా', యశోకుని శాసనములందలి 'పాలద'యు నొక్కమాటయే. 'పారిటా' యిట్లే 'పారిద' 'పారింద' యైనది. "పాలదులు (యిప్పటి) యాష్టానిస్థానమున నుండిరి; సంస్కృత భాగోశమునకు 'పారదు' లని వారిపేరు సుఠరిచితమే. పురాణముల ననుసరించి యుత్తరాంధ్రులు వీరి పొరుగున నివసించుండిరి" అని కే. పి. జయస్వామిగారి యభిప్రాయము. (చూ. హిందూపాలిటీ. ద్వితీ. ముద్ర. పుట. ౧౨౬.) మలకలును, పారదులును, పల్లవులును చతునదీ తీరమున నుండినట్లే దక్షిణాపథమునను నాంధ్రులపొత్తున గానవచ్చుచుండుట చేత వీరందఱును ఏకకాలముననే దక్షిణాపథమునకు వలసలువచ్చి యచ్చట స్థిరముగ నిలిచిపోయిరని తలచుటయుక్తము. అగునేని పల్లవులు క్రీ. శ. మొదటి రెండు శతాబ్దములందో యించుక పూర్వము ననో దక్షిణ హిందూదేశమునకు వలసలువచ్చిరని చెప్పుట సరికాదు. ఏలనఁగా వీరితోఁగూడవచ్చిన ఆంధ్రులు వైదికయుగమునుండియు వింధ్య పర్వతప్రాంతముల నివసించుచుండిరని యైతరేయ బ్రాహ్మణసాక్ష్యము వలన రుజువగుచున్నది. పురాణములకంటె బ్రాహ్మణములు బ్రాచీనతరము లని చరిత్రపరిశోధకుల సిద్ధాంతము. ఈ సిద్ధాంతముచొప్పున వైదిక యుగము కడపట వింధ్యప్రాంతముననుండిన ఆంధ్రులు పురాణయుగమున చతునదీతీరమునకు వలసలుపోయిరని చెప్పవలసివచ్చును. అట్లు వారు దక్షిణాపథమునుండి భరతఖండమున కుత్తరముననుండు హిమవర్షమున బ్రభవించి పశ్చిమముఖముగ బ్రవహించుచుండిన చతునదీతీరమున కేగిరని తెలుపు సాక్ష్యమెద్దియు గానరాదు. మనకు లభించిన సాక్ష్యమంతయు వారు వైదికకాలమునుండియు దక్షిణాపథముననే యుండిరని చాటుచున్నది. కావున పురాణములందు చెప్పినట్లు వారు చతునదీ ప్రాంతములం దొకప్పుడు నివసించుచుండినది వాస్తవమైన పక్షమున,

వారటుపిమ్మట నచటినుండి దక్షిణ హిందూస్థానమునకు వలసవచ్చిరని తలచుట సమంజసముగ నున్నది. ఈయభిప్రాయము నంగీకరించిన ప్రస్తుతము చారిత్రక ఋరిశోధనయందు వాడుకయందుండు వైదికపౌరాణిక కాలానుక్రమణికను మార్పుకొనవలసియుండును. నేడు ప్రచారమున నుండు పురాణములన్నియు వైదికవాఙ్మయమునకంటె సర్వాచీనములైనను, నందు గ్రథితవిషయము వేదకాలమునకంటె బ్రాచీనతరములని యెంచుట యుక్తము. గట్టి యభిప్రాయమునె పార్జీటరు మొదలగు నాంగ్లేయ విద్వాంసులును, హిందూ పౌరాణిక భూగోళఋరిశోధకులు గొందఱును వెలిపుచ్చియున్నారు.

పురాణములందు చతునదీ తటమున వసించుచుండినట్లు చెప్పిన యాంధ్రులు తత్తరాంధ్రులనియు వారు దక్షిణాపథవాసులగు నాంధ్రులు గారనియు కే. పి. జయస్వామిగారొక నూతన సిద్ధాంతమును బయలుపఱచియున్నారు. (హిందూపాలిటీ ద్వితీ. ముద్ర. పుట. ౧౨౬); కాని తమ సిద్ధాంతమును నిలుపఁగల యాధారములను వీరు చూపలేదు. పురాణములు వైదికవాఙ్మయమునకంటె సర్వాచీనములని యందఱివలెను వీరును గట్టి నమ్మకము గలవారగుటచేత వైదికపురాణ వాఙ్మయము లందు గానవచ్చెడు సాక్ష్యమును సమన్వయపఱచుటకు వారిసిద్ధాంతమును బ్రతిపాదించిరి. ఈవిషయమును జక్కఁగ పరిశీలించవలసియున్నది. మన చరిత్రకారులు తీర్మానించవలసిన ముఖ్యచారిత్రక సమస్యలలో నిది ప్రధానమైనది.

### 3. పల్లవవంశక్రమము.

౧

క్రీ. శ. 3-వ శతాబ్ది మొదలు ౯-వ శతాబ్దము వఱకు కృష్ణా కావేరుల మధ్య దేశమున పల్లవ వంశపురాజులు రాజ్యము చేసిరి. పల్లవ వంశము తొలి గుఱించి పరిశోధక పండితులు అనేకులు అనేకాభిప్రాయముల నిచ్చియున్నారు. కొందఱు భరతఖండమునకు వలసలు వచ్చిన పాశ్చాత్యులనిరి; కొందఱు అరవ లనిరి; మఱికొందఱు సింహళదేశ వాస్తవ్యులనిరి. ఇట్లు పలువురు పలువిధములగ పలికిరి. ఈ యభిప్రాయముల నన్నిటిని చక్కగ జర్పించి, వారు పారశీకమునుండి వచ్చిన వారైనను చిరకాలము ఆంధ్రదేశమున నివసించి ఆంధ్రులవేషభాషలను, మతాచారములను అవలంబించి, వారితో సంబంధబాంధవ్యములను కల్పించుకొని యాంధ్రులైన యొకతెగవారని ఇంతకు పూర్వము 'జయంతి'యంగు వ్రాసియున్నాను. వీరు మొదట ఆంధ్రరాజులభృత్యులై యుండి, ఆంధ్రసామ్రాజ్యములోని దక్షిణభాగమున కంతటికిని ప్రభువులైరి. ఇక పల్లవులకు రాజ్య మెట్లు వచ్చినదో విచారింపవలసియున్నది.

పల్లవవంశమున చారిత్రకపురుషుడుగ బ్రథమమున పరిగణింపదగినవాఁడు వీరకూర్చమహారాజు. ఇట్టిరాజుండె ననుటకు సాక్ష్యము దశిణాశాసనము. 1 ఇతనిపూర్వులు రాజులు గారు: సామంతులు, సేనాపతులునయి యుండిన నుండవచ్చును. వారితో మనకు పనిలేదు. ఈవీరకూర్చునికి రాజ్యమువచ్చిన తఱుగు వేలూర్పాలెను పుత్రామ్రశాసన 2 మున నిట్లు వర్ణింపబడియున్నది :

1. ఎ. ఇం. నం. ౧. 2. సా. ఇం. ఇ. నం. ౪.



‘తత్సతా దజని చూతపల్లవా ద్వీరకూచా ఇతి విశ్రుతావ్యాయః;  
యః ఫణీన్ద్రసుతయాస హగ్రహీ ద్రాజచిహ్నా మఖిలం యశోధనః’.

వీరకూర్పమహారాజు ఫణీన్ద్రసుతతోఁగూడ రాజచిహ్నముల నన్నిటిని గ్రహించెవని శ్లోకార్థము. ఫణీన్ద్రకన్య యన నేమని యర్థము చేసికొనవలయును? నాగుఁబాముపిల్లయనియా? కాదు. పూర్వ మీ దక్షిణదేశమున నాగవంశజులగు రాజులు రాజ్యమేలిరి. నాగవంశపు రాజులలో నొక్కనికూతు నుద్వాహము చేసికొని తన్మూలమున రాజ్యమును వీరకూచారాజు వడసెను.

ఈనాగరా జెవ్వరు? నాగులకు దక్షిణాక్షధమునం దధికార మెట్లు వచ్చెను? అనుప్రశ్నలకు సమాధానము చెప్పవలసి యున్నది. నాలుగవ పులమావియను వతఁడు ఆంధ్రరాజులలో కడపటివాఁడు. ఇతని యనంతర మాంధ్రసామ్రాజ్య మంతరించిపోయెను. తదనంతరము నాగ వంశజులగు రాజులు ప్రబలి యాంధ్రరాజ్యమును స్వాధీనఁజేసికొని రాజ్యము నేయఁదొడగిరి. నాగరాజు లాంధ్రదేశమునకుఁ గ్రొత్తగా వచ్చినవారు గారు, చిరకాలమునుండి యాంధ్రదేశమున నివసించుచు నాంధ్రరాజకుటుంబముతో సంబంధబాంధవ్యములను నెఱపుచుండిన సామంతరాజులే యని యెఱుఁగవలయును.

ఇట్టి సామంతరాజకుటుంబములలో ముఖ్యముగ గమనింపఁదగినవి రెండు : (౧) చూటుకులము; (౨) హహారతివంశము.

(౧) చూటుకులమువారు నాగు లనుటకు మొదటి నిదర్శనము వారికులముపేరు. చూడ మన్న అరవమునందు పడిగెయని డా. కృష్ణ స్వామి అయ్యంగారు తమ ‘పల్లవులు’ అనుగ్రంథమున వ్రాసియున్నారు. రెండవది యీవంశమువారు సర్పములను పూజించుట.

శాతవాహననంశ కుంతరించిన పిమ్మట వారిరాజ్యమందు చాల భాగము చూటుకులనాగులకు కైవసమాయెను. ఇట్లని శాసనములవలన తెలిసికొనుచున్నాము.

మైసూరు సంస్థానమునకు జేరిన పికారపుర తాలూకాలోని మాళవల్లిగ్రామమున నొకశిలాస్తంభము గలదు. దానిపై పురాతనము లగు శాసనములు రెండు చెక్కఁబడియున్నవి. అందొక్కటి “హరితి పుత్ర-విష్ణుకడ-చుటుసాతకంఠి” యను రాజయొక్క ద్వితీయరాజ్య వషణమునందు చెక్కింపఁబడినది. ఈతఁడు ‘వైజయంతి (బనవాసీ)పుర రాజా’యని వర్ణింపఁబడియున్నాఁడు. ఇతనిదే మఱియొకశాసనము బన వాసీయందు గాన్పించుచున్నది. ఇందు రాజువేరు ‘హరితిపుత్ర-విష్ణుకడ-చుటుకులానంద’ యని చెప్పఁబడియున్నది. ఈదానశాసనమును చెక్కించినది మహారాజునకును మహాభోజికిని కుమార్తె యగు ‘నాగమూలనిక’ యను నామె. ఆమె తనకుమారుడగు సివఖండనాగసిరి యను నాతనితోఁగూడి యీశాసనమును వేయించెను. ఈ సివఖండనాగ సిరియు కాన్వేరిశాసనమున జెప్పఁబడిన ఖండనాగశాతకుఁడును నొక్కరే ఈతనితండ్రి యొకమహారతి. ఈశాసనములను మధింపఁగా తేలినవిషయ మేమనగా, నాంధ్రరాజ్యము ఊఁటించినపిమ్మట కుంతలమును అపరాంతమును చూటుకులనాగులకు స్వాధీన మాయెను.

హరితిపుత్ర-విష్ణుకడ-చుటు శాతకర్ణి  
భార్య మహాభోజి-నీరి కిరువురకును కూతురు

నాగమూలనిక మహారతుని వివాహము చేసికొనెను

స్కందనాగ శాతక లేక శివస్కందనాగశ్రీ

శివస్కందనాగశ్రీయొక్క తండ్రి మహారతియనిపైన జెప్పబడి యున్నది అతనిపేరు మనకుఁ దెలియదు. అయిన, నాతఁ డెచ్చటివాఁడు? చిత్రదుర్గము (Chitaldrug in Mysore) నకు సమీపమున నున్న చంద్రావళీపురమును రాజధానిగ జేసికొని తత్సమీపభూముల నేలు చుండిన నాగవంశజుఁడు. విష్ణుకడ-చుటు-శాతకర్ణి తనకుమార్తెను నాగనికిను మహారతునకిచ్చి యువాహము చేసెను కాబట్టి చంద్రావళీ పురాధీశునకును, వైజయంతీశునికూఁతురగు నాగమూలనికకును బుట్టిన వాఁడు శివస్కందనాగుఁడు. ఇతనితండ్రి తుంగభద్రకు దక్షిణమున నున్న రాజ్యమున కంతటికిని నధిపతి. మాతామహుఁడగు విష్ణుకడ-చుటు-శాత కర్ణునకు పురుషసంతతి లేకపోవుట చేతనేమీ, యాతనిరాజ్యమునకు దాహిత్రుఁడగు శివస్కందనాగుఁడే ప్రభువాయెను. కావున స్వరాజ్య రంభకాలమున నాతఁడు కృష్ణాకావేరులమధ్యరాష్ట్రములకును, కుంతలా పరాంతములకును ప్రభువాయెను. ఈశివస్కందనాగుఁడే ఆంధ్రరాజుల లోని కడపటివాఁడగు పులుమావికి మహాసేనానిగా నుండెనని మ్యాక దోనిశాసనము చెప్పుచున్నది. పులుమావి మనంతరము శివస్కందనాగుఁడు స్వతంత్రుఁడై పై దేశముల కన్నిఁటికిని నధిపతియాయెను. ఈతఁడే పల్లవ వంశస్థాపకుఁడగు వీరకూర్చునికి కూఁతు నిచ్చి వివాహము చేసిన నాగ రాజు. ఈతనిపేరే పల్లవాన్వయమునకు పురోభాగము నలంకరించిన శివ స్కందవమ్మకాకు పెట్టుబడెను. ఇట్లాంధ్రరాజ్యలక్ష్మీ సాతవాహనవంశ మును వీడి, చుటు, మహారతులకడ గొంతకాలము వసించి, తుదకు పల్ల వాన్వయము సాశ్రయించెను.

౨

ఈప్రకరణమున పల్లవవంశక్రమమును రచింపవలయును. ఇందు లకు సాధనము లేవి? పల్లవరాజుల శాసనములు.

(1) వీనియందు వర్ణితమగు వంశచరిత్ర మొక్కటేటగున లేదు. పురాతనములగు శాసనములయందు దొక్కొక్కదానియందును రెండు మూడుతరముల రాజులపేర్లే కానవచ్చుచున్నవి. ఆర్వాచీనములగు శాసనములవలె వంశసంబంధమగు పురాణగాథ లేవియు గానరావు. ఉదా. పల్లవరాజులు భారద్వాజులనియు, పరమబ్రహ్మణ్యులనియు ప్రాత శాసనములయందున్నది. తమవారిత శాసనములందువలె బ్రహ్మ, అంగిరస, ద్రోణాశ్వత్థామలగుండ వంశావతరణము వర్ణింపఁబడియుండలేదు. కాలము గడచుకొలది పల్లవరాజులు స్వవంశచరిత్రను మఱచిరి. తమ పూర్వుకుల పేర్లు సైతము వారికి జ్ఞప్తి లేకపోయెను కావున వారు తమ శాసనములలో వంశచరిత్రమును వర్ణించునపుడు ఎట్లు తోచిన నట్లు వ్రాయించిరి. అందుచే, ఈ శాసనములలోని పురాతనపల్లవవంశవణణన లన్నియు విశ్వసనీయములు గావు. కావున చక్కగ పరిశీలించి కాని వానిలోని విషయములను గ్రహింపరాదు. ఇక వంశవృక్షరచన కను కూలములగు శాసనములపట్టిక నొకదానిని పొందుపఱచెదను.—

1. మయిదవోలు తామ్రపట్టిక:—(ఎ.సి. ఇండికా. వా. 1 పు. ౮౪) ఇది యువమహారాజు శివస్కన్ధవమక వ్రాయించి యిచ్చిన దాన శాసనము.)

2. హీరహడగల్లి తామ్రపట్టిక:—(ఎ. ఇం. వా. 1. పుటలు ౨—౧౦ ఇది అగ్నిష్టోమవాజవే యాశ్వమేధయాజియు, భారద్వాజుడును, పల్లవధర్మమహారాజును నగు శివస్కన్ధవమక వ్రాయించి యిచ్చిన దానశాసనము.)

3. చారుదేవియొక్క గుంటూరుమణ్డల తామ్రపట్టిక:—వీనినే బ్రిటీషు మ్యూజియము తామ్రపట్టిక యందురు. (ఎ. ఇం. సు. ౮, పు.



౧౪౩ ) ఇది శివస్కన్ధమహారాజు కోడలును, యువరాజు విజయబుద్ధవర్మ  
ధర్మకావత్ని యును, బుద్ధ్యాన్కురుడను రాజకుమారుని తల్లియును నగు  
చారుదేవి వ్రాయించి యిచ్చిన తామ్రపట్టిక.

ఈపై మూడుపట్టికలును బ్రాశృతమునందు వ్రాయబడియున్నవి.  
సంస్కృత శాసనములకంటె ప్రాశృతశాసనములు పురాతనము లైనవని  
పరిశోధక విద్వాంసుల సిద్ధాంతము. కావున పల్లవశాసనములయం దీ  
పై మూడును బహుప్రాచీనములని నిర్ధారణ సేయబడియున్నవి.

౪. దశిక తామ్రపట్టిక:—(ఎ. ఇం. సం. ౧, పు. ౩౯౭. ఇది  
కూచనవర్మ మహారాజుయొక్క ప్రపాత్రునిచే వ్రాయించి యాయబడి  
నది. తామ్రపట్టికలోని మొదటిరేకు మాత్రమే లభ్యమగుటచేత, వీర  
కూచనవర్మకు వెనుక వచ్చువారల నామములు తెలియవు )

౫. ఓంగోడు తామ్రపట్టిక:—౧. (ఎ. ఇం. సం. ౧౫, పు. ౨౪౬.)  
ఇది కుమారవిష్ణుని ప్రపాత్రుఁడును, స్కన్ధవర్మ ప్రపాత్రుఁడును, వీరవర్మ  
పుత్రుఁడును నగు విజయస్కన్ధవర్మ వ్రాయించి యిచ్చిన తామ్రపట్టిక.

౬. ఓంగోడు తామ్రపట్టిక:—౨. (ఎ. ఇం. సం. ౧౫. ఇది వీర  
వర్మ ప్రపాత్రుఁడును, స్కన్ధవర్మ ప్రపాత్రుఁడును, విష్ణుగోపుని పుత్రుఁ  
డును నగు సింహవర్మ వ్రాయించి యిచ్చిన పట్టిక.)

౭. ఉరువపల్లి తామ్రపట్టిక:—(ఇం. ఆంటిక్వరీ, సం. ౫. పుటలు  
౫౦—౫౨.) ఇది స్కన్ధవర్మ ప్రపాత్రుఁడును, వీరవర్మ ప్రపాత్రుఁడును,  
స్కన్ధవర్మ పుత్రుఁడును నగు యువమహారాజు విష్ణుగోపవర్మ  
వ్రాయించి యిచ్చిన పట్టిక.

౮ వీర తామ్రపట్టిక:—(ఎ. ఇం. సం. ౮, పుట. ౧౫౯.) ఇది  
వీరవర్మ ప్రపాత్రుఁడును, యువరాజు విష్ణుగోపవర్మ పుత్రుఁడును నగు  
మహారాజు సింహవర్మ వ్రాయించి యిచ్చిన పట్టిక.

౯. మంగళూరు పట్టిక:—(ఇం. ఆంటి. సం ౫, పు. ౧౫౫.) ఇది వీరవర్ష ప్రపాత్రుడును, స్కన్ధవర్ష ప్రపాత్రుడును, యువరాజ విష్ణు గోపుని పుత్రుడును నగు మహారాజ సింహవర్ష వ్రాయించి యిచ్చిన పట్టిక.

౧౦. చూరతామ్రపట్టిక:—(మదరాసు శాసన పరిశోధకసంఘపు వాషింక కార్యనివేదన పత్రిక. ౧౯౧౩—౧౪, భా. ౨, నెం ౧, రు.) ఇది స్కన్ధవర్ష ప్రపాత్రుడును, మహారాజ విష్ణుగోపవర్ష ప్రపాత్రుడును, సింహవర్ష పుత్రుడును నగు విష్ణుగోపవర్ష వ్రాయించి యిచ్చిన పట్టిక.

౧౧ చెన్నలూరు తామ్రపట్టిక:—(ఎ. ఇం. సం. ౮, పు. ౨౩౩. ఇది స్కన్ధవర్ష ప్రపాత్రుడును, కుమారవిష్ణుని పాత్రుడును, బుద్ధవర్ష పుత్రుడును నగు కుమారవిష్ణువు వ్రాయించి యిచ్చిన పట్టిక.

౧౨. ఉదయేన్దిరముపట్టిక:—(ఎ. ఇం. సం. ౩, పు. ౧౪౨) ఇది స్కన్ధవర్ష ప్రపాత్రుడును, సింహవర్ష ప్రపాత్రుడును, స్కన్ధవర్ష కుమారుడును నగునందివర్ష వ్రాయించి యిచ్చిన పట్టిక.

౧౩. అమరావతీశిలా స్తంభ శాసనము:—(సా. ఇం. ఇ. సం. ౧.) ఇందు పల్లవరాజుల వంశవృక్ష మొక్కటి వణింపబడియున్నది. అందలి రాజులకును కంచి పల్లవులకును గలసంబంధ మిట్టిది యని నిర్ధారణ నేయుటకు వీలు లేకయున్నది.

౧౪. వాయలూరు శిలా స్తంభ శాసనము:—(దుబ్రాయిలుగారి 'పల్లవులు') ఇందు పల్లవరాజుల జాపితాయొక్కటి కలదు. అయిన నొక రాజునకును మఱియొక్క రాజునకును గలసంబంధ మెట్టిదియైనదియు వర్ణింపబడలేదు. శాసన నిదేశకములు లేనివేల్ల నేకము లున్నవి. ఇది మొదటిపరమేశ్వరవర్షనాటిది.

౧౫. వేలూర్పాళెపు తామ్రపట్టిక:—(సా. ఇం. ఇ. సం. ౨, భా. ౫) ఇది చూడవలసినవిషయము వ్రాయించి యిచ్చిన తామ్రపట్టిక. ఇందుఁగూడ పల్లవవంశవృక్ష మభివర్ణితము. ఇది వాయలూరుశాసనము కంటె విశ్వసనీయమని పండితుల యభిప్రాయము.

ప్రాచీన పల్లవరాజచరిత్రరచనమున శాధారణతములైన శాసనములివియే. వీనియందు వర్ణింపబడియున్నది. ౧౩, ౧౪, ౧౫ లలో దప్ప తక్కినవానియందు దాతయొక్క ముత్తాత, తాత, తండ్రులు మాత్రమే పేర్కొనబడియున్నారు. అనఁగా వీనిలోఁ బ్రతిదానియందును వీనాలుగు తరముల రాజులైనను పేర్కొనబడియున్నారు. ఈదానశాసనముల నిచ్చిన దాతలకు వారి తాతముత్తాతల పేర్లు తప్పక తెలిసియుండును. అందుచే వీనియందు వర్ణింపబడిన వంశావళులు విశ్వసనీయములని యంగీకరింపబడినవి. ౧౩, ౧౪, ౧౫ అట్టివి కావు. అమరావతి శాసనములోని పేర్లకును, ౧—౧౨ లోని పేర్లకును వీలాటిసంబంధమును గాన్పింపదు. వాయలూరు శాసనమున ౩౬ తరముల రాజులపేర్లు కలవు. ఒకరి కొకరి కున్న సంబంధము తెలియరాదు. వచ్చిన పేరు మరల వచ్చుటయే కాక, చూడు నాల్గు పేర్లు కలిసి గుచ్చములుగ మరలి మరలి వచ్చుచుండును. శాసనమును వ్రాసినవారికి రాజులపేర్లును, వారు రాజ్యము చేసిన కాలక్రమమును నెఱుకలేకపోవుటచేత వారి యిచ్చవచ్చినట్లెల్ల వ్రాసిరి; పేర్లను గల్పించిరి. కావున, చరిత్రరచనయందు దీశాసనముపై సాధారణపడవలసినపుడు, జాగ్రత్తగ పరిశీలించి చూడవలయును; లేకున్న ప్రమాదము సంభవించును. వేలూర్పాళెపు శాసనమున ౧౯ రాజులపేర్లు గలవు. అందు కొంతమట్టుకును వారికున్న సంబంధము చెప్పబడియున్నది.

౧—౧౨ శాసనములలోని వేర్లవరుస కది వ్యతిరేకింపదు. కావున నది విశ్వసనీయమని నాయభిప్రాయము. ఇక వంశవృక్షరచన కారంభించెదను.

ప్రాకృతశాసనములు సంస్కృతశాసనములకంటె బ్రాచీనతరమైనవని శాసనపరిశోధక పండితులసిద్ధాంతమని యింతకుముందె చెప్పియున్నాను గదా; అందుచేత, ప్రాకృతశాసనములలోఁ బేర్కొనఁబడిన రాజులు సంస్కృతశాసనములలోఁ బేర్కొనఁబడిన వారికంటె పూర్వము రాజ్య మేలినా రనుట నిస్సంశయము. ప్రాకృతపల్లవ శాసనములు మూఁడు : మయిదవోలు, హీరవాడగల్లి, గుంటూరు మండలశాసనములు. ఇందు మిక్కిలి పురాతనమైనది మయిదవోలు శాసనము. దీనియందు పేర్కొనఁ బడినవాఁడు పల్లవవంశజుఁడు, భారద్వాజసగోత్రుఁడు, యువమహారాజు, శివస్కందవర్మ. హీరవాడగల్లి శాసనమునఁ బేర్కొనఁబడినవాఁడు కాళిఁబ్బ పురాధిపుఁడు, ధర్మమహారాజాధిరాజు, పల్లవకులోద్భవుఁడు, భారద్వాజస గోత్రజుఁడు, శివస్కందవర్మ. ఈశాసనమునందు మహారాజు బిప్పస్వామి పూర్వము చేసిన దానమును తాను పునరుద్ధారణము నేయుచున్నాడనని శివస్కందవర్మ చెప్పుకొనుటచేత, తత్పూర్వము పల్లవరాజ్యము నేలిన రాజులలో బిప్పమహారాజుకడని తేలుచున్నది. ఈబిప్పమహారాజు శివస్కందవర్మ తండ్రియని చరిత్రకారుల యభిప్రాయము. అట్లేని హీర వాడగల్గి శాసనమున పల్లవరాజులు రెండుతరములవారు పేర్కొనఁబడి యున్నారు.

బిప్పమహారాజు

|

శివస్కందవర్మ

చారుదేవియొక్క గుంటూరుశాసనమునఁ జెప్పఁబడినవారు మువ్వ ప: మహారాజు విజయస్కందవర్మ, భారద్వాజుఁడు, పల్లవుల యువమహా



రాజు విజయబుద్ధవర్త ఇతని కుమారునివేరు 'కుర' యను పదముతో ముగించును. దీనిని హాలట్టుదొరగారు 'బుద్ధ్యాస్కుర' యని పూరించిరి. కావున ఈశాసనములలోని పల్లవులు—

విజయస్కన్ధవర్త  
|  
యు. కు. విజయ బుద్ధవర్త  
|  
[బుద్ధ్యా] కుర

ప్రాకృతశాసనములలోని రాజులకు గలసంబంధ మెట్టిది? ఈశాసనముల కన్నిటికిని ఒక పేరు సామాన్యము. అన్నిటియందును స్కన్ధవర్త పేర్కొనఁబడియున్నాఁడు. ఈతనివేరు మయిదనోలు శాసనములలో శివ స్కన్ధవర్తయని యున్నను, చారుమహాదేవి శాసనమున విజయస్కన్ధవర్తయని యున్నది. 'శివ' 'విజయ' శబ్దములు శుభసూచకములగు నుపసర్గలుగ నుపయోగింపఁబడినవి. అర్థభేదము విశేషము లేదు. కావున శివ స్కన్ధవర్తయు, విజయస్కన్ధవర్తయు, నొక్కని పేర్లే. ఇట్లే కదంబరాజులు 'శివ' 'విజయ' శబ్దములను ఉపసర్గలుగ తమనామములకు ముందు జేర్చుకొనియున్నారు. ఉ. శివ-మాంధాత్యవర్త, శివమృగేశవర్త, శివకృష్ణవర్త ఇత్యాదులు. ఒక కదంబరాజు తనపేరునకు ముందు 'శివ' 'విజయ' పదములను రెంటినిం జేర్చుకొనియున్నాఁడు. (ఎపి. కర్ణా. సం. 2, పు. 2). కావున విజయస్కందవర్తయు, శివస్కందవర్తయు నొక్కరే యనుటకు శంకింపఁ బనిలేదు. అట్లు పై రెండువేర్లొక్కరివే యను సిద్ధాంత మేర్పడినపిమ్మట నీ క్రిందివిధమున ప్రాచీన పల్లవవంశ వృక్షమును చి యింపవచ్చును.

బప్పమహారాజు

|  
శివస్కన్ధవర్త

|  
బుద్ధవర్త

|  
[బుద్ధాధ్యక్ష] కుర

అయిన నీబప్పమహారాజువారు? 'బప్ప' యను మాట అంకిత నామధేయము కాదు. 'అప్ప' యనుమాటయే ప్రాకృతమున బప్ప యైన దేమో! ఇతని వాస్తవమైన నామధేయ మేమి? వేలూర్పాళేశ్వరశాసన మీసందర్భమున కొంచెము తోడ్పడుచున్నది.

“తత్పుత్రా దజని చూతపల్లవా వీరకూర్ప ఇతి విశ్రుతాహ్వాయః,  
యః ఘణీష్ఠస్సుతయా సహగ్రహీ ద్రాజచిహ్న మఖిలంయశోధనః.”

పైశ్లోకములోని చూతపల్లవుడు చుటు, పల్లవ వంశములసంయోగమును సూచించు కల్పితపురుషుడుగాని యన్యుడు గాడు. ఆరెండు వంశముల సంయోగానంతరము బుట్టినవాడు వీరకూర్పడు. ఇతడు నాగకన్యాకరమును, అఖిలరాజచిహ్నముల ఏకకాలమందు గ్రహించెను. ఈదంపతులకు బుట్టిన పుత్రుడే స్కన్ధవర్త. ఇతనికి స్కాన్ధశిష్యుడనువేరు సైతము గలదు.

“అన్యవాయనభశ్చన్ధః స్కాన్ధశిష్యస్తతో భవత్.”

ఈస్కాన్ధశిష్యునిఁగూర్చి రాయకొటశాసనమున నిట్లు చెప్పబడి యున్నది:—

“అశ్వత్థామాఽస్యతస్తు ర్భవతి ఖలు పురా, విక్రమస్యకృతారి [రాజ.”  
 డ్డాతో...ద్విజిహ్వాంగినిపుత్రాహ్వా హృతి 1యత జగతాం స్కన్ధశిష్యాధి

ఈపైశ్లోక మెట్టి దృస్థితియందున్నను తాత్పర్యము విశదముగ తెలియుచున్నది అశ్వత్థామవంశమున ద్విజిహ్వాంగనవలన యనగా నాగకన్యకవలన స్కన్ధశిష్యుఁడు పుట్టెను. ఇచ్చట నాగకన్యతోడి తగులాట మశ్వత్థామకే యంటఁగట్టబడినదని మాహాల్మ్యుగారు వ్రాసినది పొరబాటు. రాయకోటశాసనకర్త క్రీ. శ. ౯, ౧౧ శతాబ్దములమధ్య నున్నవాఁడు. కాన నతఁడు నాగకన్యమూలమున తన పూర్వికులకు రాజ్యము లభించెనన్నగాథనుమాత్ర మెఱుఁగును. ఏరాజు నా నాగకన్య వరించుటచే రాజ్యలబ్ధి మైనదియు నెఱుఁగఁడు. వీది యెట్లున్నను పల్లవులు నాగకన్య మూలమున రాజ్యలాభమును బొందుట నిజము. అశ్వత్థామ పురాణములలోని వ్యక్తి. అతని యునికికి కవిప్రతిభయే కారణము. అట్టివానివలన దక్షిణదేశమున ౧౦వ శతాబ్దములవఱకును రాజ్యమొనర్చిన పల్లవవంశ ముత్పన్నమైనదనుట యసంభవము. వీరకూర్పఁడను రాజుండెననుటకు శాసననిదర్శనము గలదు. వాయలూరు శాసనముః ఈ పేరు గలరాజుల నిర్వరను పేర్కొనుచున్నది. ఈశాసన మంత విశ్వసనీయము గాదని యంతకు పూర్వమే వచించియున్నాను. దర్శిశాసనదాత తన ముత్తాత వీరకూర్పవర్త యని చెప్పుకొనియున్నాఁడు. కావున వీరకూర్పఁడు చరిత్రపురుషుఁడు. ప్రాచీనపల్లవరాజులు కొంద రతని దమ వంశమునకు మూలపురుషుఁడుగ వర్ణించియున్నారు. నాగకన్యకాపతి యితఁడనుటయే సమంజసము. పైపరిశోధనవల్ల దేలిన విషయ మేమనః:-

1. ఎ. సి. ఇ. డి. నం. ౫, పుట ౪౯. ఈకానుగ్రంథము తప్పుబట్టె. దీని తిమ్మరించి ప్రకటించిన డా. మాహాల్మ్యుకొరగారుమాడ దీనికప్పుల నన్నిటిని నవరింపజాలకపోయిరి. 2. దుప్రాయము : పల్లవులు.

బిష్ణుమహారాజు లేకవీరకూచాడు  
(నాగరాజుకుమార్తె నుద్వాహము చేసికొని తమ్ములమున రాజ్యమును బడసివాడు.)


శివ లేక విజయ స్కన్ధవర్మ  
(ఇతనికి స్కన్ధశిష్యుఁ డనుపేరు గలదు)

విజయబుద్ధవర్మ (చారుమహాదేవిభతఁ)

[బుద్ధ్యాఁ] కురుడు.


ఇక సంస్కృతశాసనములలోని వంశములను గూర్చి చర్చ సల్పుదము. ప్రథమమున పైపట్టికయందలి ౫—౧౦ శాసనములనుఁ గూర్చి విచారించెము. ఇవి యేవియన, ఓంగోడుశాసనములు ౧, ౨, ఉరువపల్లి, వీరీర, మంగళూరు, చూరశాసనములు. వీనియందలి రాజుల

వంశ క్రమము:





ఈ పై రెండుశాసనములలోని రాజు లొక్కవంశమువా రనుట పై వంశవృక్షములవల్ల విదిత మగుచున్నది. ఇందు ఆరుతరములరాజులు నీర్కొనబడియున్నారు.





ఈ పై నాలుగు శాసనములలోని రాజవంశము పింగోడు శాసనములలోని రాజవంశము లొక్కటియే యనుట స్పష్టము. కావున నీవంశవృక్షపుతునుకలను సంకలితము జేసిన నీ క్రిందివంశ మేర్పడును:-





ఇట్లు పై యారుశాసనములవల్లను 2 పురుషాంతరములుగల వంశ వృక్ష మేర్పడినది. ఇంకను నిందొకటిరెండువిషయములు గమనింపదగినవి గలవు. ఉరువపల్లి, మంగళూరు, వీకిర శాసనములలోని విష్ణుగోపుడు యువమహారాజనియే పిలువబడియున్నాడు. ఏతత్కారణమున కొంద రీతడు తనతండ్రి కాలముననే మృతిజేందెనని తలచిరి. ఇది పొరపాటు. ఉరువపల్లి శాసనదాత యగు యు. మ. విష్ణుగోపుడు ఆ దానశాసన మును (సింహవర్మయను రాజుయొక్క యేకాదశవర్షమున సింహవర్మ మహారాజస్య విజయసంవత్సరే ఏకాదశే) ఇచ్చినట్లు చెప్పియున్నాడు. కావున హాలేట్టుగారన్నట్లు ఈ సింహవర్మ విష్ణుగోపుని శ్మశ్రాంతగ నుండవలయును వీరితండ్రియగు స్కందవర్మకు పిమ్మట నాతనిపెద్దకుమారుడు సింహవర్మ రాజయెను. అతడు తనతమ్ముని యశావరాజ్యాభిషిక్తునిగ చేసి రాజ్యములోని యుత్తరార్థమున కధిపతిగ జేసెను. అతని సంతతివారు మహారాజులమని చెప్పుకొన్నను సింహవర్మకు, కంచి రాజ్యము నేలిన యాతనివంశస్థులకులోబడియే రాజ్యము నేయుచుండిరి. కావున విష్ణుగోపుడు తనతండ్రికి పూర్వమే మృతి నందెనని కాని, తత్కారణమున నాతడు శాసనముల యందు యువమహారాజని పిలువబడెనని కాని యనుకొనవలసినయవసరము లేదు. కావున నీవంశవృక్ష మిట్లుండవలెను:—

చ రి త్ర ర త న

కుమారవిష్ణువు

—  
స్కందవర్త

—  
వీరవర్త

—  
స్కందవర్త

—  
సింహవర్త

—  
యు. మ. విష్ణుగోప

—  
సింహవర్త

—  
విష్ణుగోప

పై పట్టికలోని (౧౨) ఉదయేంద్రిరపు శాసనమున సీక్రిండివంముశ  
వర్ణింపబడియున్నది:—


స్కందవర్త

—  
సింహవర్త


—  
స్కందవర్త

—  
ననివర్త

ఈరాజులు పై వంశవృక్షములోని స్కందవర్తయొక్క శ్యావ  
పుత్రుడగు సింహవర్త వంశజులుగ నుండవలయును. కావున సీవంశ  
వృక్ష మిట్లుండవలయును:—



ఇక (౧౧) చెందలూరు శాసనమునందు వర్ణింపఁబడిన రాజుల విషయము విచారింతము. వీరు—



చెందలూరు (౧౧) శాసనమునందుఁ జేర్కొనఁబడిన రాజు లెప్పుడు రాజ్యము చేసిరి? అను విషయము ప్రథమమున విచారణీయము.



హాలాట్టుగా రిట్లనుచున్నారు:—“చెందలూరు శాసనపు లిపి...పీకిర, మంగళూరు, ఉరువపల్లి దానపత్రములలోని లిపిని పోలియున్నది. అక్షరముల తలకట్లపై యడ్డగీట్లు చెందలూరు శాసనమున లేకపోవుటయే దానికిని ఇతర శాసనములకుఁ గల భేదము. మఱియు దీనియందు ‘ర’, ‘క’, ‘య’ (కొమ్ము)ను సమమైన రెండు నిలువుగీట్లై యున్నవి; ఈయక్షరములను తెలియఁజేయు నిలువుగీట్లు పీకిర, మంగళూరు, ఉరువపల్లి శాసనములలో మిక్కిలి కురుచలుగ నున్నవి. ఈవిషయము చెందలూరు శాసనముపై యర్వాచీనముద్ర నిడుచున్నది. కావున చెందలూరు శాసనమున బేర్కొనఁబడిన పల్లవరాజులు సింహవర్త, సింహవిష్ణువుల మధ్య కాలమున ప్రభుత్వము సల్పియుండవలయును.”<sup>1</sup>

కేవల మక్షరముల స్వరూపమునుబట్టి దానశాసనములను, నందు బేర్కొనఁబడినవారి కాలమును నిర్ణయించుటకు గొంతవఱకును పాధ్యమే. స్థూలముగ నక్షరముల స్వరూపమునుబట్టి శాసనముల ప్రాచీనార్వాచీనత్వములను నిర్ణయింపవచ్చును. అట్లుగాక అక్షరస్వరూపబట్టి యీశాసన మిప్పటిదని నిశ్చయించి చెప్ప వీలుగాదు. హాలాట్టుగారు పై జేసిన సిద్ధాంతముపై దుబ్రాయ లిట్లు వ్యాఖ్యానమునుఁ జేసి యున్నాడు:—

“పీకిర, మంగళూరు, ఉరువపల్లి శాసనములలోని యాయక్షరములు స్వరూపము చక్కఁగ నేర్పడినవనియు, తత్కారణమున నది యర్వాచీన మైనదనియు లిపిశాస్త్రదృష్టితో నీశాసనములలోని యక్షరములను బరిశీలించి చూచిన హాలాట్టుగా రనియున్నారుగదా. నేను స్వయముగ నీ నాలుగు శాసనములలోని యక్షరములను బరిశీలించి


నప్పుడ, (చెందలూరు శాసనమున) 'ర' 'క'ల స్వరూపము గొంచెము జక్కంగ నేర్పడియున్నను, వానికి బదులు 'హ' 'య'ల స్వరూపము చక్కంగ నేర్పడక యున్నది. అక్షరముల నొక్కొక్కదానితో బోల్చి చెప్ప గలిగినదంతయు చెందలూరు శాసనము దక్కిన మూటితోడను సమకా లీన మనియే.

“అయితే, అక్షరముల నొండొంటితో బోల్పుటకు బదులు, లిపులయొక్క సామాన్యస్వరూపములను బోల్చి చూచితిమేని, చెంద లూరు శాసనపులిపి, ప్రాచీన శాసనములందువలె, వంకరటింకరగనున్నది. ఊరువపల్లి, మంగళూరు, పీఠీర శాసనములం దన్ననో, ఆర్వాచీన శాసనము లందువలె, లిపి చక్కంగ కుదిరియున్నది. అయినప్పటికిని సామాన్యముగ నక్షరములపాలిక యథార్థస్థితిని తెలుపగలదని నేను నమ్మను. శాసనము లను వ్రాయు చెక్కడపు బనివాండ్రనుబట్టి శాసనాక్షరములు భేదించు విషయము పల్లవశాసనములవలననేకాక, గాంగ, కాదంబ శాసనమువల నను ఋజువగుచున్నది. ఓక్కొక్కపు డొక రాజు కాలమునందలి శాసన ములే యొకదాని నొకటి పోలియుండవు. కడపటిమాట: కాంచీపురమున నొసంగబడిన చెందలూరుశాసనమును పలక్కడయం దిచ్చిన యురువపల్లి శాసనముతోడను, దశనపుర, మేన్తాక్షురలనుండి యిచ్చిన మంగళూరు పీఠీర శాసనములతోడను బోల్పవలసిన యవసరము లేదని నాయభిప్రాయము. పలక్కడ, దశనపుర, మేన్తాక్షుర లనుపట్టణములు గుంటూరు నీమలోనివై యుండవచ్చును. అనగా నవి కాంచీపురమునకు బహుదూర మున నుండినవి. కావున, దేశభేద మే (వైశాసనములందలి) యక్షరభేద మునకు గారణమని విశదమగుచున్నది”.<sup>1</sup>

ఇట్లు చెప్పలూరు శాసనము ఉరువపల్లి, పీకిర, మంగళూరు శాసనముల కాలముప్పటివో, లేక తత్పూర్వపు కాలముదో యను నభిప్రాయము దుబ్రాయలుగా రిచ్చియున్నారు. ఇదియే సరియైన యభిప్రాయమని నా తలఁపు.


చెప్పలూరు శాసనములోని రాజులు సింహవర్త సింహవిష్ణువుల మధ్య కాలమున రాజ్యము చేసియుందురని హాల్ ట్టు అభిప్రాయపడి యున్నాఁడు. ఇది సాధ్యముకాదు. ఏలనఁగా, ఉదయేందిర శాసనమునఁ జేర్కొనఁబడిన రాజులు సింహవర్త వెనుక కంచియందు రాజ్యము చేసినట్లు తెలియుచున్నది. “లిపిస్వభావమునుబట్టి చూడఁగా నీ (ఉదయేంద్రి రపు) శాసనము ఉరువపల్లి శాసనముకంటె దరువాతిదని యభిప్రాయపడుచున్నాను”<sup>2</sup> అని కీల్టార్ ను చెప్పుచున్నాఁడు. కావున చెప్పలూరు శాసనములోఁ జేర్కొనఁబడిన రాజులు సింహవర్తకు వెనుక కంచియందు రాజ్యము చేసిరనుట కవకాశము లేదు. వారు సింహవర్తకు పూర్వమే చేసి యుండవలయును.

ఇట్లు చెప్పలూరు శాసనపురాజుల కాలమును స్థూలముగ నిర్ణయించితిమి. ఈ శాసనమున నిద్దరు కుమారవిష్ణువులు చేర్కొనఁబడియున్నారు. వీరిద్దరిలో ఒంగోడు (౧) పట్టికయందు వర్ణింపఁబడిన కుమారవిష్ణు చెవ్వఁడు! ప్రథమఁడా, ద్వితీయఁడా? ఒంగోడు (౧) శాసనమందలి వంశావళి యిది:—



ఈశాసనము విజయస్కందవర్త నాటిది. ఇతఁడు ఉరువపల్లి శాసన దాతయగు యు. మ. విష్ణుగోపునియొక్క తండ్రి. హింగోడు (౧) శాసనములోని “యక్షరములు ఉరువపల్లి, మంగళూరు, వీరేశాసనాక్షరముల వంటివి” అని కృష్ణశాస్త్రులగా రనుచున్నారు. పితృపుత్రుల శాసనముల కంతటి బంధుత్వముండుట వింతగాదుగదా! చెన్నలూరు శాసనపు టక్షరములు నైతము ఉరువపల్ల్యాది శాసనముల యక్షరములవంటివని పండితుల యభిప్రాయము. కావున చెన్నలూరు శాసనములోని రెండవ కుమారవిష్ణువు హింగోడు (౧) శాసనపు విజయస్కందవర్తతో నించుమించుగ సమకాలీనుడుగ నుండవలయును. అట్లయిన చెందలూరుశాసనపు ౨-వ కుమారవిష్ణువును, హింగోడు శాసనపు కుమార విష్ణువును భిన్న పురుషులు. హింగోడు (౧) శాసనపు విజయస్కందవర్తయు, చెన్నలూరు శాసనపు ౨-వ కుమార విష్ణువును ఇంచుమించు సమకాలికులైన, హింగోడు (౧) శాసనపు కుమారవిష్ణువు చెన్నలూరు శాసనపు కుమారవిష్ణువునకు మూఁడు నాలుగుతరముల ముందటివాఁడగును. చెందలూరు శాసనము ప్రకారము ౨-వ కుమారవిష్ణుని తాతపేరుకూడ కుమారవిష్ణువే కదా! వేలూర్పాళేయపు శాసనమున రాజులవరుస యిట్లు గలదు:—





ఇక ప్రాకృతశాసనపు రాజులకును, వీరికిని ఎట్టి సంబంధము గలదో విచారించుము. వీరు :

బప్ప దేవ=వీరకూర్చ  
|  
స్కాందశిష్య=స్కాందవర్త  
|  
యు. మ. బుద్ధవర్త

వీరకూర్చ మహారాజౌకఁ దుండె ననుటకు ప్రబల నిదర్శనము దర్శితామ్రపట్టిక. దీనిభాష సంస్కృతము. ఇది వీరకూర్చని మునిమను మనికాలమునాటిది. అక్షరములు కడు ప్రాచీనములు. దర్శితామ్రపట్టి కను ఉరువపల్లి హిరహడగల్గి శాసనములతో జోల్చిచూచితని. అక్షర ములు ఉరువపల్లి శాసనాక్షరములకంటె బ్రాచీనములుగను; హిరహడ గల్గి శాసనాక్షరములకు దరువాతివిగను గన్పట్టుచున్నవి. దర్శితామ్రపట్టి దాత ఉరువపల్లి, హిరహడగల్గి శాసనముల మధ్యకాలమున నుండెనను టకు సంశయము లేదు. ఉరువపల్లి శాసనదాతయగు యు. మ. విష్ణు గోపుని తాత వీరవర్త యని యొకరా జున్నాఁడు. ఆతఁడే యీవీరకూర్చ రాజని కృష్ణశాస్త్రిగారివాదము. శాసనపరిశోధకులయ్యు వీర లిట్టిపార బాటునకు లోనగుట చిత్రము. దర్శితామ్రపట్టికంటె ముందటి దని లిపియే సాక్ష్యమిచ్చుచున్నది. కృష్ణశాస్త్రిగారు 'వాయలూరుశాస నమున వీరవర్త పే రొక్కమారుఁ గాన్పించుచున్నది. కావున వీరకూర్చఁడే వీరవర్త'1 యని తమ వాదము నుద్ధరింపఁ జూచిరి. శాస్త్రిగా రేదృష్టితో జూచిరోకాని, సదరు శాసనమున వీరవర్త నామమునకు బైన రెండు పర్యాయములు వచ్చు వీరకూర్చనామము వారికంటఁ బడకపోయెను.

వాయలూరు శాసనమున (గీ, ౧౧) రెండు పర్యాయములును వీరకూర్చు నామము స్కందవర్త, కుమారవిష్ణునామములకు ముందే వచ్చియున్నది. వేలూర్పాళెయపు శాసనమునను నట్లే యున్నది. దర్శికాసనపులిపి చెంద లూరు శాసనపు లిపికంటె ప్రాచీనముగ గన్పడుచుండుటచే తచ్చాసన దాత రెండవ కుమారవిష్ణువునకు పూర్వమున్నవాఁడనుట స్పష్టము. కావున నాతని ముత్తాతయగు వీరకూర్చువర్త పీఠవాడగల్గి శాసనదాత యగు మొదటి స్కందవర్తయొక్క జనకుడేకాని యన్యుఁడు గాఁడు. దుబ్రాయలుగా రేకారణముచేతనో వీరకూర్చునివే రెత్తరైరి. పల్లవవంశ వృక్షమున లేనివేళ్లను కల్పించిరి. బప్ప, స్కందవర్త, యు. మ. బుద్ధ వర్త, బుద్ధ్యాంకురులఁ బిమ్మట విష్ణుగోపు నొక్కని సృజించి, తదనంతర మొక స్కందవర్తను వానికంటగట్టి, వానికి పల్లవవంశవృక్షము నతికించిరి. ఇట్లు దుబ్రాయలు పల్లవవంశమును బహుళీకరించుట కొక కారణము గన్పడుచున్నది. క్రీ. శ. నాల్గవ శతాబ్దిమధ్య కాలమున దక్షిణ దేశముపై దండెత్తివచ్చిన గుప్తరాజు సముద్రగుప్తుఁడు కాంచీశ్వరుఁడగు విష్ణుగోపుని నోడించెనని హరిసేనుఁడు అలహాబాదు శిలాస్తంభ శాసనమున జెప్పియున్నాఁడు. ప్రాచీన శాసనముల నన్నింటిని గాలించి చూచినను విష్ణుగోప్తనామపల్లవరా జైదవశతాబ్దిమధ్యమువఱకు కెక్కడను గాన్పింపఁడు. కావున విశ్వాసానవాదముగు వాయలూరు శాసనము సాధారణముచుకొని ప్రాకృతశాసన రాజులకు వెనుక నొక విష్ణుగోపునికి రాజ్యాభిషేక మొనర్చెను.

సముద్రగుప్తుని దక్షిణదండయాత్ర క్రీ. శ. ౩50-60 ల మధ్య జరిగియుండునని స్థితుగారనిరి <sup>1</sup>హరిసేనుఁడు సముద్రగుప్తుని యుత్తర దిగ్విజయమునకు ముందు దక్షిణ దిగ్విజయమును వర్ణించియుండుటను

కారణముగాఁ గొని దక్షిణ దిగ్విజయము క్రీ. శ. 335 సం. ననో 340 సం. ననో నడచియుండునని దుబ్రాయిలుగా రనుచున్నారు. 1తన యిరుగు పొరుగు దేశముల నుండు శత్రువుల నట్టె యుంచి ముందు దూరదేశము లపై నేరాజునకు దండయాత్ర వెడలుట సంభవింపదు. ఉత్తరాపథము నందలి శత్రువులను లోఁబఱచుకొనక దక్షిణ దిగ్విజయమునకై సముద్ర గుప్తుఁడు బయలుదేరెనచుట నాకు నమ్మకము కలిగింపలేదు. కావున స్థిత్తు గారి యభిప్రాయమే సరియైనదని నాకు దట్టుచున్నది సముద్రగుప్తుని దండ యాత్ర యొప్పుదు నడచియుండినను ఆకాలమున విష్ణుగోపుఁ డను పల్లవ రాజుఁ డుండియుండవలయును. అట్టి రాజెవ్వఁడైన నున్నాఁడేమో కనుగొందము. ఉరువపల్లి శాసనదాతయగు విష్ణుగోపుని యన్నయగు సింహవర్మ క్రీ. శ. 436 మొదలు 460 వఱకును రాజ్యము చేసినట్లు స్త్రీటుగారు నిర్ధారణ చేసియున్నారు.<sup>1</sup> విష్ణుగోపుఁడుకూడ నప్పటివాఁ డనుట నిస్సంశయము. ప్రాకృత శాసనములందుగాని, సంస్కృతశాసన ములందుగాని విష్ణుగోప నామముగలవారలలో బ్రథముఁ డితఁడే. ఇంతకుముం దావేరుగలరాజెవ్వఁడును లేఁడు. ఉరువపల్లి విష్ణుగోపుఁడే సముద్రగుప్తుని ప్రతిపక్షి కాజాలఁడు. వీలనఁగా వారి కించుమించుగ నొక శతాబ్దమెడ మున్నది. కావున నురువపల్లి విష్ణుగోపున కొకశతాబ్దముపూర్వ మొక విష్ణుగోపుఁడుండియుండవలయును. అనఁగా నాతఁడు క్రీ. శ. 350 ప్రాంతమున రాజ్యము నేయుచుండియుండవలయును. సింహవర్మకు ముందు కంచియం దైదుగురు పల్లవరాజులు రాజ్యము చేసిరి. తరమునకు ౨౫ సంవత్సరములు విడిచిన, ౧౦౦ సంవత్సరము

1. ప్రా. ద. చ. పుట ౬౯.

2. జ. రా. వి. సా. ౧౯౦౫, పు. ౪౦౬.



లలో నాలుగుతరము లగును. సింహవర్తకు నాలుగుతరముల ముందు  
న్నవాడు మొదటి స్కందవర్త ఈతని కాలమున సముద్రగుప్తుని  
దండయాత్ర నడచియుండవలయును. అలహాబాదు శాసనపు విష్ణు  
గోవుడు స్కందవర్త శ్రేష్ఠపుత్రుడై యాతని తరువాత రాజ్యమునకు  
వచ్చియుండవలయును. సంతానహీనుడుగనో, కయ్యముననో, పసితన  
ముననే మడియుటచేత నాతనిపేరు సంస్కృత ప్రాకృతశాసనములయందు  
గానరాకపోయెను.


టి. జి. శంకరయ్యరు, మొదటి స్కందవర్త పుత్రుడగు యు. మ.  
విజయబుద్ధవర్తయు, చెందలూరు శాసనములోని బుద్ధవర్తయు నొక్కడే  
యనిరి. 1 చెందలూరిశాసనపు బుద్ధవర్త తండ్రి పేరు కుమారవిష్ణుడగుట  
చేత వీరేశపురుషు లగువాడము సాగదు; కావున మొదటి స్కందవర్తకు  
మువ్వరుపుత్రు లుండిరని యొప్పుకొనితీరవలయును. ఇంతటితో పల్లవ  
వంశావళింగూర్చిన తర్కమును చాలింతము.

ఈక్రింది నంశవృక్షమునందలి రాజుల కాలము స్థూలముగ నిర్ధా  
రణ నేయఁబడినది. సింహవర్తకాల మొక్కటియే నిశ్చయముగ దెలిసి  
నది. తక్కిన రాజుల కాలములు పురుషాంతరమునకు ౨౫ సంవత్సర  
ములు తగ్గించుటవల్లను, హచ్చించుటవల్లను తేలినవి. కావున భావిషి  
శోధనవలన వాస్తవస్థితి బయల్పడవలయును.

వంశ వృక్షము.

వీరకూర్చవర్త  
లేక, బప్పమహారాజు (౨౮౫-౩౧౦)

శివస్కందవర్త ౧.  
(స్కందశిష్యుడు) (౩౧౦-౩౩౫)



## 3

పై ప్రకరణమునందు పల్లవ వంశవృక్షమును రచించితిమి. ఆ వంశజుల చరిత్ర మింకను వర్ణింపవలసియున్నది. పల్లవులకు నాగకన్య మూలమున రాజ్యలాభము గలుగుట నింతకుపూర్వమే వచించియున్నాము. అటుపిమ్మటి వృత్తాంత మింకను జెప్పవలసియున్నది. దీని కాధారములు పల్లవరాజుల ప్రాకృతసంస్కృత శాసనములే. ఇవిగాక ఆకాలపు పరరాష్ట్రముల రాజుల శాసనములందును, గొన్ని పురాతన గ్రంథముల యందును పల్లవరాజుల విషయము చెప్పబడియున్నది. అందు ముఖ్యమైనవి:—

౧. సముద్రగుప్తుని యలహాబాదు శిలాస్తంభశాసనము: ఇందు సముద్రగుప్తుడు దక్షిణమున జయించిన రాజ్యములును, తదధిపుల నామములును వర్ణింపబడియున్నవి.

౨. కదంబ కకుత్స్థవర్మ తాళగుండశాసనము: (ఎ. ఇం. సం. ౬) కదంబరాజ్యస్థాపనను వర్ణించుచున్నది.

౩. మృగేశవర్మ రవివర్మల శాసనములు. (ఇం. ఆం. సం. ౬, పుట ౨౪, ౨౯.)

౪. కృష్ణవర్మ (౧) నాటి అణిశాసనము: (ఎ. కర్నా. సం. ౯, దా. గి. నె. ౧౬౧). కృష్ణవర్మ సైన్యము నెట్లు పల్లవులు హతము చేసినదియు వర్ణించుచున్నది.

౫. పెనుగొండశాసనము: (ఎ. ఇం. సం. ౧౫) గాంగపల్లవ రాజుల మైత్రిని దెల్పును.

౬. లోకవిభాగము: శైవభూగోళ విషయక గ్రంథము. మొదటి సింహవర్షకాలమును దెలియజేయుచున్నది.

వీరకూర్చు మహారాజు.

ప్రాచీనపల్లవ రాజులలో ప్రథముఁడు వీరకూర్చు మహారాజు. నాగరాజు కొమార్తెను పెండ్లాడుటచే రాజ్యలాభము గలిగెనని వేలూ ర్వాళేయపు శాసనము పల్కుచున్నది.

“యః ఘోష్ట్రసుతయా సహగ్రహీ  
ద్రాజచిహ్నా మఖిలం యశోధనః”.

దశిక శాసన మీతఁడు “స్వబాహుబలాజ్ఞికతోజ్జితక్షాత్రుః” డని చెప్పుచున్నది. ఇంతకుమించి యీతని విషయ మేమియు మనకుఁ దెలియదు. ఇతని కుమారుఁడగు మొదటి స్కన్ధవర్మ యీతని ‘బప్ప మహారాజుని పేర్కొని, “అప్రతిహతశాసనుఁ” డనియు, “అనేక హిరణ్యకోటి గోహలశతసహస్రప్రదాత” యనియు చెప్పుచున్నాఁడు. హల శత సహస్రప్రదానమును గూర్చి దాక్షరు కృష్ణస్వామిఅయ్యంగారి ట్లను చున్నారు:—

“దీనికి (గోహలశతసహస్ర యనుదానికి) నేమైన నర్థమున్నచో నరణ్యమును నరికించి భూమిని వ్యవసాయార్హమగుదానిగ మార్చ నీ రాజు ప్రయత్నముజేసెనని నిస్సంశయముగ సూచించుచున్నది. ఈసందర్భమున నొక విషయమును గమనింపవలయును. తమిళుల ! దేశము (సాతవాహనాహారము: దత్తమండలము) దండారణ్య మనువేర నెరుక పడియుండినది. ఇదియే సంస్కృతపు దండకారణ్యము. ఇచ్చట పశుపాలనము ముఖ్యోద్యోగము; పశుహరణము ముఖ్యకీడ. ఈ బప్పదేవుఁడే యరణ్యమును వ్యవసాయార్హముగఁ జేయ—ప్రయత్న మెంతవఱకు సఫలమో చెప్పజాలము—ప్రయత్నము జేసెను. కావున నీరాజు జనులకు మహోపకార మొనర్చెను. ఇట్టి ప్రభువులను దత్తమండలములోని జను లింకను స్మరించుచున్నారని స్థానిక చరిత్రలవలన దెలియుచున్నది.”

ఈతని రాజ్యకాలమున పల్లవరాజ్య విస్తీర్ణ మెంత? ఈతని కుమారుడగు శివస్కన్ధవర్మ శాసనములవలన నీవిషయమును దెలిసికొన వచ్చును. సాతవాహనరాష్ట్రము (అనగా బ్రస్తుత ద త్తమండలములో గొంతభాగమును, మైసూరు నీమలోని గొంతభాగమును), కంచీపురము (అనగా తొండమండలము), ఆంధ్రపథము (అనగా కృష్ణవతికుగల యాంధ్రరాజ్యము) పల్లవులకు స్వాధీనముగ నుండెను.

మఱియు నీతని రాష్ట్రమున కుంతలదేశముకూడ జేరియుండెను. పశ్చిమ సముద్రమె పల్లవరాష్ట్రమునకు పడమటి సరిహద్దుగ నుండెను. ఈవిషయమున పండితులు భిన్నాభిప్రాయమును గనఁబఱచియున్నారు. తారిలో ప్రముఖుడు ప్రాఘెసరు రాప్పా అను నతఁడు. బ్రస్తుతము మైసూరునీమలోని షి కారిపురతాలూకాయందు మలవల్లి యను గ్రామము గలదు. ఆయూర పురాతనప్రాకృతశాసనములు రెండు చెక్కఁ బడిన శిలాస్తంభ మొకటి కలదు. అందొకటి, “హరీతిఫుత విష్ణుకర్ణ చుటుసాతకణి” యను నతనిది. ఇతఁడు నాగవంశజుడగు నాంధ్రభృత్య రాజు. రెండవది, వేరులేని కదంబరాజుది. ఈ రెండు శాసనములను విమర్శించుచు రాప్పా ఇట్లు వ్రాయుచున్నాఁడు:—

“ఈశాసనము (మొదటిది) ఆగ్రామమందలి దానమును తెల్పు చున్నది. ఇది రాజునకు ‘వైజయంతీపుర రాజా’ యను బిరుదు నిచ్చు చున్నది. ఇదే స్తంభముపై నీశాసనమును క్రింద వేటొక శాసనము గలదు అక్షరములనుబట్టి చూడ నిది వైశాసనముకంటె విశేషము పిమ్మటిదిగాదు. ఇందువలన బనవాసిరాజ్యము (కుంతలము) చుటువంశము వారికడనుండి కదంబుఃహస్తగత మైనట్లు తెల్లమగుచున్నది.” ప్రాఘెసరు రాప్ప నన్నట్లు కుంతలరాజ్యలక్ష్మీ చుటుకులమును వీడి తత్క్షణమే కదంబవంశము నాశ్రయించలేదు. మొదటికారణ మేమన, చుటువంశ



మంతరించిన కాలమున కడంబరాజవంశ ముత్పత్తి కాలేదు. మఱియు కడంబులకు కుంతలరాజ్యస్థాప్తి పల్లవవంశపాలుర యనుగ్రహమువలన గలిగినది. ఈవిషయము కడంబరాజవంశమునకు మూలపురుషుడగు మయూరవర్మ మునిమనుషుడగు శిశుత్స్థవర్మయొక్క తాళగుండశిలా శాసనముచే దెలియుచున్నది. మయూరవర్మకు రాజ్యస్థాప్తిగల్గిన విధ మునుగూర్చి యిట్లు చెప్పబడియున్నది:—

సంక్రిత స్తదా మహీపాలా నారాధ్య యుద్ధేషు విక్రమైః;  
ప్రాపపట్టబంధసంపూజాం కరపల్లవైః పల్లవైభృతాం,  
భంగురోష్ణివల్లితైన్యత్య దపరాణావాంభః కృతావధిం;  
ప్రేహరాన్త మనన్యసజ్చరణ సమయస్థితాం భూమి మేవచ.

పైశ్లోకములవలన మయూరవర్మ పల్లవరాజుల నాశ్రయించి అనేక యుద్ధములయందు విక్రమముం బ్రకటించుటచే వారిప్రసాదమునకుఁ బాత్రుఁడాయెననియు, దత్తారణమున ప్రేహరము మొదలు పశ్చిమ సముద్రమువఱకు గలరాష్ట్రమున కతని నధిపతిని జేసి స్వకరపల్లవము లచే నాతనికి పట్టబంధముఁ జేసిరనియుఁ దెలియుచున్నది.

కావున కుంతలము కడంబులకు పూర్వము పల్లవుల స్వాధీనమం దుండె ననుట స్పష్టము. ఆంధ్రభృత్యుల యనంతరము పల్లవులును, పిమ్మట కడంబులును కుంతలముపై రాజ్యముచేసిరి. వీరకూర్చని కాల మున కుంతలము పల్లవుల యేలుబడికి లోనై యుండెననుట నిస్సంశయము. ఓక కుంతలమే కాదు, కొంగుదేశముననైతే మాతని యధికారము చెల్లియుండవలయును. కావున నాతఁడు భార్య మూలమున లబ్ధమైన ఆంధ్రసామ్రాజ్యపు దక్షిణార్థమున కధిపతియై యుండెను. అతని రాజధాని కంచి.

(శివన)క్కుందవర్త క్రీ. శ. 300-337

శివస్కుందవర్త వీరకూర్పుని పుత్రుడని యంతకు పూర్వమే చెప్పి యున్నాము. ఇతనిని రెండు శాసనములు దొరకినవి. అందు మొదటిది మైదవోలు శాసనము. ఇది శివస్కుందవర్త యువరాజుగ నున్న కాలమున నిచ్చినది.

“యువమహారాజో భారదాయసగోత్రో  
పలవానాం శివఖిందవమ్మో.”

ఇది బప్ప లేక వీరకూర్పు మహారాజు 10 వ రాజ్యవర్షమున నొసగఁబడెను, అని మైదవోలు శాసనమున నున్నది.

రెండవది, హిరహడగల్లి శాసనము. ఇది రాజైన పిమ్మట ౮-వ రాజ్యవర్షమున నిచ్చినది. రాజు తన్ను గుఱించి యిట్లు చెప్పుకొని యున్నాఁడు:—

“అగ్నిధోమ వాజపేయాస్సమేధయాజే ధన్తు మహారాజాధిరాజో  
భారద్దాయోపల్లవాణ సివఖిందవమ్మో.”

ఈ రెండు శాసనములు గాక యీతని రాజ్యకాలమున నీయఁబడిన శాసనము మఱియొకటి కలదు. దీనిని చారుదేవియొక్క గుంటూరుమండల శాసన మందురు. ఈమె (విజయ) స్కుందవర్తయొక్క పుత్రుడను, యువమహారాజును నగు విజయబుద్ధవర్తయొక్క భార్య. ఈదంపతులకు “క్షర” శబ్దంత నామధేయుఁ డగు పుత్రుడొకఁ డుండెను. వానిపేరు బుద్ధ్యాకుర యని పఱాల్పగా రనిరి. శాసనదాత్రి యువమహారాజు యగుటచే నప్పటికి యువమహారాజు బ్రదికియుండెనా యను సంశయము కలుగుచున్నది. ఇది నిజమైనను కాకపోయినను బుద్ధవర్త శివస్కున్దవర్త

ప్రథమపుత్రుఁ డనట నిజము. దీని కితఁడు యావరాజ్యభూభిషిక్తుఁ డగుటయే సాక్ష్యము. ప్రాచీన పల్లవరాజులు తమ ప్రథమ పుత్రుని గాని, సోదరునిఁ గాని, యావరాజ్యమున భిషిక్తుఁగఁ జేయఁచుండినట్లు తోఁచుచున్నది. శివస్కందవర్త తన తండ్రికాలమున యువరాజుగ నుండెను. అట్లే బుద్ధవర్తయును. సింహవర్త రాజ్యకాలమున నాతని సోదరుఁడు విష్ణుగోపుఁడు యువరాజుగ నుండెను. ఇంతేకాక మహారాజు రాజధాని యగు కాంచీపురినుండి పల్లవరాజ్యములోని దక్షిణభాగము నేలుచుండెను. ఉత్తరార్ధము యువమహారా జేలుబడియం దుండె ననుట స్పష్టము. శివస్కందవర్త యువరాజుగ నున్నప్పుడు ఆధ్రవధమునందలి విరిపరయను గ్రామమును దానముసేయుచు ధాన్యకటకములోని తనవ్యాప్యతుని కది యెఱుకపఱచెను. యువరాజగు బుద్ధవర్త ఖార్జ్యయగు చారుదేవి దాల్చారునందలి విష్ణుదేవాటయమునకు భూదానమును జేసి తద్వర్త మానమును “కడక”, అనగా ధాన్యకటకమునందలి యధికారి కెఱుకపఱచెను. తరువాతి కాలమున సింహవర్త యనుజుండగు విష్ణుగోపవర్తయు, తద్వంశజులును ప్రస్తుతపు నెల్లూరు గుంటూరు మండల సంగమ ప్రాంతములలోని దళసపుర, పలక్కద (పులికాటు), కాంబ్రాప (చేబ్రోలు) యను స్థలములనుండి పల్లవరాజ్యపు టుత్తరార్ధముపై బ్రభుత్వము సేయుచుండిరి. ఈయుదాహరణములవలన పల్లవ యువరాజులు పల్లవసామ్రాజ్యములోని యుత్తర విషయముల కధిపతులై యుండిరని తేలుచున్నది.

శివస్కందవర్త కాలమున పల్లవరాజ్య విస్తీర్ణమునుగూర్చి యిది వఱకే చెప్పియున్నాము. ఈతని శాసనములు ఈతఁడు అగ్నిష్టోను, వాజపేయ, అశ్వమేధ యాగములను జేసెనని చెప్పుచున్నవి. కడపటి యాగమును దిగ్విజేతలును, సామ్రాజ్యపట్టభద్రులును నగు రాజులే చేయ

దగినది, తదితరుల కసాధ్యము. కావున నీతఁడు మహాశూరుఁడై రాజ్యములను గెల్చినట్లు తోచుచున్నది. ఈతఁడు జయించిన రాజ్యము లెవ్వియో, రాజు లెవ్వరో తెలియదు. అయినను బేలూర్పాలెయ్యపు శాసనమున స్కందశిష్యుఁడు, అనఁగా స్కన్దవర్మ సత్యసేనుఁ డనురాజును జయించి, బ్రాహ్మణఘటికను దీసికొన్నట్లు చెప్పబడియున్నది :

“అన్యవాయనభశ్శస్త్రైః స్కన్దశిష్యస్తతో భవ;  
ద్విజానాం ఘటికాం రాజ్ఞో స్సత్యసేనాజ్జహార యః.”

ఈసత్యసేనుఁ డెవ్వఁడో తెలియరాదు. డాక్టరు కృష్ణస్వామి అయ్యంగారి తఁడు డాత్రపుడగు స్వామి సత్యసేనుఁడు (సేను)డే యనుచున్నారు. కాని యది నిజముగాదు.

అప్పటి రాజ్యపరిపాలనవిధానము కివస్కన్దవర్మ శాసనములవలన కొంత దెలియుచున్నది సర్వాధికారమును రాజునందే యుండెను. రాజ్యపాలనమున రాజునకు యువరాజు తోడ్పడుచుండెను. రాజు నిరంకుశుఁడు గాఁడు. రాజధానియందు మంత్రాంగసభ యొక్కటియుండెను. ఈసభవారి యిష్టానుసారము వర్తించినను లేకున్నను వారి యభిప్రాయములను ముఖ్యవిషయములయందడుగుట రాజున కాచారముని తోచెడిది. ఈమంత్రాంగసభలో సభ్యత్వమున కెవ్వరర్హులో చెప్పుటకు వీలులేదు. పీఠవాడగల్గి శాసనముప్రకారము కొలివాల గ్రామభోజకుఁడు భట్టిసమ్మ యీసభకు జేరిన సభ్యుఁడు,

“కొలభోజకస రహసాధికత భట్టిసమ్మస”

యని శాసనము. ఇంతమాత్రముననే భోజకు (అనఁగా యినాదారు)లకు మంత్రాంగసభలో సభ్యత్వము తమభోజకత్వమువలన లభించెడిదని తలఁపరాదు. భట్టిశర్మ బ్రాహ్మణుఁడు. ఈతని బ్రాహ్మణత్వము



వలననే యీతఁడు రహస్యాధిక్యముఁ దయ్యెనని గ్రహించవలయును. పూర్వపు క్షత్రియుల సభలయందుఁబోలే పల్లవరాజుల సభలయందు మంత్రి రాజకుమారులతోపాటు బ్రాహ్మణులుగూడ మంత్రము జెప్పుచుండుట యాచారము.

పాలన సౌకర్యార్థమై పల్లవరాజ్యము రాష్ట్రములుగ విభజించఁబడియుండెను: సాతవాహనరాష్ట్రము, ఆంధ్రరాష్ట్రము, ముండకరాష్ట్రము, కర్నరాష్ట్రము ఇత్యాదులు. ఈ రాష్ట్రములపై నధిపతులను రాజేర్పఱచుచుండెను, ఇందు కొందఱు రాజకుటుంబమునకు సంబంధించినవారు; తక్కినవారు సామాన్యులు. ప్రతిరాష్ట్రమును మాడంబము లనుపేరుగల భాగములుగ మరల విభజింపఁబడియుండెను. మాడంబమున కధిపతి మాడంబికుఁడు, లేక మాడబికుఁడను పేరుగల యధికారి. వీరుగాక స్థానికాధికారులును, గ్రామాధికారులునుఁ గూడ నుండిరి. హిరహడగల్లి శాసనమున నింక ననేకులు రాజభృత్యులు పేర్కొనఁబడియున్నారు: పల్లవులు, గోవల్లవులు, అమాత్యులు, ఆరక్షకాధిక్యతులు, తిథూకులు, నైయోగికులు మొదలగువారు. ఈయుజ్యోగస్థుల నామములను, పరిపాలనావిధానమును జర్పించునపుడు కౌటిలీయార్థశాస్త్రమునందును, నశోకుని శిలాశాసనములలోను వర్ణింపఁబడిన మౌర్యసామ్రాజ్యపు కట్టుదిట్టములు జ్ఞప్తికి వచ్చును. వినాకినిపర్యంతము వ్యాపించియుండు గక్షిణ దేశము ఆశోకచక్రవర్తికాలమున మౌర్యులయేలుబడికి లోనైయుండుట సుప్రసిద్ధమైన విషయమే. తదనంతర మాంధ్రరాజులకాలమున పరిపాలన పద్ధతులు మారక పల్లవులకాలమునఱి కట్లే యుండినట్లు తోచెడిని.

శివస్కందవర్తకాలమున జను లెంత సుఖ మనుభవించిరో తెలియుదు. అయినను వారిపై విధింపఁబడిన పన్నులను జూడ వారు విశేష



సుఖ మనుభవించిరని తలంచుట కవకాశము లేదు. పన్నులను రాజున కిచ్చుటయేగాక రాజభ్యర్థకులగు నధికారులకు పాలు మజ్జిగలను సరపరాచేయవలసి యుండెను. ఉప్పు పంచదారలమీఁది పన్నును సర్కారు నకు చెల్లింపవలసి యుండెను. అంజీపను లధికారుల యిష్టప్రకారము చేయవలసియుండెను. అధికారులు గ్రామస్థులకడనుండి పచ్చిక, కలప, పశువులు, పండ్లు, పుష్పములును గొనుట యాచారమైయుండెను. ఇట్లు జనులు సర్కారువారి కీయవలసిన పన్నులకుగాని, చేయవలసిన చాకిరులకుగాని “బాధ” లని వేరు. ఇటువంటి బాధలు పడునెనిమిది. వీని యం దొక్కటి ప్రజల నుపద్రవించుచున్నట్లు తోచెడి. సంచరింతల (సీపాయీల) వల్లబాధ విశేషముగ నుండెడిది. వీ రిచ్చవచ్చినట్లు రాజ్యమునం దంతటను సంచరించుచు జనులను బాధించెడివారు. సంచరింతల వలె గూఢపురుషులు రాజ్యమంతటను సంచరించెడివారు. గూఢపురుషుల స్వభావ మెఱింగిన మన తరమువారికి వారివల్ల గలుగు నుపద్రవ మిట్టిదని వర్ణింప నవసరము లేదుగదా.

కాంచీపురము : ప్రాచీనపల్లవ రాజధాని.

బప్పదేవుడు లేక వీరకూర్చవర్తయొక్క రాజ్యకాలమునుండి యు పల్లవులకు రాజధాని కాంచీపురము. మైదనోలు శాసనము కాంచీపురమున నీయఁబడినది.

“కాంచీపురాతో యువమహారాజో భారదాయసగోత్రో పలవానం  
సీవఖందవమ్మా ధంశకడే వాప్తం ఆణపయతి”

యని శాసనము. ఇందువల్ల శివస్కందవర్త యువరాజుగ నున్నప్పుడు కంచి పల్లవులరాజధాని యగుట స్పష్టము. అట్లే హిరహదగల్గి శాసనమునను

“కాంచీపురా అగ్నిత్రోమ వాజపేయాస్సమేధయాశీ ధమ్మ మహా  
రాజాధి రాజో భారద్వా యో పల్లవాణ శివఖండవమ్మో”

యని చేప్పబడియున్నది. కావున శివస్కందవర్త రాజధానియు కాంచీ  
పురమేయని స్పష్టము. పల్లవరాజ్య ముత్పన్నమైనది మొదలు వారికి  
కాంచీపురమే రాజధాని.

### విష్ణుగోపుడు (335-360)

శివస్కందవర్త యనంతరము పల్లవరాజ్యాధిపత్య మెవ్వరు వహించినదియు నిశ్చయించి చెప్పబడు వీలుగాదు. శాసనములును అనేకసందేహముల కాస్పదము లగుచున్నవి. ఇంతకుపూర్వము నాచే నిర్ణయింపఁబడిన కాలనిర్ణయపట్టికను బట్టి శివస్కందవర్త గుప్తచక్రవర్తియగు మొదటిచంద్రగుప్తునకు (310-330) కొంచె మించుమించుగ సమకాలీనుడగుచున్నాఁడు. మొదటి చంద్రగుప్తునియనంతర మాతనిపుత్రుఁడు సముద్రగుప్తుఁడు చక్రవర్తి యాయెను. ఇతడు దిగ్విజేత. దక్షిణదిక్కుపై దండువెడలి తూర్పుసముద్రతీరమున బ్రభుత్వము నేయుచున్న రాజుల నదిమి కప్పముగొని, యుత్తరాపథనృపాలురను నిర్మూలముగావించి, యశ్వమేధశూగము నొనర్చి, మహారాజాధిరాజపదమును బడసెనని హరిసేనకృతమగు నలహాబామ శిలాస్తంభశాసనము పలుకుచున్నది. హరిసేనుఁడు వైప్రశస్తీయందు సముద్రగుప్తునిచే బరిభవింపఁబడిన రాజుఁడు, వారి రాజ్యములనుఁ జేర్కొనియున్నాఁడు. వారెవ్వరన్న :

- |                     |              |
|---------------------|--------------|
| ౧. కోసలరాజు         | మహేంద్రుఁడు. |
| ౨. మహాకాంతారాధిపుడు | వ్యాఘ్రరాజు. |
| ౩. కౌరాళకన్యసాలుఁడు | మంతరాజు.     |

౪. పిష్టపురీశ్వరుడు	మహేంద్రుడు.
౫. కొట్టూరునరపతి	స్వామిదత్తుడు.
౬. ఏరాణ్డపల్లి రాజు	దమసుడు.
౭. కంచిరాజు	విష్ణుగోపుడు.
౮. అవముక్తాధిపుడు	నీలరాజు.
౯. వేంగీశ్వరుడు	హస్తీవర్మ.
౧౦. పాలకరాజు	ఉగ్రసేనుడు.
౧౧. దైవరాష్ట్రనాథుడు	కుబేరుడు.
౧౨. కృష్ణలపురరాజు	ధనంజయుడు.

ఈ రాజులను సముద్రగుప్తుడు బద్ధులనుగ జేసి పిమ్మట విడిచెను. ఈ రాజ్యములు లుండిన స్థలములు దేలియకపోవుటచే చంద్రగుప్తుడు కేరళ పర్యంతముగల దక్షిణదేశమును జయించెనన్న భ్రమ యొక్కటికలిగెను. కాని యిటీవల దుబ్రాయలుగారి పరిశ్రమలవలన సముద్రగుప్తుని దండయాత్ర తూర్పుసముద్రతీరదేశములపై గృష్ణానది యంతరపుటొడ్డు వఱకు వ్యాపించెనని తేలుచున్నది. గుప్తపల్లవనైన్యములు కృష్ణ కావలి యొడ్డుననే తారసిల్లెననియు, సముద్రగుప్తునకే పరాజయము కలుగుటచే యచ్చటినుండియే వెనుకకుఁ దరలెననియు దుబ్రాయ లనుచున్నాఁడు. దీనికి శాసనస్థమగు నాధార మెద్దియు లేదు. అట్టియాధారమును గల్పింప సమకట్టి ఆర్. సుబ్బారావుగారు సాలంకాయనరాజగు మొదటి నంది వర్మ పెదవేగి శాసనములొని

“విజయవేంగీపురానైక సమరవాప్తవిజయినో హస్తీవర్మ మహారాజస్య”

యన్నవాక్యము నాధారపఱచుకొని, హస్తీవర్మయే సముద్రగుప్తుని గెల్చెనన్న భావమును సూచించిరి. ఇచ్చట విజయశబ్దము కుఠసూచ

కము. దీని కంతకంటె విశేషార్థమున్నట్లగపడదు. విజయకాంచీపుర, విజయదళనపుర, విజయపలకకడలలోని 'విజయ' శబ్దమున కేయర్థము గలదో ఆయర్థమే 'విజయవేంగీపురము'లోని 'విజయ' శబ్దమునకును కలదని శాభావము. అట్లుగాక 'విజయ' శబ్దము జయమును దెల్పునదే యని వాదమునకై యొప్పుకొన్నను, వాస్తవము సముద్రగుప్తు నోడించె ననుట కది యెట్లాధారము కాగలదు ?

వాస్తవము విచారించిన సముద్రగుప్తుడు కృష్ణను వాటినట్లే తోచుచున్నది. కంచిరాజగు విష్ణుగోపుని మాత్రమేకాక పాలకరాజగు నుగ్రసేనునిగూడ జయించినట్లున్నది. పాలక (పాలకకడ) యనునది కృష్ణకు దక్షిణదేశమున నున్న పల్లవముఖ్యపట్టణములలో నొకటి. కావున పాలకరాజు పల్లవుల సామంతుడనుట నిజము. కంచివిష్ణుగోపుని జెప్పి పాలకయుగ్రసేనుని జెప్పుటచే సముద్రగుప్తుడు వారితో పేరు పేరుగ యుద్ధముజేసియుండును. పాలకరాజును పాలకపురముననే జయించెనని తోచుచున్నది. భావిపరిశోధనవల్లగాని నిజము లేదు.

వైవాదములోని నిజానిజము లెట్లున్నను ఒకవిషయమునుగూర్చి మనము సందేహపడవలసిన యవసరములేదు. అది యెద్దియన, సముద్రగుప్తుని సమకాలికుడగు పల్లవరాజు పేరు విష్ణుగోపుడనుటయే. అందువలన క్రీ. శ. ౪-వ శతాబ్దారంభమున కంచియందు రాజ్యమునేయుచున్న శివస్కందవర్మకును, నీతనికిని నేదేనిసంబంధముండనలెననుట నిశ్చయము. ఈబంధుత్వమును నిర్ధారణనేయుట కేశాసనమును దోడ్పడదు కావున దుబ్రాయ లీతనికొఱకై గిరి వర్మము లేడము సంపాదించవలసివచ్చెను. ఓంగోడు (౧) శాసనములోని (వెలుదటి) కుమారవిష్ణువును చారుదేవి కుమారుడగు బుద్ధాంకురునికి మునిమసుమనిగ జేసి ప్రాకృతసంస్కృత

శాసనముల మధ్య విష్ణుగోప స్కందవర్తల నిరీకించెను. వాయలూరు వేలూర్పాలెయ దర్శిశాసనములు వీరకూర్పుఁ డనురా జొదవని చాటు చున్నను దుబ్రాయ లాతని నామమును స్మరింపలేదు. స్మరించియున్న యాతనివాదము దొంక తప్పియుండెడిది. వాయలూరు శాసనమున వీరకూర్పునామధేనులిద్దరు (గీ, ౧౧) గన్పించుచున్నారు. విష్ణు గోపుఁడు ౮-వ వాఁడు; అనఁగా, వానివేరు పై యిద్దరు వీరకూర్పుల మధ్య నున్నది. వేలూర్పాలెయపు శాసనమున పల్లవరాజులలో బ్రథ ముఁడు వీరకూర్పుఁడనియు, తత్పుత్రుఁడు స్కందశిష్యుఁడనియు, వాని కొడుకు కమారనిష్ఠువనియు చెప్పుబడియున్నది. కావున వీరకూర్పుఁడు పల్లవరాజులలో గడుప్రాచీనుఁడని తేలుచున్నది. ఈవిషయమును గృష్ణ శాస్త్రిగా రొప్పుకొన్నారు. పై శాసనములనుబట్టి యీతఁడు ప్రాకృత శాసనముల కాలమువాఁడని యొప్పుకొనవలసియున్నది. ఇతని ముని మనుమఁ డిచ్చినదే దర్శిశాసనము. దీనిభాష సంస్కృతము. వీరకూర్పుని కొడుకు శివస్కందవర్త కాలమునకు శాసనములభాష ప్రాకృతము. అతని మనుమని కాలమున సంస్కృతము. ఇట్లు శాసనములభాష రెండు తరములలో మారిపోయెను. కాని దర్శిశాసన మెప్పటిది? ఈప్రశ్నకు సమాధానము చెప్పుట సులభముగాదు. అయినను బ్రయత్నము చేయు దము. పల్లవశాసనములలో బహుపురాతనమైనది హిరహడగల్గి శాస నము. దాని యక్షరములు చక్కఁగ తీరియుండక పోవుటగాక నానా ఘాటు శిలాశాసనాక్షరములను జోలియున్నవి యువమహారాజు విష్ణు గోపవర్త యురువపల్లి శాసనము క్రీ. శ. ౪౪౬ నం దీయఁబడినది. దీని యక్షరములు చక్కఁగ తీరియుండుటయేకాక దుబ్రాయలుగా రన్నట్లు “నిజమైన పెట్టెతలు” గల్గియున్నవి. ఒంగోడు (౧) శాసనములోని లిపి యురవపల్లి లిపికంటె పురాతనమైనదని కృష్ణశాస్త్రిగారు వచించియు



న్నాడు. దర్శికాసనపు టక్షరములను నైశానాక్షరములతోఁ జోల్పి చూచిన నొక్కవిషయ మందరిని తప్పుక వోధపడగలదు. దర్శికాసనపు టక్షరములు హిరహడగల్గి శాసననాక్షరములకంటె నవీనముగను, ఓంగోడుకన్న బ్రాచీనముగను, ఉరువఁల్లికన్న బ్రాచీనతరముగను గాన్పించుచున్నవి కావున దర్శికాసనము హిరహడగల్గి ఓంగోడు (౧) శాసనముల మధ్యకాలమునని తెలియుచున్నది. హిరహడగల్గి శాసన దాత వీరకూర్పని కుమారుడగు శివస్కందవర్త, దర్శికాసనము నిచ్చిన వాఁ డీతని మనుమఁడు ఉరువఁల్లి శాసనదాతయగు యు. మ. విష్ణుగోప వర్తయొక్క తాత యగు వీరవర్తయో, యాతని సమకాలికుడగు నింకొక పల్లవరాజో దర్శికాసనము నిచ్చియుండవలయును. యు. మ. విష్ణుగోపవర్తయొక్కయు, దత్తత్రపాత్రులయొక్కయు శాసనములన్నియు దశనపుర పల్కడ తాంబ్రాపలనుండి యాయఁబడియుండుటచేతను, దర్శికాసనమున 'విజయదశనపురాధిష్ఠాన' యని యుండుటచేతను నా శాసనమును యు. మ. విష్ణుగోపవర్తయొక్క తాతయగు వీరవర్తయే యిచ్చెనని నాతలఁపు. ఇది నిజమేని దర్శికాసనకాలము నొక తెఱఁగున గనిపెట్టవచ్చును. యు. మ. విష్ణుగోపుని యన్నయగు సింహవర్త ౪౩౬ మొదలు ౪౬౦ వఱకు రాజ్యముచేసెను. అతని తండ్రి స్కందవర్త ౪౧౦ మొదలు ౪౩౬ వఱకును, తాతయగు వీరవర్త ౩౮౫ మొదలు ౪౧౦ వఱకును రాజ్యముచేసి యుండవలయును. కాబట్టి దర్శికాసనము ౩౮౫-౪౧౦ ల మధ్యకాలమున నీయఁబడియుండవలయును. ఈకాలనిర్ణయము సరియైనచో వీరకూర్పఁడు క్రీ. శ. ౨౮౫ మొదలు ౩౧౦ వఱకును, శివస్కందవర్త ౩౧౦ మొ. ౩౪౩ వఱకును రాజ్యపాలనము చేసి యుండవలయును. సముద్రగుప్తుని బౌద్ధయాత్ర దుబ్రాయలుగారు చెప్పినట్లు ౩౩౫-౪౦ ల మధ్య నడచినను శివస్కందవర్తకు దరువాతి కాల

ముననే నడచియుండవలయును. కావున నేను రచించిన పల్లవవంశావళి యందు ప్రయాగ శాసనములోని విష్ణుగోపుఁడు శివస్కందవర్త పుత్రుడై యుండునని శంకించితిని. అయినను చారుదేవి శాసనము శివస్కందవర్తకు బుద్ధవర్త యను కుమారుఁడు యువరాజుండెననియు, నాతని పుత్రుఁడు బుద్ధ్యాంకురుఁ డనియు తెల్పుచున్నదిగదా! యువమహారాజగుటచే బుద్ధవర్త శివస్కందవర్తయొక్క జ్యేష్ఠపుత్రుఁ డనుట నిజము. అయినను వాయలూరు శాసనమునందుగాని వేలూర్పాలెపు శాసనమునగాని స్కందవర్త యనంతరము బుద్ధవర్తగాని, బుద్ధ్యాంకురుఁడు గాని రాజ్యమునకు వచ్చినట్లు చెప్పలేదు ఒకవేళ ఏకారణముచేతనైనను బుద్ధవర్త తండ్రికి పూర్వము మృతినందగా నతని కుమారుఁడు బుద్ధ్యాంకురుడే శివస్కందవర్తకు పిమ్మట రాజ్యాభిషిక్తుడై యుండవచ్చును. బుద్ధ్యాంకుర యను నది బిరుదని యంద రొప్పుకొన్న విషయమే. ఇతని పేరు వాస్తవముగ విష్ణుగోపుఁడై యుండవచ్చును. యుద్ధముననో, మరియొక విధముననో విష్ణుగోపబుద్ధ్యాంకురుఁడు మరణమంద, నాతని పినతండ్రి మొదటి కుమారవిష్ణువు కంచిరాజ్యమున కధిపతియై యుండవచ్చును. శాసనములలోని రాజులు తమ పితృ పితామహ ప్రపితామహులనే పేర్కొను నాచారమును పాటించువా రగుటచే ఈవిష్ణుగోపుని స్మరింపరైరి.

డాక్టరు కృష్ణస్వామి అయ్యంగారు డిరువపల్లి శాసనదాతయగు యు. మ. విష్ణుగోపుఁడే సముద్రగుప్తునితోఁ బోరాడిన విష్ణుగోపుఁ డనుచున్నారు. ఇది సాధ్యముగాదు. కారణ మేమన 'లోకవిభాగ'మను తై నభూగోళ గ్రంథము వలన కంచిరాజగు సింహవర్త (యు. మ. విష్ణుగోపునియన్న) శ. 342, అనగా క్రీ. శ. ౪3౬ న రాజ్యాధిపత్యమును వహించినట్లు తెలియవచ్చుచున్నది కావున యు. మ. విష్ణుగోపున కొక శతాబ్దమునకు పూర్వమే సముద్రగుప్తుని దండయాత్ర నడచెను. అందు

వలన యు. మ. విష్ణుగోపుడు సముద్రగుప్తుని సమకాలీనుఁడనువాదము నిలవజాలదు. మనప్రస్తుత చరిత్రజ్ఞానమునుబట్టి చూడ యు. మ. విష్ణుగోపునకు పూర్వమింకొక విష్ణుగోపుడు రాజ్యము జేసినట్లగపడుచున్నది. నిజము భావిపరిశోధనవలన గాని బయల్పడదు.

శివస్కందవర్తకు దరువాతికాలమున బల్లవరాజ్యమున గొంత యల్లకల్లోల ముండినట్లు గాన్పించుచున్నది. శివస్కందవర్త కాలమున కాంచీపురము పల్లవరాజధాని యనుట నిరూపింపబడెనుగదా! వేలూర్పాళెయపు శాసనము నిజము పల్కుచుండు పక్షమున గుమారవిష్ణువు రాజ్యాభిషిక్తుఁడైనప్పుడు కంచి పల్లవుల స్వాధీనమందు లేదనుట నిజము. వేలూర్పాళెయపు శాసనమం దిట్లున్నది:—

“గృహీతకాశ్చీనగర స్తతోఽభూ

త్కుమారవిష్ణు స్సమరేషు జిష్టుః.”

కావున కుమారవిష్ణునికి పూర్వము కంచి పరహస్తగత మైనదనుట నిజము. కాని కంచిని పల్లవుల కడనుండి యొడిచికొన్న కత్తువు లెవరు? ఈ సంశయమును వై శాసనమే నివారించుచున్నది :

“భత్తా భువోఽభూ దథ బుద్ధవమా

య శ్చోళనైన్యాణావ బాడబాగ్నిః.”

అనుటచే నీప్రాంతములయందు పల్లవులతో బోరాడుచుండిన కత్తువులు చోళులనుట తెల్లము. కావున కుమారవిష్ణునికి పూర్వము కంచిని గెల్చినవారు చోళరాజులై యుండవలయును. ఇందువలన శివస్కంద వర్తయనంతరము పల్లవరాజ్యమున నల్లకల్లోలము గల్గినదనుట నిజము.

సముద్రగుప్తుని దండయాత్రవలన పల్లవరాజుల బలమును, యశమును గొంతవఱకు ఊణించియుండవలయును, ఈకాలముననే

కదంబవంశస్థాపకుడగు మయూరశర్మయు పల్లవరాజుల నెదుర్కొని యుండవలయును. ఈతని విషయము తాళగుండశాసనమున చక్కగ వర్ణింపబడియున్నది.

హారీతిపుత్రులును, మాతవ్యసముషి గోత్రజులును, వేదాధ్యయన సంపన్నులును, సద్గుణోపేతులును నగు బ్రాహ్మణుల కుటుంబ మొకటి యుండెను. “వివిధ యజ్ఞావభృథ పుణ్యాజలములయందు పలుమారు తడిసిన నీగలు గలవారును; ప్రచచనావగాహననిష్ఠాతులును; విధిప్రకారము సమిధల నగ్నియందు హోమము చేసినవారును; సోమపానము జేసిన వారును; ప్రణవపూర్వకముగ నాటువిధముల వేదమును పఠించు వారి కంతస్వరములచే మాటుమోగె గృహాంతరాళము గలవారును; చాతుర్తాస్యము, హోమము, ఇష్టి, పశుబంధము, పార్శ్వమాస్యశ్రాద్ధపాష్టిక క్రియలను జేయువారును; అతిథులచే నిరత మాశ్రయింపఁ బడినదియు, సవనత్రయములు సేయుని నెనములేనిదియు నగు వసతిగలవారును నగు నీ బ్రాహ్మణుల గృహసమీపప్రదేశమున వికసించిన పుష్పములచే నిండిన కదంబ పాదప మొక్కటి యుండెను. వా రీవృక్షమును పెంచుటచేత వారి కాచెట్టుతోడి ‘సానామ్య’ ‘సాధర్మ్యము’లు గలిగి యచ్చటి వారిచే కదంబులని చెప్పఁబడిరి

ఇట్టి కదంబుల వంశమున శ్రీమంతుఁడును, శ్రుతశీలశాచాద్యలంకృతుఁడును, మయూరశర్మాభిధుఁడును నగు ద్విజోత్తము డొక్కఁడు పుట్టెను. ఆతఁడు ప్రవచనమును సర్వమును జదువఁగోరి తన యుపాధ్యాయుఁ డగు వీరవర్మతోగూడ పల్లవేంద్రునిపురికిపోయి తర్కుకుడై ఖుటికను బ్రవేశించెను. అచ్చట పల్లవాశ్వసంస్థయందు గలిగిన తీవ్రమగు కలహముచే రోషితుడై, ‘అక్కటా! ఈ కలియుగమందు క్షత్రియుల కంటె బ్రాహ్మణు లెంతసత్వహీనులై యున్నారు! గురుకులమును



చక్కఁగ నాగాధించుచు, స్వశాఖను బ్రయత్నముతో బఠించినవానికి నైతము బ్రహ్మసిద్ధి యనుట నృపాధీనమైన సంతకు మించిన దుఃఖ మేమి కలదు?' అని చింతించి, భూమిని జయింపఁగోరి, కుశసమిద్భృషత్ప్రగాజ్య చరుగ్రహణమునకు దగిన వాస్తవము చేత మండుచున్న ఖడ్గము నొందుండి పెరికెను. పల్లవేంద్రుని యంతపాలరను సత్వరముగ నోడించి శ్రీహర్వత ద్వారమువఱకు వ్యాపించియుండు నరణ్యదేశమును స్వాధీనముచుకొ నెను. బృహద్బాణప్రముఖబహురాజమండలముల నదిమి కష్టము గొను టచే పల్లవేంద్రుని కనుబొమలముఠికి గారణభూతుడై ముగింపఁబడిన స్వప్రతిజ్ఞావ్రతమును, సులభముగ పాప్తమైన కృతార్థత్వమును సము త్థాపిత యుద్ధయాత్రతోడ భూషణములై చెలఁగ రాతఁడు విరాజిల్లెను. శత్రువులగు కంచి రాజులు బలముతో యుద్ధమునేయుటకు కలుమా రాతనివైకి రాగా, వారినేనాసాగరముపై రాత్రులయందు విషమదేశ ములయందు బయనము సల్పునపుడు గాని, విశ్రమించినప్పుడుగాని, అవ స్కంద భూములయందుగాని, దేగవలె మహాతీవ్రముగ దాకి, ప్రహ రించుచు, వచ్చిన కష్టములను చేతనున్న కత్తినే తోడుగగొని యోర్చు కొనుచుండెను. పల్లవేంద్రు లాతనిశక్తిప్రతాపములను, వంశమును గను గొని యట్టివానికి హానిసేయుట శ్రేయము గాదని తలఁచి సత్వరముగా నాతనిమిత్రునిగ జేసికొనిరి, అతఁడు నారాజుల కొలువునందు జేరి, యనేక యుద్ధములయందు స్వపరాక్రమమును బ్రకటించి వారిని సంతోషపఱచి, పల్లవులకరపల్లవములచే సంఘాటితమైన పట్టుబంధమును వొందెను. దానితోఁగూడ వల్లితరీతి నృత్యమునేయు వంకరయలలుగల పశ్చిమ సముద్ర తీరమునుండి ప్రేహారము వఱకు గలదేశమును విడనెను."

తాళగుండ శాసనములో వర్ణింపఁబడిన కదంబవంశోత్పత్తిక్రమము విశ్వాసార్హమైనదని యందరు నొప్పుకొన్న విషయమే. అయినను ఆ



శాసనములోని కొన్ని విషయముల నీసందర్భమున తిర్చింపవలసి యున్నది.

౧. మయూరశర్మ పర్వతసానుభూములను జేరి, బృహద్భాణాది పల్లవసామంతరాజులకడనుండి కప్పము గైకొనెనని శాసనము చెప్పుచున్నది. ఇందువలన మయూరశర్మకు లోబడి బృహద్భాణాదిరాజు లాతనికి బ్రాపై నిలిచిరనుట తెల్లము. మయూరశర్మచే సముత్థాపనమైన తిరుగుబాటు బలీయమైనదనుట నిస్సంశయము. కావుననే పల్లవేంద్రుఁ డీతిరుగుబాటు నణగఁద్రొక్కుటకు పలుమారులు దండెత్తి రావలసి వచ్చెను. ఇది

“అభియుయుక్షయా గతేషు, భృశం కాంచీనరేంద్రే వ్యరాతిషు”  
అన్న శాసన వాక్యముచే నిర్ధారితము. అట్లు వచ్చిన సైన్యములను నిర్జించుచు పల్లవరాష్ట్రముపై దండెత్తిపోవుచుండెనని

“విషయదేశ ప్రయాణసంవేశ రజనీ వ్యవస్కందభూమిషు ప్రాప్య సేనాసాగరం తేషాం ప్రామాణబలీక్యేనవత్తవా”

యన్న వాక్యములవల్లను,

“బలవద్యాత్రా సముత్థాపనేన చ”

యన్నమాటలవల్లను విదితమగుచున్నది. ఈవిషయముల నన్నిటిని చక్కఁగా నాలోచించి చూడ, పల్లవరాజులు మయూరశర్మను లోబఱచుకొనుటకై యనేక ప్రయత్నములు చాలకాలమువఱకు జేయుచుండిరని తోచుచున్నది.

౨. ఇట్లు పోరాడుచున్న మయూరశర్మను జయలక్ష్మీ నిరంతరము వరించియుండెనని చెప్పుట కవకాశము లేదు. అతఁడు నిరంతరము జేత

యగుటయే వాస్తవమేని పల్లవులతో సంధికేల ఓడంబడవలయును? ఆసంధిసమయము లెట్టివి? మయూరశర్మ పల్లవులకు లొంగిన, వా రీతనికి నేనాధిపత్యము నిచ్చుట కంగీకరించిరి. మయూరుఁ డందుల కొప్పుకొని పల్లవనేనాధిపత్యము వహించెను. కావున నాతఁడు పల్లవులచే పరాజితుఁడై జయముపై నాస విడిచెను. పల్లవరాజుల కట్టిశూరున కింక నుపద్రవము గలుగఁజేసిన దమకు ముప్పువాటిల్లు నను సంశయము గలుగుట చేత నాతనితో సంధి చేసికొనిరి.

3. అనేకులు చరిత్రకారులు తాళగుండశాసనమందలి కదంబోత్పత్తికథనము నాశ్రయించుకొని, మయూరశర్మ పల్లవులను సంపూర్ణముగ జయించి స్వతంత్ర రాజ్యమును స్థాపించినట్లు వ్రాసియున్నారు. కాని యిట్టి వ్రాతల కేయాధారమును గానరాదు. శాసనమున నిట్లున్నది:—

“సంక్రిత స్తదా మహీపాలా నారాధ్య యుద్ధేషు విక్రమైః;  
ప్రాప పట్టబంధసంపూజాం కరపల్లవైః పల్లవై ర్ధృతామ్.”

పల్లవులను సంపూర్ణముగ జయించియే యుండినయెడల వారి నాశ్రయించుట యేల? వారికొలుపునజేరి యుద్ధమున స్వనిక్రమప్రకటనముచే వారి నారాధించుట యేల? ఇట్లు పల్లవుల నారాధించుటవలనగదా పట్టబంధప్రాప్తియును, నపరార్థవప్రేమారమధ్యదేశ లాభమును గల్గినది? బంటుచేసిన యూడిగమునకు మెచ్చుకొన్న రాజు బంటును సామంతుని జేయుట సహజముగాని స్వతంత్రునిగ జేసి తనరాజ్యమును పంచియిచ్చుట నెచ్చటను వినియుండలేదు.

మఱియు పైశాసనమున కకుత్స్థవర్మ తాను ‘కదంబనేనానీ బృహదాన్వయవ్యోమచంద్రముఁడ నని చెప్పుకొనియున్నాఁడు. కావున, మయూరశర్మయు, నతని తరువాతి కదంబరాజులును పల్లవనేనానులే

కాని స్వతంత్ర రాజులు గారు. ఇందువలననే తరువాతి కాలమున పల్లవ రాజులు కదంబ రాజ్య విషయములందు పలుమారు జోక్యము గలిగించుకొనియుండిరి.

కనుత్ స్థుని పుత్రుడగు ప్రథమకృష్ణవర్మ పల్లవులచే యుద్ధమున బరాజితుఁ డాయెను. ఈతని కుమారుఁడు విష్ణువర్మ తన హెబ్బటశాసనమున దాను “శాంతివర్మ మహారాజు పల్లవేంద్రాభిషిక్తుఁడ” నని చెప్పుకొన్నాఁడు. ఉరువపల్లి శాసనమునందు యు, మ, విష్ణుగోపవర్మచే నాజ్ఞాపితుఁడై కణ్ణుమారునందు విష్ణుహారదేవకులము నిర్మించిన విష్ణువర్మ సేనాపతి యొకఁడు పేర్కొనబడియున్నాఁడు. ఇతఁడే కదంబకృష్ణవర్మకుమారుఁడగు విష్ణువర్మయని మఱియాభిప్రాయము. విష్ణువర్మయొక్క జ్యేష్ఠ పుత్రుఁడు దాను

‘తుజ్జగజ్జగలోత్సాదీ పల్లవప్రలయూనలః’

అని ప్రగల్భములు వల్క్రియున్నాఁడు. ఈతని యనుజుడగు రవి పై విష్ణువర్మను నిర్జించి మాతనికి తోడుససిన చండదండుఁడను కాంచీశ్వరుని పరిభవించెను.

ఈవిషయముల నన్నిటిని తరచిచూడఁ గదంబులు పల్లవుల సాశ్రయించియుండిన సామంత రాజులే కాని స్వతంత్రులు గారను విషయము స్థిరపడ చున్నది.\*



\*విశేషసంస్కర అశ్వయుజమాన భారతముండి పునర్ముద్రితము.

## పల్లవులు.

మొదటి కుమార విష్ణువు.

సముద్రగుప్తుని దండయాత్ర వలనను, కుమారశర్మ తిరుగుబాటు వలనను పల్లవసామ్రాజ్యసౌధము మూలబంధమువఱకు గదిలెను. ఇదియే యదననితలఁచి చోళులు స్వతంత్రులగుటయే కాక, పల్లవరాజధాని యగు కాంచీపురము నాక్రమించుకొనిరి. మొదటి కుమారవిష్ణువు యొక్క రాజ్యాభిషేకకాలమున కాంచీపురము శత్రుహస్తగతమై యుండెను. కావున కాంచీపురిని స్వాధీనపఱచుకొనుటకై యాతఁడు ప్రథమమున ప్రయత్నము నేయవలసియుండెను. వెలూర్పాలెపు శాసన మీతఁడు సమరములయందు జిష్టుడనియు, కాంచీపురమును శత్రులకడ నుండి యొడిచికొనెననియుఁ జెప్పుచున్నది. ఓంగోడు ౧, శాసనమున నీతఁడశ్వమేధయాజియని చెప్పఁబడియున్నది. ఈతనిగుఱించి యంతకుమించిన విశేష మేమియు మనకు దెలియదు.

ఇతనికుమారుఁడు బుద్ధవర్మ. ఇతఁడు 'చోళనైన్యార్ణవ బాడ బాగ్ని'యని వెలూర్పాలెపు శాసనమునం దున్నది. చెందలూరుశాసనమునం దీతఁడు 'భగవద్భక్తి సంభావిత సర్వకల్యాణ స్యాదిరాజప్రతి స్పర్ధిగుణసముదయ స్యామితాత్మ' డని యున్నదిగాని విశేష మేమియులేదు.

బుద్ధవర్మకుమారుఁడు రెండవ కుమారవిష్ణువు. ఇతఁడు తన ద్వితీయ రాజ్యవర్షమున చెందలూరుశాసనమును వేయించినాఁడు. స్వపరాక్రమముచేత అన్యవృత్తీనిలయముల నపహరించితి ననియు అనేకాశ్వ

మేధములను జేసితివనియును జెప్పుకొనియున్నాడు. ఇతని కాలమున పల్లవరాజ్యము తొండమండలమునుండి కృష్ణానదివరకును వ్యాపించి యుండెను. పశ్చిమమున పల్లవులయధికార మెంతవరకు చెల్లుచుండెనో చెప్పుటకు వీలులేదు.

మొదటి సింహవర్త (435-460)

రెండవ కుమారవిష్ణునకు సంతానముండినట్లు కానరాదు. అతని పిమ్మట మొదటిసింహవర్త కంచిపల్లవసింహాసనమును నధిష్ఠించెను. ఇతఁడు మొదటికుమారవిష్ణుని ద్వితీయపుత్రుడగు స్కందవర్తయొక్క ముమ్మనుడు. ఇతని రాజ్యకాలమున పల్లవసామ్రాజ్య మత్యుచ్ఛస్థితికి వచ్చినది. సామ్రాజ్యపాలనమునందేమి రణరంగముననేమి ఇతనితమ్ముఁడు యువమహారాజు విష్ణుగోపవర్త యితనికి సాయ మొనర్చుచుండెను. రాజధాని కాంచీపురము నెలవుచేసికొని దక్షిణరాజ్యభాగము నంతటిని మహారాజును పలకడమేర్పఱురాదిస్థానములనుండి కృష్ణానదిపర్యంతము వ్యాప్తమైన తీరభూమిని యువమహారాజును పాలించుచుండిరి. పశ్చిమమున కర్ణాటదేశమున గంగకదంబాది రాజవంశములవారు పల్లవుల కరిగావులై యుండిరి.

సింహవర్త శూరుఁడును పరాక్రమశాలియు నైనరాజు. ఇతని కాలమున పల్లవులకు కదంబులతో గొప్పపోరాటము సంభవించెను. రెండవ కుమారవిష్ణువు మరణానంతరము, పల్లవుల యధికారము గొంతవరకు ఊణించిన ట్లున్నది. కదంబరాజ్యము కకుష్ఠవర్త యనంతరము రెండుపాయలుగ జీలెను. కకుష్ఠవర్తయొక్క ప్రథమపుత్రుడగు కాంతివర్తయు నాతని సంతతివారును వైజయంతీపురము రాజధానిగ దక్షిణభాగమునను, రెండవకొడుకు మొదటికృష్ణవర్తయు నాతనిసంతతివారును పలాశికా, త్రిపర్వతములు రాజధానులుగ నుత్తర



భాగమునను రాజ్యమునేయుచుండిరి. క్రీ॥ శ॥ ౫-వ శతాబ్దారంభమున దక్షిణ కర్ణాట కొంగుదేశములయందు క్రొత్తరాజ్య మొకటిపుట్టెను. ఈ రాజ్యమునేలు రాజవంశము పేరు గంగవంశమగుటచే రాజ్యమునకు గంగరాజ్యమని పేరుగల్గెను. గంగరాజ్యమును, కదంబరాజ్యమువలె మొదటి మాధవవర్త యనంతరము రెండు శాఖలుగ తీలెనని దుబ్రాయలు వ్రాయుచున్నాడు. మాధవవర్త పెద్దకొడుకగు నార్యవర్తయు నాతని సంతతివారును పరువీపురమున రాజ్యముజేయుచుండిరి. అందుచే వారికి పరువిగంగులని పేరు గల్గెను. రెండవ కొడుకగు హరివర్తయు నాతని వంశమువారును తాళవనపురమున రాజ్యము నేయుటచే వారికి తాళవనపురగంగు లనిపేరువచ్చెను. ఇరుతెగల గంగులును పల్లవులకు సామంతులనుటకు నిదర్శనములు గలవు. పెనుగొండ శాసనమునందు పరువిగంగ రాజు ఆర్యవర్త పల్లవేంద్రుడగు సింహవర్తచేతను ఆర్యవర్త కుమారుడగు మాధవుడు సింహవర్తకొడుకగు స్కందవర్తచేతను నభిషిక్తులైనట్లును మాధవునకు సింహవర్తయను నామాంతరమున్నట్లును జెప్పబడియున్నది. ఇందుచే పరువిగంగరాజులు పల్లవుల సామంతులనుట తెల్లము.

మొదటి మాధవవర్తయొక్క రెండవకుమారుడగు హరివర్త తాళవనపుర గంగవంశమునకు మూలపురుషుడు. ఈతడు పరువివంశ స్థాపకుడగు ఆర్యవర్తకు తమ్ముడు. అందుచే సమకాలికుడుగూడ. ఈ హరివర్త పుత్రునిపేరు విష్ణుగోపుడు. దక్షిణదేశచరిత్రము జదివినవారి కందఱకు విష్ణుగోపనామము పల్లవవంశమునదప్ప మఱియొచ్చుటను గాన రాదనుట తేలిసినవిషయమే. తాళవనపురవంశపురాజున కొక్కనికి మాత్ర మీ పేరుగల్గుటకు గారణమేదైన నుండవలయును. పరువి ఆర్య వర్తనువోలి తాళవనపుర హరివర్తయు దన యేకయగు పల్లవసింహ

వర్త యనుజుండగు యువమహారాజ విష్ణుగోపునిపేరును దన కొడుకు నకు బెట్టియుండవలయును. గంగవంశమున విష్ణుగోపనామ ముందుట కింతకంటె వేలుకారణము గాన్పించదు. కావున పరువిగంగులవలె తాళ వనపురగంగులుగూడ పల్లవసామంతులే.

కకుష్ఠవర్త యనంతరము కదంబులు స్వతంత్రు లగుటకు బ్రయత్నించిరి. ఏతత్కారణముచే బల్లవులకును గదంబులకును సమరము పోసఁ గెను. ఈసమరమున గంగరాజులు బల్లవులకు బాసటయై నిల్చి కదంబులను చిదుగగొట్టిరి. ఈ యుద్ధము పాలాశి కదంబరాజగు మొదటి కృష్ణ వర్త కాలమున నడిచెను. కృష్ణవర్త సైన్యము 'ఆత్రేయగోత్రజుఁడును, సోమవంశసంభూతుఁడును, ఇత్వాకులతో వివాహసంబంధములు గల కేకయవంశజుఁడు"ను నగు శివనందవర్త యను నాతని యాధిపత్యము క్రింద పల్లవవాహిని యెదురు నడిచెను. సంకులసమరము సంప్రాప్తమై కృష్ణవర్త సైన్యము హతము గావింపఁబడెను. స్వదేశక్షయమగుటను గాంచి విదారితహృదయుడై సేనాపతి శివనందవర్త దర్శశయ్యపై బ్రాయోపవిష్ఠుడై నశ్వరమగు దేహమును ద్యజించి యింద్రలోకము నకుఁ జనెను. ధీరులు మానహాని నోర్పుకొనజాలదుగదా!

ఇట్లు కదంబసైన్యమును నాశముగావించినది. 'నణక్కాసపల్లవ రాజ'ని యొక శాసనమున నున్నది. ఈతఁడెవ్వఁడో పల్లవ వంశవృక్షమున లేని పురుషుడు. పల్లవదండనాథుడేమో! ఈ యుద్ధము సింహవర్త రాజ్యకాలమున జరిగియుండవలయును. ఏలన సింహవర్త క్రీ. శ. 435 మొదలు 460 వఱకు రాజ్యముచేసెను. కృష్ణవర్తయు నప్పటివాఁడే. మఱియు గృష్ణవర్త మనుమఁడు సింహవర్త యొకఁడున్నాఁడు. ఈతని కి పేరు పల్లవసంపర్కమువలన గలిగినదనుటకు సందేహములేదు.

సింహవర్త కదంబులను చిదుగగొట్టి కర్ణాటమున పల్లవుల యధి  
కారమును నిరంకుశముగ సాగించెను. ఈతని రాజ్యకాలము క్రీ. శ.  
460 సంవత్సరమున నంత మొందెను.

రెండవ స్కందవర్త (460—475)

ఈతని పరిపాలననుగూర్చి మనకు దెలిసినవిషయ మొక్కటియే.  
పరువి గంగరాజుగు మాధవవర్త కీతఁడు రాజ్యాభిషేకము జేసెను.  
పాలాశికదంబుల గర్వముడఁచి సింహవర్త పల్లవుల యధికారమును కర్ణా  
టమున సాగించెనని చెప్పియుంటిమికదా. పల్లవకదంబ కలహమంతటితో  
సమాప్తముగాలేదు. వైజయంతి కదంబులను దమకు లోబఱచుకొనవల  
యునని ప్రయత్నములు జేయఁదొడగిరి. కృష్ణవర్తపుత్రుఁడగు విష్ణువర్త  
తన్ను 'శాంతివర్త పల్లవరాజు'భిషేకించినట్లు చెప్పుకొనియున్నాఁడు.  
శాంతివర్త యను పల్లవరా జెవ్వఁడును గాన్పింపఁడు. రెండవస్కంద  
వర్త కదియొక పేరేమో. శాంతివర్త యెవ్వరైనను పాలాశికదంబులు  
పల్లవ భృత్యులైరనుటకు సందేహములేదు మఱియు విష్ణువర్త పల్లవుల  
నాశ్రయించి తన దాయాదులకడనుండి వైజయంతి రాజ్యమునుగూడ  
నపహరించుటకై ప్రయత్నములు నేయుచున్నట్లు శాసనములు సాక్ష్య  
ములు చెప్పుచున్నవి.

పై కారణములచే రెండవ స్కందవర్త వైజయంతిపురాధీశ్వరుఁ  
డగు మృగేశ్వరునిపై యుద్ధయాత్ర సల్పెను. ఈయుద్ధయాత్ర నడచిన  
విధమిట్లని చెప్పుటకు మనకేయాధారములు లేకపోయినను, పర్యవసాన  
మిట్టిదని చక్కగ నెఱుఁగుదుము. పల్లవులతోగూడ పరువిగంగులు కదం  
బులపై నడిచిరి. యుద్ధమందు మృగేశ్వరునికి జయము గల్గిన ట్లాతని  
శాసనములు వల్కుచున్నవి.

“తుజ్జగజ్జకులోత్సాదీ పల్లవప్రలయానలః.”

“తుజ్జగజ్జ” యన పరువి గంగులని నాభావము. ఇట్లు పల్లవగంగ నైశ్యములు పరాజయమునుబొంది వెచుకకు మరలెను. మృగేశ్వరుడును అతని తమ్ముడగు మాంథాత్యుడును పల్లవులచే బాధలేక సుఖముగ రాజ్యము జేసిరి.

స్కందవర్తనుగూర్చి మనకింతకంటె నేమియు విశేషములు తెలియవు.

మొదటి సందివర్త (485—510)

సందివర్త “అనేక సమరసాహసావమర్థలబ్ధ విజయయశుడని యుదయేందిర శాసనము జెప్పుచున్నది. ‘ఈశ్వరుని యనుగ్రహమువల్ల దృష్టివిషుడను ఫణీంద్రు నాడించెన’ని వేలూర్పాశేపు శాసనమున నున్నది. ఇందువల్ల సందివర్తశూరుడును, శివభక్తుడును, నాగరాజుపై జయము సందినవాడును అని తెలియుచున్నది.

కదంబరాజగు రవివర్త శాసనములయందు చండదండుడను కంచి రాజౌకడు గాన్నించుచున్నాడు. చండదండుడనుమాట బిరుదేగాని పేరుగాదనియు, చండదండ బిరుదాంకితుడు కంచిరాజగు మొదటి సందివర్త యనియు కె. జి. శంకరయ్యగారు జెప్పుచున్నారు. ఇది నిజమేని సందివర్త కాలమున పల్లవులు వైజయంతి కదంబులను లోబఱచుకొనుటకు మరల బ్రయత్నము జేసిరని తలపవలసియున్నది.

మాంథాత్యవర్త మరణానంతరము వైజయంతి రాజ్యమున కతని పుత్రుడగు రవివర్త యధిపతియాయెను. రవి పసివాడగుటచే నాతని దాయాదియు, పల్లవరాజు శ్రీతుడు నగు విష్ణువర్త వైజయంతిని హరింపగోరెను. కంచిరాజగు చండదండుని బ్రావువడసి విష్ణువర్త యాతనిపై

గయ్యమునేయదొడఁగెను. ఈయధమున రవివర్త కే జయము గలిగెను. యుద్ధమున విష్ణువర్త మడిసెను. చండదండఁడు పెకలింపఁబడెను.

“శ్రీవిష్ణువర్తప్రభృతీన్న రేంద్రా నిహత్యజిత్వాప్యధినీం సదస్తాం  
ఉత్సాద్య కాంచీశ్వరచండదండం పాలాశి కాయాం సమవస్థితస్య,  
కర్ణాటకమున దమ యధికారమును నేయుటకై పల్లవులు జేసిన కడపటి  
ప్రయత్న మిదియే. ఇంతటితో కర్ణాటకమున వారి ప్రభుత్వ మంతరిం  
చెను. చండదండఁడను బిరుదుగల నందివర్త ప్రాచీన పల్లవరాజులలో  
గడపటివాఁడు. అతని తరువాత పల్లవ రాజ్యము నశించెను.

ఈనందివర్తయే మన వాఙ్మయమునను శాసనములందును శ్రీ  
భ్యాతివడసిన త్రిలోచనపల్లవరాజుని కె. డి. శంకరయ్యగుగారు చిహ్న  
చున్నారు. నందివర్తయే త్రిలోచనపల్లవుడని చెప్పట కేయాధారమును  
లేదు. అయినను త్రిలోచన పల్లవుడను ప్రభాఙ్ముఁడగు నందిరాజు  
క్రీ. శ. ౬ వ శతాబ్దారంభమున నుండెనని కొన్ని నిదర్శనములు గలవు.  
ప్రాచీన పల్లవుల శాసనములనుబట్టి చూడ మొదటి నందివర్త గూర్జర  
మున కంచియందు రాజ్యము నేయుచుండెను కావున నందివర్తయే  
త్రిలోచన పల్లవుడను నూహ పొడమెను.

త్రిలోచనపల్లవుడు.

ఈతఁడెవఁడు? ఈతని చరిత్ర యెట్టిది? అను ప్రశ్నలకు నమ  
ధానము చెప్పవలసియున్నది. ఈతని చరిత్ర కాధారములు (౧) శాసన  
ములు, (౨) వాఙ్మయము. త్రిలోచనపల్లవునిగూర్చి వచించు శాసన  
ములుగాని గ్రంథములుగాని క్రీ. శ. ౧౦ వ శతాబ్దమునను తయయినవి.  
క్రీ. శ. ౧౦ వ శతాబ్దమునాటి శాసనమున నొకదానియందు  
పూర్వము తూర్పు మైసూరు దేశముపై రాజ్యము నేయుచుండిన నొకఁడు  
పల్లవులు దాము త్రినయన పల్లవునివంశమువారమని వచించియున్నాడు.



“శ్రీమూఁ ఈశ్వరవంశజః త్రిణయనః కాంచీపతిః పల్లవః” ఇత్యాది.  
తూర్పు చాళుక్యరాజగు విమలాదిత్యుఁడు తనరణ స్తిపూండి శాసనమున  
(1011) త్రిలోచన పల్లవుని చళుక్యవంశస్థాపకుఁడగు విజయాదిత్యునికి  
సమకాలికునిగ జేరియున్నాఁడు.

“విజయాదిత్యోనామరాజా విజిగీషయా దక్షిణాపథంగత్వా  
త్రిలోచనపల్లవమధిష్ఠిష్య దై వదురీహయా లోకాంతరమగమత్.”

క్రీ. శ. ౧౨, ౧౩ శకాబ్దములనాటివి నెల్లూరు జిల్లాలోని  
యాంధ్రచోడుల శాసనము లీతఁడు కరికాల చోడరాజునకు సమకా  
లికుడని వచించుచున్నవి. ఇవియన్నియు.

“స్వస్తి చరణసరోరుహ విహత(విహి)విలోచన త్రిలోచన ప్రము  
ఖాఖిల పృథివీశ్వర కారిత కావేరీతీర కరికాలకులరత్నప్రదీప” యని  
యారంభమగుచున్నవి.

ఇవిగాక మెకంజీ కలెక్టునులో సంకలితమైన దుర్జయరాజుల శాస  
నమునందు త్రిలోచన పల్లవునికూర్చిన సమాచారము గొంతకలదు.

తతః(తా)భూసుర కన్యకాయాం జాతస్త్రినేత్రాదణి మాదిసిద్ధః,  
బభూవ కాంచీనగరే నరేంద్రః త్రిలోచనః పల్లవనామధేయః.

రుద్రాష్టవీర్యా సరిదిగ్జయాత్రా

సంప్రార్థ్యరుద్రాంగ భవస్సహాయాః,

సదుర్జయా(ఁ) స్త్రీ(ఁ) స్వపురం నినాయ

భక్షేంద్రదేశేషు చమండలేశాః.

నిర్జిత్యతేషా మథదుర్జయానాం బాహూర్బలేనైవ దిశాస్సమస్తాః,

కాంచీపురేశ స్సభువం శశాస వారాళికల్లోల విశాలకాంచీం.

తే పుత్రకృష్ణం విరజాధినాథం నబద్ధవర్తాణ మనంతవీర్యం,

మేనేనజాదీన గజాశ్వతిృ స్వసాత్కృతాయేన గజాంతలక్ష్మీః.



కావున మొదటిబుద్ధవర్త కుబ్జవిష్ణువర్ధనునికి ముందటివాడు. కుబ్జ విష్ణువు వెంగిదేశమును క్రీ. శ. ౬౨౪ లో జయించెను. త్రిలోచనపల్లవుడు కుబ్జవిష్ణువునకు ముందటివాడు.

పై శాసనములవల్ల త్రివేత్తకల్లవునివరిత్ర పిట్టు తెలియుచున్నది: ఇతడు భూసురకన్యకయొక్క పుత్రుడు, పల్లవుడు, కలచిరాజు. దిగ్విజయము గావించి కృష్ణపర్యంతమున్న భూమిని గెల్చి దుర్జయాది యాంధ్రరాజుల నోడించి వారిని తనకు సామంతులుగ జేసికొని సముద్రమువఱకుగల భూమిని శాంచీపురము రాజధానిగఁ బరిపాలించెను. చాళుక్యవంశస్థుడగు విజయాదిత్యుడు దక్షిణదేశముపై దండెత్తిరాగా, నాతని నెదుర్కొని సమరమున సంహరించెను. అటుపిమ్మట చోళరాజగు కరికాళునితో నీతనికి పోరాటముగల్గెను. ఈపోరాటమున త్రిలోచనపల్లవుడు కరికాళునిచే నిర్జితుడై యాతనికి సామంతుఁడాయెను.

ఈశాసనముల సాక్ష్యమువల్ల దెలియు ముఖ్యాంశ మొకటి గను నింపఁదగియున్నది. చోళరాజగు కరికాళుఁడును, చాళుక్యవంశవసునకు మూలపురుషుడగు విజయాదిత్యుఁడును, త్రిలోచనపల్లవుఁడును సమకాలికులు. దీనినిబట్టి త్రిలోచనునికాల మొకవిధముగ గనుగొనవచ్చును.

విజయాదిత్యుఁడు చాళుక్యవంశమునకు మూలపురుషుడని యంటిమిగదా. ఈతని కైదవతరమువాడగు రెండవపులకేశి క్రీ. శ. 610 వత్సరమున సింహాసనము నధిష్ఠించెను. పురుషాంతరమునకు 25 సంవత్సరములచొప్పున లెక్కజేసిచూచిన విజయాదిత్యునికి పులకేశిని 125 సంవత్సరము లెడముండినట్లు తెలియును. అనఁగా విజయాదిత్యుఁడు క్రీ. శ. 485 ప్రాంతమున జీవించియుండెను. అతని సమకాలికులగు కరికాల, త్రిలోచనులును నాకాలమువారై యుండవలయును.

ఇక వాఙ్మయ మీతనిగుఱించి యేమిచెప్పునో చూతము. ఈ సందర్భమున వాఙ్మయమును రెండ తరగతులుగ విభజింపవలయును. ౧. ద్రావిడము. ౨. ఆంధ్రము.

౧. ద్రావిడ వాఙ్మయమున నీకథకుసంబంధించిన విషయమును మన్నిత్రులు టి. జి. ఆరవాముదమయ్యంగారలు దమ “కావేరి-మాఖరు”లను గ్రంథమునఁ గ్రోడీకరించి చెప్పియున్నారు. దానిప్రకారము “కావేరిసిగట్టుటకు దనట దోడ్పడుటకు కరికాలుఁడు ముకరి ప్రముఖులసామంతరాజులను విలువనంపించెను. సామాన్యులగు పనివాండ్రవలె సామంతరాజులుగూడ మట్టితట్టలను మోయువలయునన్న రాజాజ్ఞయును బంపఁబడెను. ఇతర సామంతరాజులు వచ్చినను ముకరిరాలేదు. కరికాలున కాసంగతి తెలిసెను. అతఁ డెటువంటివాఁడో కనుఁగొనుటకై తనముం దాతని ప్రతిమను వ్రాయించిచూచి, ముకరిస్వభావముచేత గర్జించుటనఁ దెలిసి యాతఁడు కావలయుననియే రాకపోయెననితలచి, కరికాలుఁ డా సకన్యుల నూడఁబెరుక నాజ్ఞయొసంగెను. తక్షణమే ఆ యాజ్ఞ నెరవేర్పఁబడెను.”

తమిళ వాఙ్మయములోని ముకరియే ముక్కంటి లేక త్రిలోచన పల్లవుడని సిద్ధాంతముననుచు క్రైస్తవకళాశాల త్రైమాసికపత్రికయందు రెండువ్యాసములు వ్రాసియున్నాము. ఆవిషయమునుగూర్చి యిచ్చట మరల చర్చించుట యనవసరము.

౨. ఆంధ్రవాఙ్మయములో త్రిలోచనపల్లవుని విషయమై ముఖ్యముగ మూఁడుగ్రంథములయందు జెప్పఁబడినది. ఇవి పాల్కురికి సోమనారాధ్యుని పండితాచార్యచరిత్ర, లింగన నవచోళచరిత్ర, తిక్కన సోమయాజిగారి నిర్వచనోత్తరరామాయణము. మొదటి రెండును



ముక్కంటికాదువెట్టి, ముక్కంటి చోడనామముగలవారి విషయమై  
పైఁజెప్పుబడిన తమిళవాఙ్మయమందలి కథ జెప్పుబడియున్నది. ముక్కంటి  
కాదువెట్టియే త్రిలోచనపల్లవుడని యందరు నొప్పుకొన్నవిషయమే.  
ముక్కంటిచోడుడనునది ముక్కంటిపల్లవునకు బదులు గ్రంథకర్త  
ప్రమాదవశమున వ్రాసియుండవచ్చు నని యూహించుచున్నాను.  
తిక్కనగారుమాత్రము త్రిలోచనపల్లవుడే కరికాలునివైరి యని చెప్పి  
యున్నారు. కరికాలుని గొప్పతనమును వర్ణించుచు,—

“హరించె బల్లవోద్వీశు నుల్లాసం బొందగ ఫాలలోచనము”

అని చెప్పియున్నాడు.

వాఙ్మయము త్రిలోచన కరికాలురు సమకాలికులని యొత్తి  
చెప్పుచున్నది. శాసనములుగూడ నీవిషయమునే జెప్పుచుండుటను మన  
మిదివఱకే చూచియున్నాముగదా. కావున నీవిషయమును విశ్వసించక  
పోవుటకు గారణ మగడలేదు.

త్రిలోచనపల్లవుడు క్రీ.శ. 435 సంవత్సరప్రాంతముననుండెననియు  
నిదివఱకుచెప్పియున్నాము. ఈగ్రంథమునందు నిర్ణయింపబడిన పల్లవరాజు  
కాలనిర్ణయపట్టిక ప్రకారము నందివర్మ క్రీ.శ. 435లో రాజ్యమునకువచ్చె  
ను. ఇందువల్లనే టి. జి. శంకరయ్యగారు నందివర్మయొద్దిలోచనపల్లవుఁ  
డును నొక్కరేయనిచెప్పిరి. ఓకపేళ చోళకదంబుల మైత్రియే త్రిలోచ  
నుని పతనమునకు హేతువైయుండు నేమోయని సంశయించిరి. ఈపై  
చర్చయొక్క నిజమెట్లున్నను క్రీ.శ. 6-వ శతాబ్దారంభమున చోళులు  
విజృంభించి పల్లవరాజ్యము నాక్రమించుకొనుటయేగాక దక్షిణాంధ్ర  
దేశమున చోళవంశముల స్థాపించిరి. ఈవంశజులనే యాంధ్ర చోళరాజు  
లని చరిత్రకారులు పేర్కొనుచున్నారు.



ప్రాచీన పల్లవుల శాసనములవల్ల యాకాలపు మతస్థితులు గొంత వఱకు తెలియుచున్నవి. వైదికమతము విశేషముగ గౌరవింపబడుచుండెను. పల్లవరాజులు తాము భారద్వాజున గోత్రజాలగు బ్రాహ్మణులమని చెప్పుకొనుటయే గాక అగ్నిష్టోమ, వాజపే యాశ్వమేధాది యాగములను జేసితిమనుచున్నారు. వేదాధ్యయన తత్పరులును, వైదికకర్త నిరతులును నగు బ్రాహ్మణులు సత్కరింపబడుచుండిరి. పల్లవరాజులు వైదిక విద్యల నభివృద్ధిజేయుచుండిరి. శివస్కందవర్త సత్యసేనుడను రాజు కడనుండి బ్రాహ్మణుల ఘటికను గెల్పెనని బేలూర్పాలెపు శాసనము జెప్పుచున్నది. కాంచీపురమునందొక గొప్ప విద్యాపీఠముండెను విద్యాభ్యాసమునకై దూరదేశములనుండి విద్యార్థు లచ్చటికి వచ్చుచుండిరి. కర్ణాటక దేశమునుండి మయూరశర్మ తన గురువగు వీరశర్మతోగూడి ప్రవచనమును నిఖిలమును బఠించుటకై కాంచీనగరమునకు వచ్చెను. “గురుకులమును చక్కఁగా నారాధించుచు, స్వశాఖను బ్రయత్నముతో బఠించువారికి నైతము బ్రహ్మసిద్ధి కలుగుట నృపాధీనమైన నంతకు మించిన దుఃఖ మేమికలదు” అను మయూరశర్మ వాక్యములను చక్కఁగ దఱిచి చూచితిమేని యతనికి విద్యాసంబంధమైన వివాదమేమో కలిగినట్లు తోచుచున్నది. ఆశ్వికులతోడనే కలహించుట వాస్తవమేని “బ్రహ్మసిద్ధి కలుగుట నృపాధీనమైన” యన్నమాటల కర్థమేమి? ఆశ్వికులతోడి వివాదమునకును, బ్రహ్మసిద్ధికిని, రాజునకును సంబంధమేమి? నాకు చూడ ఘటికతోడ రాజునకు చెక్కిని సంబంధమున్నట్లు తోచుచున్నది. విద్యార్థులను బరీక్షించి వారిని సత్కరించుట రాజున కాచారమని తోచెడిది. అట్టి పరీక్షార్థమై కూర్పబడిన సభయందు, మయూరశర్మకు రాజుచే నవమానము గలుగ రోషితుడై యాతని నెదిరించెను. ఈవిషయ మింకను చక్కఁగ విమర్శింపఁదగినది.

జైన బౌద్ధమతములపాడ శాసనములయం దెచ్చటను గాన్పించక పోయినను, దక్షిణదేశము నవినశించినని చెప్పరాదు. కుంతలరాజులగు మృగేశ, మాంధాత్య, రవివర్మలు జైనమతస్థులు. వారి శాసనములం దనేకములు జినదేవాలయముల కిచ్చిన దానశాసనములు గంగరాజులగు కొంగాణివర్మయు మొదటి నూథవుడును జైనులు. తరువాతి రాజులు కొందఱు జైనధర్మమును త్యజించి, వైదికధర్మము నవలంబించిరి. ఇది పల్లవ సంస్కర్మమువల్ల గలిగిన మార్పై యుండవచ్చును.

ఇవిగాక పౌరాణిక హిందూమతమునకు ముఖ్యదైవములగు శివ విష్ణువులు జక్కఁగ నారాధింపబడుచుండిరి. పల్లవరాజులం దనేకులు వైష్ణవు లనుటకు నిదర్శనములు గలవు. శివస్కంధవర్తయొక్క కోడలగు చారుదేవి బాలూకులోని ధూళిమహాభటారక నారాయణదేవునకు గొంతభూమిని దానముచేసెను. రెండవ కుమారవిష్ణువు తాను 'భగవత్పాదానుభ్యాతుఁడ'ననియు 'పరమభాగవతుఁడ'ననియు జెప్పుకొని యున్నాఁడు. మొదటి కుంగోడు శాసనదాతయగు స్కంధవర్తయొక్క సంతతివారి శాసనములన్నియు 'జీవంభగవతా' యను చాత్యముతో నారంభమగుచున్నవి. ఉదయేంద్రశాసనదాతయగు మొదటి నందివర్మ తాను భగవత్పాదానుభ్యాతుఁడననియు పరమభాగవతుఁడ ననియు చెప్పుకొని యున్నాఁడు. ఇట్లే, యు. మ. విష్ణుగోపుఁడును నాతని కొడుకగుసీంహవర్తయు, చునుండిగు విష్ణుగోపుఁడును భగవత్పాదానుభ్యాతులనియు పరమ భాగవతులనియును వర్ణించబడియున్నారు. యు. మ. విష్ణుగోపుఁడు 'విష్ణుహారదేవకులమునకు' భూమిని దానము చేసినట్లు చెప్పబడియున్నది.

శైవమును ప్రాముఖ్యతకు వచ్చుచుండెను. దక్షిణదేశమున వైష్ణవ మతముకంటె శైవమతమే పురాతనమైనదిగ గన్పించుచున్నది. కదంబ

కకుష్టసర్ప శివభక్తుడు. స్థానకుండూరునందలి శివాలయమున కారణదొక  
శతకావమును ద్రవ్వించి శాసనము నేయించెను. ఈ శాసనమువల్ల దేవా  
లయము కడు పురాతనమైనదని తెలియుచున్నది: “సాతకన్య్యాదిభిశ్చర్ధ  
యాభ్యర్చిష్యే” యన్న వాక్యమువల్ల నీదేవాలయ మాంధ్రరాజుల  
కాలమునుండి యున్నదని తెలియనొచ్చుచున్నది. శైవము పురాతనమత  
మని యిందువల్ల బోధపడగలదు. మొదటి కృష్ణవర్త సేనానియగు శివ  
నందజర్త తాను కరుణమాహేశ్వరుడనని చెప్పుకొనియున్నాడు.  
మాహేశ్వరులను వేరు పాశుపతశైవులకు తఱచుగా గలరు. పాశుపత  
ము గణపపురాతన మతము. ఇందుచే ప్రాచీనపల్లవుల కాలమున పాశు  
పతముగూడ నుండెనని తెలియుచున్నది పల్లవరాజులలో మొదటి నంది  
వర్త శైవపక్షపాతియని దోచుచున్నది. “అనుగ్రహద్యేన పిశాకపాణేః  
ప్రసర్తితో దృష్టిశిషః ఫణీద్రః” యని జేలూర్వాకృత శాసనమే ఈ  
యూహాధారము. నందివర్తయే త్రిలోచనపల్లవులైన యాతయ  
పరమశివుని భక్తుడని నేటుక చెప్పవలయుగా.

జనసామాన్యముయొక్క మతాచారములను గురించి శాసనముల  
యం దేమియును గానరాదు. రాజశాసనములు సామాన్యజనుల విష  
యముం దలచవు. జనసామాన్యముయొక్క మత మింకను బౌద్ధమత  
మై యుండవచ్చును. అయిన నట్లునుటకు శాసనములందాధార మేమి  
యును లేదు.

ప్రాచీనపల్లవుల యశమును పరిశోధకులగు పండితులుగూడ నింక  
ను చక్కగ గుర్తించలేదు. సింహవిష్ణుని వంశమే ప్రాచీనపల్లవవంశము  
కంటె బలీనుమైనదనియు గొప్పదనియు పండితులయభిప్రాయము. కొన్ని  
యంశములను బట్టిచూడ సింహవిష్ణుని వంశజులు గొప్పవారని యొప్పు

కొనవలసినదే. చరిత్రానిత రాజ్యవిస్తీర్ణము గొప్పతనమును సూచించు నేని ప్రాచీనపల్లవులు సింహవిష్ణుని వంశమువారికంటె గొప్పవారని యొప్పు కొనక తప్పదు. కృష్ణాకావేరులమధ్య పూర్వసముద్రముకడనుండి పశ్చిమ సముద్రమువఱకు వ్యాప్తమైన యాంధ్ర ద్రావిడ కర్ణాటక దేశములపై వారి యేలుబడి చెల్లెను. వేంగివారి యధికారమునకు లోబడినందులకు గొన్ని సూచన లున్నవి.

శివస్కందవర్త యనంతరము కర్ణాటమున వారి యధికారము తీరించినను సింహవర్త రాజ్యాధిపత్యము వహించిన పిమ్మట నాంధ్ర ద్రావిడ కర్ణాటములయందు వారి యధికారము నిరంకుశముగ సాగ నారంభించెను. వేంగియు మ. విష్ణుగోపుని స్వాధీనమున నుండెను. చోళులు మొదటి కుమారవిష్ణు బుద్ధవర్తలచే తిన్న దెబ్బలనుండి యప్ప టికి తేరుకొనలేదు. గంగులు సామంతులైరి. కదంబులు చిడుగగొట్టు బడిరి. సింహవర్త దక్షిణ దేశమునకెల్ల నధిపతి యాయెను. ప్రాచీన పల్ల వులలో కడు దొడ్డవాడీ గాజా. ఇంతకు మించినవాడు ప్రాచీన పల్లవుల లోనే కాదు, సింహవిష్ణుని వంశజులలోగూడ—ఓక మొదటి నరసింహ వర్త దక్క—గానరారు. కావున ప్రాచీన పల్లవ చరిత్రమును పఠించునప్పు డీవిషయమును జ్ఞప్తియం దుంచుకొనుట ఖాగు.





## కరికాలచోల మహారాజుల శాసనము

ఈ శాసనము గుంటూరుజిల్లా పులివెందుల గ్రామమునకు దున్నట్లు లోకలు రికార్డు సూపు రెండు పుట కెరగ లో చెప్పబడియున్నది. శాసన మంతయు, సామ్రాజ్యముగ వ్రాయబడి లేదు, మనకు లభించినది శాసన మధ్యభాగములోని శకలము; లోకలు రికార్డులో వ్రాయబడియుండు ఇతర శాసనములందువలె దీనియందును తప్పు లనేకము లున్నవి. అందలి విషయము ముఖ్యమైనది; దక్షిణ హిందూస్థానముయొక్క చరిత్ర నిర్మాణమున కత్యంతోపయోగము. శకలమైనది, తప్పులకుప్పయైనను, పరిశోధక పండితుల దృక్పథమునకు దాని నీడ్చుట మంచిదని తలచి ప్రచురింప నుద్యమించియుంటిని. ఇంతలో నామిత్రులు ప్రభాకరశాస్త్రిగారు, ఏకారణముచేతనో, ఈ శాసన ప్రతిబింబమును చెప్పించితిని చెప్పిరి. దానిని నాకెరవిచ్చుని వారిని యాచించితిని. నామిత్ర వారికిగల విప్రు లాభిమానముచే దానిని నాకొసంగిరి. ప్రతిబింబమును చదివితని. కొన్ని సందేహములు కలిగినవి. నామిత్రులు సోమశేఖరశర్మగారు నాతో దానిని చదివి సంశయములను దొలగించిరి. ఇట్లు ప్రభాకర సోమశేఖరులు సహాయులుకాగా, ఈ శాసనశకలమునందలి తప్పులను నిర్దుకొంటిని. వారికి నానమస్కారశతములను సమర్పించి కృతజ్ఞుడ నగుచున్నాను.

శా స న కా ల ము.

“కరికాలచోల మహారాజుల శాసనము” అని లోకలు రికార్డులో వ్రాయబడియున్నది, ఇది. ఆమహారాజు శాసనముకాదు; ఏలన; కరికాలుడు క్రీ. శ. ౭-వ శతాబ్దమునకు ముందటివాడు; క్రీ. శ.



2-వ శతాబ్ది శుద్ధ్య రేనాఁడుపై బ్రభుత్వముజేసిన పుణ్యకుమారుఁడను రాజు తాను కరికాలుని వంశమున జనించినట్లు చెప్పుకొనియున్నాఁడు<sup>1</sup>; తమిళ పరిశోధకులు ఈకరికాలుని కాలము క్రీ. శ. ౪, ౬ శతాబ్దముల నడుమనని నిర్ధారణచేసియున్నారు. లిపివైఖరిని బట్టి చూడ పులవర్తి శాసనము క్రీ. శ. ౧౧-వ శతాబ్దమునకు ముందటిదికాదని తోచుచున్నది. కావున ఇది కరికాలమహారాజు శాసనము కాజాలదు. మఱియొక్కరిదో? వెలనాటి ప్రభువులదని శ్రీప్రభాకరశాస్త్రిగారు<sup>2</sup> రన్నారు; కాని అది పొరఁబాటు. వారు తెప్పించిన ప్రతిబింబము వెలనాటిప్రభువుల శాసనపు ప్రతిబింబముతో కలిసివచ్చుటచేతను, లిపి యొక్కరీతిగ నుండుటచేతను, ఆద్యంతములు లేని ఈశాసనపుతునుక పై వెలనాటిప్రభువుల శాసనఖండ మనుభ్రమ వారికి కలుగుట కవకాశము కలిగినది. వెలనాటిరాజుల శాసనములలో కరికాలునివృత్తాంతము వచ్చుట కవకాశములేదు ఏలన, వారు చోళులుగారు; పరిశుద్ధాంధ్రచతుర్థకులజులు. వారి శాసనములలో కరికాలప్రస్తావన యెచ్చటను గాన్పించుటలేదు. కావున మన శాసనఖండము వెలనాటిరాజులది కాదు. మఱియొక్కరిదన్న, ఆకాలముననే గుంటూరు సీమయం దచ్చటచ్చట సామంతులుగను స్వతంత్రప్రభువులుగను, రాజ్యములు సేయుచుండిన తెలుఁగుచోడరాజులదిగ నుండవలయును. ఈ తెలుఁగు చోడరాజులు, కరికాలుని వంశజులమని చెప్పుకొనిరి. కావున, శాసనములయందు వారు తమ వంశమునకు మూలపురుషుఁడగు, కరికాలుని ప్రశంసించుట యుదితమే. ఇట్టి ప్రశంస, ప్రచురింపఁబడిన ఆంధ్రచోళశాసనములం దన్నిటియందును గాన్పించుచున్నది. మఱియు, కరికాలచోళ త్రిలోచన కల్లవుల వైరకథ, ఆంధ్రచోళశాసనములయందు

దప్పు, మఱియొచ్చటను వర్ణింపఁబడియుండలేదు. పై కారణములవలన, ఈ పులవర్తి శాసన శకలము. క్రీ. శ. ౧౧-వ శతాబ్దమునాటి యాంధ్ర చోళ రాజులదని నిర్ధారణ నేయఁచుచ్చాను.

శా స న వి ష య ము.

చంద్రమాళియొక్క పాదపద్మమునందలి భృంగమగు కరికాలుఁడు ఇక్ష్వాకుని (?) వంశమున బుట్టెను. ఆరాజు, ఈశ్వరుని ఆరాధించి, సర్వ సంపదలను సమృద్ధిపఱచుటకై స్వర్ణవృష్టిని కురిపించెను. త్రినేత్రపల్లవుఁడను నృపుని గర్వితునిగా నెఱింగి, వాని ఫాలలోచనమును భగ్నము చేసెను. భోజుఁడనురాజుచే సూర్యుని కర్పితములైన మూఁడు అర్ఘ్య పాత్రలను సూర్యునికడకు బోసీయక ఆకాశమున నాపి భోజుని దాసుని వలె చేసెను. ఇక్ష్వాకువంశ ప్రభువులకు రాజధానియు, మనుష్యులకు శుభావనాయు నగు ఆయోధ్యనుండి బ్రాహ్మణాదులగు వాల్లు వర్ణముల వారిని కొనివచ్చి పల్లవరాజు దేశమునందు రాష్ట్రములను, నగరములను యిచ్చి శ్రీ పర్వతచ్ఛాయయందు ప్రతిష్ఠించెను. అచ్చట తన పేరిట లింగ ప్రతిష్ఠ చేసెను.

వి మ ర్శ.

కరికాలుఁడు, చిరకాలముక్రిందట చోళదేశమున రాజ్యముచేసిన ప్రభువు. తొలుదొల్త నితని రాజధాని కావేరి తీరమున ప్రస్తుతపు తిరుచినాఁల్లికి పశ్చిమమున మైలు దూరముననున్న ఉరయూరు. విదేశ వాణిజ్య సౌకర్యార్థమై కావేరి ముఖద్వారముకడనున్న పువూరు లేక కావేరి పూంపట్టినమును కరికాలుఁడు రాజ్యమునకు ముఖ్యస్థానముగ జేసెను. ఇతఁడు దిగ్దేశ. పాండ్య కేరళ సింహళములను జయించి ఆదేశపు ప్రభువులను దాసులనుగ జేసికొనెను. ఇంతేకాక సింహళవాసులను

వేసపేలుగ గొనివచ్చి కావేరికి వేలగట్టు పెట్టివాండ్రనుగ జేసెను.  
రాజుల నెత్తిపై తట్టులుపెట్టి మట్టి మోయించెనట! ఉత్తరదేశమును  
హిమాచలమువరకును జయించి ఆకొండనానువులపై చోళరాజుపతాక  
ములను జెప్పించెనట!

ఈవిషయములన్నియుఁ ద్రమిళపరిశోధకుల గ్రంథములనుండి  
సంగ్రహింపఁబడినవి. ఆంధ్రకావ్యములయందును ఇట్టి వర్ణనలే కన్పడు  
చున్నవి. తిక్కన్నగా రిట్లనుచున్నారు :

కా, చేనేతం బృథివీశు లందుకొన గాళీసింధుతోయంబులక  
జేసెక మజ్జన, ముంగుటంబున హరించె బల్లవోర్వీశు ను  
ల్లాసంబందగ ఫాలలోచనము, లీలం గట్టె కావేరి, హే  
రాసాధ్యాఖిలదిజ్ముఖుండు కరికాలత్తావిభుం డల్పుడే<sup>1</sup>.

ఈవిషయములే విపులముగ నవచోళచరిత్ర<sup>2</sup>యందు వర్ణింపఁబడి  
నవి. ప్రస్తుతము ఇచ్చట విమర్శింపఁబడు కాసనము మనకు పైవిషయ  
ములను జెప్పుటయేకాక కొన్ని క్రొత్తవిషయములను తెలియజేయు  
చున్నది. కాఖనమువలన మనకుఁ జెలియువిషయములు :

1. కరికాలుఁడు గొప్పశివభక్తుఁడు. ఈతని భక్తివిశేషమును  
ద్రావిడశైవ గ్రంథములు కొనియాడుచున్నవి. ఆంధ్రశైవులఁగూడ  
సీతఁడు శివునకు నచ్చిన భక్తుడనియే తలఁచుచున్నారు. పండితారాధ్య  
చరిత్ర నవచోళచరిత్రలయం దీతని భక్తిప్రభావములు కీర్తింపఁబడినవి.

2. సర్వసంపదల సమృద్ధికై స్వర్ణవృష్టిని గురిపించెను. ఇది చరి  
త్రకు అందనివిషయము.

1. నిర్వ. ఉ. రా.

2. ఆంధ్రపత్రిక ఆఫీసు ప్రకటన.

3. త్రినేత్రపల్లవుఁడు గర్వితుఁడగుట నెఱింగి నాని ఫాలలోచన  
మును భగ్గుముకేసెను. ఈవిషయమే సర్వచోత్ర రామాయణము  
నందు “హరించె బల్లవోర్వీశు నుల్లాసం బందగ ఫాలలోచనము” అను  
వాక్యముచే సూచింపబడినది. ఇతనికి ముక్కంటికాద్వైత్తియను మారు  
పేరు గలదు. ఈయదంతము పాల్కురికి సోమన్న పండితారాధ్యచరిత్ర  
యందును గలదు.

“ఏల యిట్టివి వేయు నెన్న ముక్కంటి  
కాళి[దు] వెట్టియటన్న గణనాథుఁ డొకడు

\* \* \* \* \*

మేదురభక్తిమై మించి లోకముల  
నాది సాక్షాత్తినయనుండని నుడువ  
కరికాల చోడుఁడక గణరాయకుండు

\* \* \* \* \*

విభ్రమలీలఁ గావేరిగట్టుచును  
ముట్టినమహిమమై ముక్కంటి కాదు  
వెట్టి నాకావేరివెట్టికిఁ బిలువ  
ముక్కంటి వాఁడేల మును వెట్టిజేయు  
ఇక్కంటివానికి నేజేమ ననుదు;  
ఇచ్చినవాఁ డెవ్వఁ డీనేత్రమహిమ  
నచ్చుగా మక్కన్ను నతనిరూపంబు  
ముంగలవ్రాయించి మొగి దవకాలి  
యుంగుటంబున నట యొత్త ముక్కంటి  
కాళి[దు] వెట్టి నొసటి కన్నటుపగుల  
కాళివెట్టిన యహంకారం బడంగె <sup>1</sup>

ఈకథను విపులముగ నెఱుగ గలఁపుగలవారలు నవచోళచరిత్రను జదువవలయును. ప్రతి యాంధ్రచోళశాసనమునందును “చరణ సరో రుహవిహతవిలోచన త్రిలోచన ప్రముఖాఖిలపృథ్వీశ్వర కారితకావేరి తీర కరికాలకుల రత్నప్రదీప” యను వాక్య మిశితమే సూచించు చున్నది, ఇదే కొణిదెనలోని ఓప్పిలిసిద్ధి శాసనమున నించుక విపులముగ స్థిరపఁబడినది.

క. కావేరిదరులు గట్టగ, వేవేల్లవుఁడు దనదు వెట్టికి రామిన్  
దా వానినుదుటి కనువో, గా వడిఁ గరికాలవిభుఁడు గాఁబందుడిచెన్.

ఇట్టివి శాసనములయందు పలుచోట్ల గాన్పించుచున్నవి. వీనివల్ల కరికాలుఁడు త్రినేత్రపల్లవుని జయించెననుట నిశ్చయమని తోచుచున్నది ఈత్రినేత్రపల్లవు డెవ్వఁడు? ఈవిషయమును గూర్చి ప్రత్యేకించి యొక వ్యాసమును వ్రాయవలసియున్నది. గ్రంథవిస్తరభీతిచేతను, సందర్భ మిది కాకపోవుటచేతను, ఇచ్చట సూక్ష్మముగ నాతని విషయము వచించి విరమించుచున్నాఁడను.

ఇతఁడు పల్లవుఁడు; కంచిరాజు. పూర్వకల్పిమసముద్రములకును, గృష్ణా కొల్లడములకును మధ్యనున్న దేశము నేలినప్రభువు. చాళుక్య వంశమునకు మూలపురుషుఁడగు విజయాదిత్యు డితనితో పోరి సమ సెను. ఇతఁడు శైవమతాభిమాని. అనేక శివాలయములను నిర్మించెను. శూద్రుల ఆర్చకత్వమును దొలగించి బ్రాహ్మణుల నర్చకులనుగఱిసి వేద శాస్త్రవిహితముగ శివార్చనను నడపెను. జైనబౌద్ధమతములను నాశము చేసెను. జైనవసతులను, బౌద్ధవిహారములను పడిగొట్టించెను. బ్రాహ్మణ మతము నుద్ధరించెను. దక్షిణదేశమున ఆర్యనాగరకతను బ్రవేశపెట్టి



దేశమును బర్బరాంత్రమును గాకుండజేసెను, ఆర్యావర్తమునుండి బ్రాహ్మణులను, బ్రాహ్మణేతరులను బిలిపించి అగ్రహారములను, భూములను ఇచ్చి వారు దక్షిణాపథమున శాశ్వతముగ నుండునట్లు చేసెను. అడవులను నరికించి గ్రామములను, పట్టణములను నిర్మించి వానిని వాసయోగ్యములుగ జేసెను. కడపట ఇతనికి కరికాలునితో వైరము పొసగెను. పరాజితుడై కప్పము నిచ్చెను. కంచిరాజ్యము చోళుల స్వాధీనమైనది. వారు దక్షిణాంత్రమండలము నాక్రమించుకొనిరి. రేచాడు, పాకనాడు మొదలగు సీమలు ఆంధ్రచోళుల కున్నిపట్టులాయెను. త్రిలోచనుడు ధరణికోట రాజధానిగా గుంటూరుమండలమును పాలించుచుండెను శాసనములలోను, వాఙ్మయములలోను, లోకలేరికార్థులలోను ఉన్నకథలలోని అద్భుత చిత్రములను దొలగించిన దొరకు చారిత్రకసంబంధవిషయ మింతయే.

ఇట్లు త్రినేత్రుని నిర్జించి, యతనిరాజ్యమున విశేషభాగమును కరికాలు డాక్రమించుకొనెను. కృష్ణకు దక్షిణముననున్న సర్వదేశములకును జక్రవర్తి యాయెను.

1 భోజుని జయించి దాసునిగ జేసుకొనెను.

ఒప్పిలి సిద్ధకొండదెన శాసనమునందు ఈవిషయము సంస్కరింపఁబడియున్నది.

“ఇనుపాదము లర్చింపగ, జనుభోజుని యర్ఘ్యమంత్ర జలపాత్రలుదా వినువీధి నాగబంచెను, ఘనముగ దనమాననొడిచి కరికాలుడిలన్.”<sup>2</sup>

ఈభోజునికథ కరికాలుని మాహాత్మ్యమును దెలియఁజేయు అద్భుతవిషయములో మునిగియున్నది. మహాత్వశూచకములగు అమా

1. జర్నల్ ఆఫ్. ఇం. హి. Vol, VI.

2. S. I. I. VI. 628.

నుష చర్యలవలె భోజిని కథయు, చరిత్రరచనమున విసర్జనీయమా! అట్లునుకొనిన భోజిడే మిథ్యాపురుషుఁ డగును. ఇతర్కమున కవసరముండదు. అటుగాక చారిత్రాత్మకుఁడగు వ్యక్తియని తలచితమేని ఎవఁడాతఁడను ప్రశ్న కెడముగల్గుచున్నది. ఆకాలము (అనగా క్రీ. శ. 3, 4 శతాబ్దముల మధ్యయుగము) నందలి, శాసనములందు కృష్ణదక్షిణభూములనేలిన రాజులలో భోజిడను రాజుగాని, తన్నామాంకిత మగు రాజవంశముగాని పొడకట్టదు. కృష్ణదాటిన దక్కనుపీఠభూమిపై వాకాటకరాజవంశ మొకటి గాన్పించుచున్నది. ఆంధ్రులకు వెనుక దక్కనుపీఠభూమిపై సామ్రాజ్యపదము నార్జించి, క్రీ. శ. 4, 5 శతాబ్దములలో మహావైభవముతో నేలిన వంశమిది. వాకాటక రాజకుటుంబమునకును, సకలోత్తరావధానులగు గుప్తచక్రవర్తులకును బంధుత్వముగలదు. ఇట్లే వేంగి నేలిన విష్ణుకుండినులకును వాకాటకులకును. ఈవాకాటక రాజ్యజన్మస్థానము విదర్భ. విదర్భ భోజులకు బుట్టి నిల్లు. భోజయను పదము జాతిని సూచించునది. 'యదువృష్టి భోజిల' నామములండఱును గుర్తెరింగినవే. భోజులరాజు భోజరాజు. సంగ్రహముగ వాకాటకదేశము భోజదేశమనియు, వాకాటక రాజు భోజరాజనియు, గీర్వాణవాఙ్మయము దెల్పుచున్నది. ఈశాసనపు భోజిడు చరిత్రాత్మకవ్యక్తి యేని, అతడు విదర్భదేశపురాజై యుండవలయును. హూణుల దండయాత్రలు గుప్తసామ్రాజ్యమును విచ్ఛిన్నము నేయువలకును వాకాటక రాజ్యమును చెడక నిలిచినది. తదనంతరము రాజ్యవిప్లవము జరిగినది. దేశమంతయు. సంక్షోభము నందినది. క్రీ. శ. 6-వ శతాబ్దారంభమునందే పూర్వవాకాటక రాజ్యమున నల చళుక్యాదులగు నూతన రాజవంశములు దలలు పైకెత్తినవి. కరికాలుఁడు భోజిని గెల్చి యుత్తరావధముపై దండెత్తిపోవుట నిక్క

మేని వాకాటకుల యంత్యవశయందు, అనగా శ్రీ. శ. ౬ వ శతాబ్దా  
రంభముననో, ఇంచుక తత్పూర్వముననో యాకార్యములను తేసియుండ  
వలయును.

5. ఆయోధ్యనుండి బ్రాహ్మణులు మున్నగు నాలుగువర్ణములను  
తోడైచ్చి శ్రీ పర్వతచ్ఛాయయందు పల్లవరాజు రాజ్యమున పట్టణములు  
ను, గ్రామములును, వారికిచ్చి తగినయేర్పాట్లను జేసెనట! ఇది పైవిష  
యమునుఁజూలి నూతనమైనదే. ఒకానొకశాసనము చోళులయోధ్య  
నుండి దక్షిణమునకు వచ్చి రాజ్యనిర్మాణమునుఁ జేసికొనిరని తెలుపు  
చున్నది. ఇది విశ్వసనీయమగునా? అగునేని కరికాలుఁడు ఆయోధ్యనుండి  
బ్రాహ్మణులనేకాక తదితరవర్ణములవారినిఁగూడ దోడైచ్చుటకు గార  
ణముఁ దెలియుచున్నది. శ్రీ ప్రభాకరశాస్త్రిగారు చోళులు ఆద్యము  
దక్షిణాఁధస్థులు గారనియు, ఉత్తరదేశమునుండి వచ్చిరనియుఁ జెప్పి  
యున్నారు; నిజమేమో! భావిపరిశోధనమువల్ల సత్యము తేలఁగలదు.

6. కావేరికి వేలనుగట్టుట సుప్రసిద్ధవిషయము. దీనిపై వ్యాఖ్యాన  
మవసరముగాదు.

ఈశాసనము శకలమైనను కరికాలునిగుఱించి నూతనవిషయము  
లను దెలియఁజేయుచున్నది. కాన, చరిత్రరచయిత కిది మిక్కిలి యుప  
యోగకారి. ఇంకను లోకలురికార్దులవల్ల కరికాలునిచరిత్రము గొంత  
తెలియుచున్నది. ఇతఁడు ప్రజలసౌఖ్యమునకై పాటుపడిన మహారాజు.  
దేశమును వెల్లువయందు మునుఁగనీయక కావేరికి దరులు గట్టుట యంత  
కుముందే తేల్చితిని. ఇంతేకాక అడవులను నడికించి పురములను గ్రామ  
ములను నిర్మించెను. నాగరకులగు ఆర్యజాతులవారినిఁ దోడైచ్చి దేశ  
మునుండి బర్హరత్వమును వెడలనడచెను. ఎన్నియో అగ్రహారములను  
బ్రాహ్మణుల కొసఁగెను. లెక్కలేని దేవాలయములను గట్టెను. వ్యవసా  
యాభివృద్ధికై చెరువులను ద్రవ్వించెను. నదులకు అనకట్టలుగట్టి కాలు  
వలద్వారా నీటిని తేచ్చి చెరువులను నిండించెను. ఆరణ్యభూములు

వ్యవసాయమున కనుకూలము లగువటకును పన్ను నడుగక రైతులకు ఉచితముగ నిచ్చెను. పిమ్మట పన్నుల నేర్పటదెను. నూతనగ్రామము లభివృద్ధికిరాగా రాజ్యపాలనసౌకర్యమునకై వానిని నాడులుగ విభజించెను. ఇట్లు ప్రజాభివృద్ధికై యామహారాజు పలువిధముల పాటుపడెను. ఇట్టి మహాపకారిని ఆంధ్రులు మఱచుటెట్లు? కావుననే దత్తమండల వాసు లాతని నిప్పటికిని స్మరించుచున్నారు. తిక్కన్నగా రన్నట్లు, “కరి కాలక్షావిభుం డల్పుడే!”

తద్వంశజాతో కరి కాలచోడః, శశాంకభృత్పావయోజభృంగః. ౧

సవనసంపత్సమృద్ధ్యర్థకాం స్వర్ణవృష్టి తథాకరోత్,

బాధామృడం సమారాధ్య రాజా రాజతరా మవత్. ౨

త్రినేత్రపల్లవం భూపం శృత్వాగవిణతమాజ్ఞయా,

తస్యాంబకం లలాటస్థంభగ్నంకృత్వా వ్యరాజత. ౩

భోజపూజాఘృణాపాత్రాణి త్రిణి సూర్యార్కపిణితానిచ,

నిజాజ్ఞయాంబరస్థాని చక్రే తం దాసవన్నృపం. ౪

సహ్యాపాదోద్భవా దేవీం కావేరిం చోడమండలే,

బధ్యా చోడమహీపాలో రరక్ష వసుధా మిమాం. ౫

ఇత్స్యాకువంశజాతానాం నృపాణాం నగరీశుభా,

శుభావహా మనుష్యాణా మయోధ్యా రాజతే సదా. ౬

తత్రస్థా బ్రాహ్మణాదీంశ్చ చతుర్వర్ణసముద్భవాః,

నీత్వాపల్లవరాజశ్చ రాష్ట్రాణి నగరాణిచ. ౭

దత్త్వా శ్రీసర్వతత్త్వాదే ప్రతిష్ఠామకరోద్భ [వి\*]

[తత్ర\*] లింగంప్రతిష్ఠాప్య, స్వనామ్నాపల్ల.....\* ౮

# మంగళేశ్వరుడు.

౧

ఈతఁడు బాదామిపురమును రాజధానిగ నేర్పఱచుకొని కర్ణాట కుంతల కొంకణదేశముల నేలిన పాశ్చాత్యచాళుక్యరాజులలో నైదవ వాఁడు. ఈతనిచరిత్ర మిక్రిందిశాసనములన దెలియుచున్నది.

౧. బాదామిగుహలోని శిలాశాసనము<sup>1</sup> ౨. నేరూరుతామ్ర శాసనము ౩. మహాకూట శిలా స్తంభశాసనము. ౩

ఈమూఁడును మంగళేశ్వరుని శాసనములు. ఇవిగాక,

౪. రెండవ పులకేశియొక్క ఆయ్యవొలైశాసనమును, 4

౫. ఆఱవ విక్రమాదిత్యుని ఏవూరుశాసనమును 5 మంగళేశ్వరునిచరిత్ర మునకు సంబంధించిన కొన్ని ముఖ్యాంశములను దెలియఁజేయుచున్నవి.

తనవంశమునుగూర్చి మహాకూట శిలా స్తంభశాసనమున మంగళేశ్వరుఁ డిట్లు చెప్పుకొనియున్నాఁడు. మానవశ్మ్యసగోత్రుఁడును, హరితి పుత్రుఁడును, చళిక్యవంశసంభూతుఁడును నగు జయసీంహుఁడను నర పాలుఁ డొకఁడుండెను. ఆతనిపుత్రుఁడు రణరాగుఁడు. ఆ రణరాగుని తనయుఁడు సత్యాశ్రయ శ్రీపుథివీవల్లభ రణవిక్రమాంకుఁడు. (ఈతనికి మొదటిపులకేశి యను పేరును గలదు). ఈతని కిరువురుపుత్రులు, బలభద్ర

1. Ind. Ant. X, P. 59.

2. „ VII, P. 161.

3. „ XIX, P. 7.

4. „ Ep. Ind. VI, P. 1.

5. „ Ind. Ant. VIII, P. 114.



వాసుభద్రులను బోలువారు, కీర్తివర్త మంగళేశ్వరు లనువారు జనన మందిరి.

కీర్తివర్తయు మంగళేశ్వరుఁడును ఒక తల్లిబిడ్డలుగారు ; సవతుల బిడ్డలు. ఈ విషయము మహాకూటశాసనములోని యీక్రిందివాక్యము వల్ల దెలియుచున్నది.

“తస్యథ [ర్త] రతబుద్ధే ర్వసుదేవ ప్రతిమ ప్రభావస్య బలవా సుభద్రోపమగుణౌ సుతౌ సముత్పన్నౌ. జ్యేష్ఠ [ః] శ్రేష్ఠగుణ సము దయోదిత పురురణవిక్రమా జ్ఞప్రియః.....కనీయాన్ ఉరురణ విక్రాంతమంగళేశ శ్రీపృథివీవల్లభేంద్రాఖ్యనృపౌ బభూవ.”

“ఆధర్తరతబుద్ధికి వసుదేవునితో సమమగు ప్రభావము గలవానికి (రణవిక్రమునకు) భలభద్రవాసుభద్రులతో తుల్యమైన గుణముగల వారలు పుత్రులు ఇరువురు పుట్టిరి. అందు శ్రేష్ఠములగు గుణములచే నతిశయించినవాఁడు పురురణపరాక్రమాజ్ఞుఁడు ప్రియుఁడు జ్యేష్ఠుఁ డును; ఉరురణవిక్రాంత మంగళేశ శ్రీపృథివీవల్లభేంద్రుఁ డనుపేరుగల రాజు కన్యఁడును అయిరి.”

“మదయన్తీమివ మహాపతివ్రతాం బట్పూరికులముయొక్క నొసటిమాణిక్యమును, అనేకవిధములగు ధర్మకార్యముల ఫలముచే పవిత్రము నేయఁబడిన దేహముగలదానిని, దుర్లభయును నామధేయము గల దేయాం దేవీమాహాయ.”

“మదయన్తీని బోలు మహాపతివ్రతను, బట్పూరికులముయొక్క నొసటిమాణిక్యమును, అనేకవిధములగు ధర్మకార్యముల ఫలముచే పవిత్రము నేయఁబడిన దేహముగలదానిని, దుర్లభయును నామధేయము గల దేవిని తన తండ్రి భార్యను పిలిచి.”

ఈవాక్యములపై స్త్రీటుగా రిట్లు వ్యాఖ్యానము జేసియున్నారు;

“అతడు (మంగళేశ్వరుడు) మొదటి కీర్తివర్తకు సవతితల్లి గర్భమునఁ బుట్టిన తమ్ముడు. వలన, యీశాసనముయొక్క ౧౩-వ పంక్తిలో దుర్లభదేవిని “స్వమాతరం” అనక “స్వగురుత్నీం” అని సంబోధించి యున్నాడు. ౧౫-వ పంక్తిలో తండ్రి వసుదేవునితోడను తనయు లిరువురును బలభద్రవాసుభద్రులతోడను బోల్పఁబడియుండుటయు నట్లే సూచించుచున్నది. వసుదేవునికి (=రణవిక్రమునకు) రోహిణి (=దుర్లభదేవి)యు, దేవకి (=?)యు నను నిద్దరుభార్య లుండిరి. బలభద్రుని లేక బలరాముని (=మొదటికీర్తివర్తను) ప్రథమమున దేవకియే గర్భమున ధరించినను, పిమ్మట నామె గర్భస్థమగు పిండమును యోగమాయ నేర్పుతో మెల్లన తిగిచి రోహిణికడుపున నిడియెను. తత్కాలమున బలభద్రుడు రోహిణి గర్భమునుండి యుదయమాయెను. అతని తమ్ముడు వాసుభద్రుడు, వాసుదేవుడు, లేక కృష్ణుడు (=మంగళేశ్వరుడు) దేవకి గర్భమున జన్మించెను. (కాబట్టి బలభద్రుడును వాసుభద్రుడును అనఁగా కీర్తివర్తయును మంగళేశ్వరుడును సవతులవిడ్డలు). పురు రణపరాక్రమ డిరు రణవిక్రాంత అను బిరుదములలోని ‘పురు’ ‘ఉరు’ శబ్దములు ఈవిషయమునే సూచించినను సూచింపవచ్చును. బాదామిగుహ శాసనమున మంగళేశ్వరకు “రణవిక్రాంతుడ”ను బిరుదముమాత్ర మున్నట్లు చెప్పఁబడి యున్నది. ఇచ్చట వైఁ బిరుదములలోని “పురు” “ఉరు” శబ్దములు కీర్తివర్త మంగళేశ్వరుల భిన్నమాతృత్వమును చూపుటకై తెచ్చి పెట్టుకొన్నట్లున్నవి. సెంటుపీటర్సుబర్గునిఘంటువు ప్రకారము “అధికము” “అనేకము” నను నర్థముగల “పురు” అను వైదికపదము, ఇతిహాసములలోను తరువాతి వాఙ్మయమునందును నానుపదములకు (Proper names) ముందు కనిపించుచున్నదనియు; ప్రాతవియును, అసాధారణములును నగు పదములపై నభిమానముగల భాగవతపురాణ కర్త

వీని నిశ్చే ప్రయోగించి యుష్మాదనియు నామ దెల్పుచు ఈయన్నదమ్ము బిద్ధును చాక్షుషమునుపుకుమారులగు 'పురు', 'ఉరు' అనువారలకు శోల్పఁబడి యుందురని ప్రాశ్నసరు కీలుహారన్ గారు చెప్పిరి. ఇందువల్ల మంగళేశుని కాలమున "పురు" శబ్దమును విశేషణముగ బ్రయోగించుటకు వీలుకాదని తేలుచున్నది. కాబట్టి యదియొక నామపద (Proper noun) మని తెలిసికొన వలయును. "పురు" శబ్దమునకు సమమగు "ఉరు" శబ్దమునకు గూడ నశ్లే యర్థము చేసికొనవలయును. అయితే "పురు" "ఉరు" అనువారలు సవతుల బిడ్డలో కారో నేను చెప్పఁ జాలను."1

స్థితుగారి చర్చనబట్టి చూడఁగా కీర్తివర్తము మంగళేశ్వరుఁ డును సహోదరులు కారనియు, సవతులబిడ్డలనియు తేలుచున్నది.

మంగళేశుని రాజ్యాభిషేకము.

మొదటి పాలకేశి మరణానంతరము మొదటికీర్తివర్త రాజ్యము జేసెను ఆతని మరణానంతరము మంగళేశ్వరుని రాజ్యాభిషేక మహా త్వవము జరిగెను. కాని యీ రాజ్యాభిషేకము జరిగిన దెప్పుడు? ఈప్రశ్నకు సమాధానము చెప్పుట సులభమైనది కాదు. ఏలన, మంగళేశుని రాజ్యాభిషేకకాల నిర్ణయము చతుక్కులచరిత్రలోని గూఢతమయగు సమస్య. ఈవైప్రశ్నకు మంగళేశునికాలపు శాసనములు మూఁడువిధము లగు సమాధానము లిచ్చుచున్నవి.

౧. బాదామిగుహశాసనమునం దిట్లున్నది :

"శ్రీమంగళేశ్వరో రణవిక్రాంతః ప్రవర్ధమానరాజ్యసంవత్సరే

ద్వాదశే శకనృపతిరాజ్యాభిషేక సంవత్సరేష్వతీతేషు షడ్భాషు శతేషు”  
“మహాకార్తిక పౌర్ణమాస్యాం.” ఇత్యాది.

దీనినిబట్టిచూడ మంగళేశ్వరుడు శకాబ్దము ౫౦౦ నాటికి ౧౨ సంవత్సరములు రాజ్యము చేసియుండె నని తెలియుచున్నది. కాబట్టి అతని రాజ్యాభిషేకసంవత్సరము శకాబ్దము ౪౮౮ లో ననగా క్రీ. శ. ౫౬౭-౬౮ సంవత్సరమున జరిగెనని తెలియుచున్నది.

౨. మహాకూటశిలా స్తంభ శాసనమునం దిట్లున్నది :

“ఉత్తరోత్తరప్రవర్ధమానరాజ్య షడ్భుశ్రీవర్షే ప్రవర్ధమానే  
సిద్ధార్థే వై శాఖపౌర్ణమాస్యాం.”

ఇందువల్ల మహాకూటశాసనము మంగళేశ్వరుని విదవ సంవత్సరమునకు సరియగు సిద్ధార్థివర్ష వైశాఖ పౌర్ణమాస్యనాడు వ్రాయించినట్లు తెలియుచున్నది. అయితే, మంగళేశ్వరుని రాజ్యషడ్భుశ్రీవర్షమునకు సరిపోవుశకాబ్ద మిందు చెప్పబడలేదు. కాబట్టి యీశాసనకాలమును నిర్ధారణసేయుటకు వీలులేదు. బాదామిగుహశాసనమున రచించినట్లు మంగళేశ్వరుని రాజ్యారంభము శ. ౪౮౮-వ సంవత్సరమైనయెడల మహాకూట శాసనము శ. ౪౯౩ లోఁ జెక్కించి యుండవలయును.

వాస్తవము విచారించిచూడ నిది బాదామిగుహశాసనముకంటెను నేరూరు తామ్ర శాసనముకంటెను తరువాతిదిగా తోచుచున్నది. బాదామిగుహశాసనమున మంగళేశ్వరుని శౌర్యదైర్యాదిగుణములు గణింపఁబడినవి గాని యాతనిచే జయింపఁబడిన దేశములుగాని పరాజితులగు శత్రువులుగాని పేర్కొనఁబడియుండలేదు. నేరూరుతామ్రశాసనమున తాను శంకరగణునిపుత్రుని గజతురగపదాతి శోశబలసంపన్నుని బుద్ధరాజును వెడలనడచితి ననియు, చలీకృష్ణవంశసంభవుని పదునెనిమిది యుద్ధ

ములయందు గెలుపుగొన్న ప్రాకను స్వామిరాజును హతము చేసినని యుఁ జెప్పుకొనియున్నాఁడు.

“తేన రాజ్ఞా శంకరగణపుత్రం గజతురగపదాతిరోశబలసంపన్నం బుద్ధరాజం విద్రావ్య చలిక్యవంశసంభవం అష్టాదశ సమరవిజయినం స్వామిరాజం చ హత్యా” ఇత్యాది.

మహాకూటశిలా స్తంభ శాసనమున తాను ఉత్తరదిగ్విజయముజేసి వైబుద్ధరాజు నోడించి, యాతని ధనమును సర్వమును గ్రహించి; అటు విష్ణుట భాగీరథీకూలమున దనశక్తిజయ స్తంభమును నాటుట మేలని తలఁచి మకుటేశ్వరనాథునికి దనమాటుదల్లియగు దుర్లభ దేవిచే భూదానమును చేయించితిని చెప్పుకొనియున్నాఁడు.

“సగుత్తరదిగ్విజయకృతబుద్ధి ర్బుద్ధసృప మవిజిత్య తస్య వసుమతేషముఁగృహ్య భాగీరథీకూలేశక్తి జయస్తంభనిరోఽణోత్సుక్త్యేన మనసా ధర్మజయస్తంభశక్తిః ప్రథమతరమేవ నిరోఽయితవ్యే త్యవధృత్య తదనఃకరణయోగభూతాం మదయ స్తీమివ మహాపతివ్రతాం బట్పూరకుల లలామభూతాం నైకవిధధర్మ ఫలభాగ్యపవిత్రీ కృతశరీరాం స్వగురుపత్నీం దుర్లభానామధేయాన్ దేవీమాహవాన్”

ఈబుద్ధరాజు కలత్పూరివంశజుడని యీ శాసనములోని ౧౩-వ పంక్తివలన తెలియుచున్నది.

ఇందువల్ల తెలియున దేమన :

బాదామిగుహశాసనకాలమువఱకు మంగళేశ్వరునకు ప్రఖ్యాతి గల శత్రువులతోఁ బోరాటము కలుగలేదు. బాదామి నేరూరు శాసన కాలములమధ్య కలత్పూరిబుద్ధరాజును చాలిక్యస్వామిరాజును కలసియో వేటువేటుగనో మంగళేశ్వరునిరాష్ట్రముపై దాడివెడలిరి ఇరుతెగలకును



పోరు సమకూరెను. ఈ యుద్ధమున స్వామిరాజు హతుడయ్యెను. బుద్ధ రాజు పరాజితుడై కలాయన మొనర్చెను, నేరూరు మహాకూటశాసనముల మధ్యకాలమున మంగళేశ్వరుడు కలత్సూరిరాష్ట్రముపై దండు పెడలి బుద్ధుని పరాజ్ఞునిచేసి వాని సర్వస్వమును వారించెను.

కాబట్టి మహాకూటశాసనము నేరూరు శాసనమునకు పిమ్మటను నేరూరుశాసనము బాదామిశాసనమునకు పిమ్మటను లిఖింపబడినవి. అనగా మంగళేశ్వరుని శాసనములలో బాదామిశాసనము మొదటను, నేరూరుశాసనము దానికి దరువాతికాలమునను మహాకూటశాసనము కడపటను వ్రాయింపబడినవి.

మఱియు మహాకూటశాసనము ప్రవర్ధమానరాజ్యక్షామ శ్రీ వర్షమునకు సరియగు సిద్ధార్థిసంవత్సరపు వైశాఖపౌర్ణమాస్యకాండ నెల కొల్పబడినది. మంగళేశ్వరుని రాజ్యకాలమున (శ. ౪౮౮-౫౩౨) నొక సిద్ధార్థి సంవత్సరము వచ్చినది. స్టీటుగారి లెక్కప్రకారము అది శ. ౫౨౫ కు సరిపోవుచున్నది. అంతకు పూర్వపు సిద్ధార్థి శ. ౪౬౫ న వచ్చినది. మంగళేశ్వరుని రాజ్యారంభము శ. ౪౮౮ అగుటచేత నతని రాజ్యకాలమందలి సిద్ధార్థి శ. ౫౨౫ నకు సరియైనదిగానే యుండవలయును. కావున స్టీటుగారు మహాకూటశాసనకాలము శ. ౫౨౫ అని సిద్ధాంతీకరించిరి. శ. ౫౨౫ మంగళేశ్వరుని రాజ్యక్షామశ్రీవర్షమైన అతడు శ. ౫౨౦ న నింహాసనారోహణము గావించియుండవలయును. బాదామి శాసనము రాజ్యాభిషేకవర్షము శ. ౪౮౮ అనుచున్నదిగదా! కాబట్టి యీ రెండు శాసనములును ఒకదానితో నొకటి విరోధించుచున్నవి.

(3) ఇంతేకాక కొందఱి మఠానుసరణమున సత్యాశ్రయ ధునివ రాజ యింద్రవర్ష గోవాశాసనము 1 శ. ౫౩౨ నకు సరిపోవు మంగళేశ్వ

శ్వరుని ౨౦-వ రాజ్యవర్షమున విభావబడినది. కాబట్టి మంగళేశ్వరుడు శ. ౫౧౨ మొదలు రాజ్యమేల నారంభించె నని భండార్కారేత్యాదులనుచున్నారు. బాదామి గుహశాసనమున రాజ్యారంభము శ. ౪౮౯ అని చెప్పబడియున్న దే యన్న దానికి సమాధాన మిట్లు చెప్పుచున్నారు. శాసనమున మంగళేశ్వరుడే శ. ౫౦౦లో రాజ్యము నేయుచున్నట్లున్నను వాస్తవముగ నప్పు డాతడు రాజుగాడు. అతనియన్నయగు కీర్తివర్మయే అప్పుడు రాజ్యము నేయుచుండెను. మంగళేశ్వరుఁ డాతనియన్నకు సహాయభూతుఁడుగ నుండెను. గుహను ఖననముచేసి విష్ణువు నచ్చట స్థాపించిన ఫలము తనయన్నదని మంగళేశ్వరుడు బాదామి శాసనమున చెప్పుకొనియున్నాడు. కాబట్టి కీర్తివర్మ యప్పటికి బ్రతికియున్నాఁడనుట నిక్కము. అతనిరాజ్యకాలము శ. ౫౧౨ తో పరిసమాప్తి నందెను. అప్పటినుండియే మంగళేశ్వరుని రాజ్యకాలము పరిగణింపబడవలయును.

పైన జెప్పినరీతిని చరిత్రకారులు మంగళేశ్వరుని రాజ్యాభిషేక సమయ నిర్ణయమునుగూర్చి భిన్నాభిప్రాయాలై యున్నారు. నిజము తెలిసికొనుమార్గ మేదైన నున్నదో కనుగొనవలసియున్నది. బాదామి గుహలోని శాసనమున జెప్పినట్లు మంగళేశ్వరుని రాజ్యాభిషేకము శ. ౪౮౯ లో జరిగియుండుటయే నిక్కమని నాకు దోచుచున్నది. అందు మంగళేశ్వరుడు తాను రాజ్యము చేయునట్లు చెప్పుకొని యుండుట అందరును అంగీకరించిన విషయమే. గుహను ఖననముచేసి విష్ణ్వాలయమును స్థాపించిన ఫలము తన యన్న దన్నంతమాత్రముననే యాతఁ డప్పటి కింకను బ్రదికియుండెనని తేలదు. చనిపోయిన పిమ్మట గూడ నతని కాఫలము చెందవచ్చును. దేవాలయము నిర్మాణముచేసి దేవునిస్థాపించి తత్ఫలమును దన యన్నమీఁదిభక్తిచేత అతనికిఁ జెంద

వలయునని కోరి యట్లు చెప్పినాడు. కావున నీవాశ్వము నాధారము చేసికొని కీర్తివర్త శ. ౫౦౦ నాడు బ్రదికయుండెనియు అప్పు డాతనికి మంగళేశ్వరుడు సహాయభూతుడగుమాత్ర ముండెననియు చెప్పుట కవకాశము లేదు.

సత్యాశ్రయ ధ్రివరాజ ఇంద్రవర్మయొక్క గోవాశాసనము నాధారమును చేసికొని శ. ౫౩౨ మంగళేశ్వరుని ౨౦వ రాజ్యవర్ష మనియు కాబట్టి యాతని రాజ్యాభిషేకము క. శ. ౫౧౨లో జరిగియుండ వలయునని పెదభండార్క రనుచున్నాడు. ఇట్టి యభిప్రాయమున జేడ మేమియు లేదని స్థిటుగారు వచ్చిచిరి.

“గోవాశాసనమునకును మంగళేశ్వరుని రాజ్యాభిషేకమునకును ఎట్టి సంబంధమునులేదు.” కారణము లేవియన:

౧. గోవాశాసనమున కాలమును సూచించు భాగము శాసనాంతమున నుండు నొకవిడివాక్యము. ఇట్లు శాసనాంతమున విడివాక్యమున తమ రాజ్యకాలమును సూచించుటగాని గోవాశాసనమున నున్నట్లు వర్తమాన రాజ్యవర్షమును జెప్పుటగాని పార్వభౌములగు నృపాలురకు మామూలుకాదు. ఇట్టి శాసన మింకొకటి మఱి యేకాలమునఁగాని యివ్వఁబడెనని నిశ్చయించిచెప్పుటకు వీలులేదు. అందు ముఖ్యముగ గోవాశాసనమున లేదు. ఇంతేకాక సామంతరాజులు తమ రాజ్యకాలమును జెప్పుకొనుమార్గ మిదియే.

౨. రెండవ పులకేశి హైదరాబాదు శాసనమువల్ల గతించిన శ. ౫౩౪ సంవత్సర మాతని రాజ్యాభిషేకమైన మూడవసంవత్సరమని తెలియుచున్నది. కాబట్టి గతించిన ౫౩౨ వ శకాబ్దమున నీరాజ్యాభి

షేకము జరిగియుండవలయును. ఇది నిజమైనచో శకాబ్దము ౫౩౨ న వ్రాయించిన గోవాశాసనము రెండవపులకేశి రాజ్యకాలమున నియ్యబడి యుండవలయును. శకాబ్దము ౫౩౨ రెండవపులకేశి రాజ్యకాలపు టిరు వదియవసంవత్సరము కాజాలదు. వైజెప్పినట్లు మంగళేశ్వరుని రాజ్య కాలమును కాజాలదు. కావున గోవాశాసనమున వచింపబడిన రాజ్య కాలము సత్యాశ్రయ ధృవరాజ ఇంద్రవర్తదిగా నుండవలయును.

3. భండార్కరుగారి వాదప్రకారము మంగళేశ్వరుని రాజ్యాభిషేకము శ. ౫౧౨-౧౩ న జరిగిన దనుకొన్నను రాజ్యపంచమవర్షమున ననగా శ. ౫౧౭-౧౮ న సిద్ధార్థి రాలేదు. కాబట్టి భండార్కరువాదము నకు మహాకూట శాసనము ప్రతికూలించుచున్నది.

౪. మంగళేశ్వరుని రాజ్యాభిషేకము శ. ౫౧౨-౧౩ లో జరిగిన దని నిరూపించుటకు భండార్కరుగారు వేటొకమార్గమును ద్రొక్కి యున్నారు. రెండవపులకేశియొక్క అయ్యవొళెశాసనమున కీర్తివర్తయొక్క మరణానంతరము మంగళేశ్వరుడు రాజయినని చెప్పబడి యున్నది.

‘తస్మిన్ సురేశ్వర విభూతిగతాభిలాషే

రాజాభవ త్తదనుజః కిల మజ్జశేశః.’

కీర్తివర్తకు ముగ్గురో నలుగురో పుత్రులుండిరి. అందు రెండవ పులకేశి జ్యేష్ఠుడు. తండ్రి మరణానంతర మాతః డేల రాజ్యముచేయ లేదు! ఆతని వినతండ్రియగు మంగళేశ్వరుఁ డేల సింహాసనము నధిష్ఠించెను? అతఁడు మిక్కిలియుఁ పసివాఁ డగుటచే రాజ్యమునేయుటకు అర్హుఁడు కాఁడాయెను. కావున మంగళేశ్వరుఁడు రాజయెను. ప్రాఫె సరు కీలుహారనుగారు అయ్యవొళెశాసనమును పరిశోధించి, యందలి ౧౪-వ శ్లోకమునుగూర్చి యిట్లు చెప్పియున్నారు.



“రఘువంశము ౫.౨౮ లో నీశ్లోకమునుఁ బోల్పిచూడ పులకేశి తన్ను యశావరాజ్యమున కభిషిక్తునిగాఁ జేయఁగోరెనని తోచుచున్నది.”

ఇందుచే నాతఁ డప్పుడు తరుణ వయస్కుఁడుగ నుండినట్లు తెలియుచున్నది. ఏవూరు శాసన మీయూహకు తోడ్పడుచున్నది. పులకేశి యాతని తండ్రిమరణకాలమున నర్భకుఁడుగ నుండెను.

“జ్యేష్ఠభ్రాతృ స్పృతిసుతవరేఽప్యర్భకత్వా దశక్తే  
యస్మిన్నాత్మనృకృతహి ధురంబజ్జలీశఃపుథివ్యాః”

ఇందువల్ల పులకేశి స్వజనకుని మరణకాలమున పిన్నకుటుంబవాఁడని స్థిరపడుచున్నది. అతనికి తమ్ములు కనీసము మువ్వురైన నుండవలెచే నాతఁ డప్పటికి కనీసము మూడేండ్లవాఁడై యుండవలయును. యశావరాజ్యమును కోరినప్పటికి పదునైదు సంవత్సరముల వయస్సున, రాజ్యాభిషేక కాలమున ౨౨ సంవత్సరముల వయస్సున, అయ్యివొళె శాసనము నాటికి రెండు వర్షములప్రాచుమును, యువనాఛ్ఛింగు వచ్చినప్పుడు ౫౦ యేండ్ల యీడును కలిగియుండెను.

శకాబ్దము ౫౩౨ న మంగళేశ్వరుని రాజ్యాంతమున రెండవ పులకేశి ౨౨ యేండ్ల ప్రాయమువాఁడు. అనఁగా నతఁడు శకాబ్దము ౫౧౦ న బుట్టెను. అతని మూడవయేట అనఁగా శ. ౫౧౩ లో కీర్తివర్మ గతించెను. ఆసంవత్సరముననే మంగళేశ్వరుఁడు సింహాసనారోహణమును గావించెను. \*

భండార్కరుగారు త్రొక్కినమార్గము బాగుగ నున్నదని యొప్పుకొనుచు, స్త్రీటుగారు వారివాదము నిట్లు విమర్శించుచున్నారు. వీరి వాదము సంగీకరించిన,—



“సింహాసనారోహణమును గావించినప్పుడు ఆతని (పులకేశియొక్క) వయస్సు పది నైదు సంవత్సరము లగును. ఇది హిందూదేశము నందు కూడ రాజు రాజ్యమేలుటకు దగినయూడని సామాన్యముగ నొప్పుకొనఁదగినది కాదు. అయితే కీర్తినర్త మరణానంతరము, రెండవ పులకేశి రాజ్యభారమును వహింపఁడగని తరుణవయస్కుఁ డగుటచే మంగళేశుఁడు రాజ్యభారమును వహించెననియు, మరల నాతనికి రాజ్యము నేయువయస్సు కాఁగా రాజ్యము నాతని కిచ్చివేసెననియు మిరాజ్ శాసనము దెల్పుచున్నది. అయినను, ఈవిషయము, తరువాతి కాలమున వాడుకలోనున్న, వంశపరంపరగవచ్చు గాథల నాధారపఱచుకొని చెప్పినవిషయము. అయ్యవొకెళిలాశాసనమున నుండు సదుకాలపువర్ణనము వైఁదానికంటె విశ్వాసార్హమైనది. దానిమూలమున మంగళేశ్వరుని రాజ్యాంతకాలమున నాతనికిని, రెండవ పులకేశికిని నభిప్రాయభేదము లున్నట్లు మనకు దెలియుచున్నది; రాజ్యమును దనపుత్రుని కిచ్చుటకు మంగళేశుఁడు ప్రయత్నించెను; మంత్రశక్తిపఱచునుండగు పులకేశిచేఁ గూర్చబడిన బలముచే ఆతని యత్నము యుద్ధమున భగ్నమగుటయేకాక యతఁడు ప్రాణములనుగూడ గోల్పోయెను. ఇందువల్ల తన రాజ్యాభిషేకకాలమునందు ప్రబలమైన సహాయసంపత్తిని నేకరింపఁదగిన సంపూర్ణయావనమును (అనగా యిరువది మూడేండ్ల వయస్సును) రెండవ పులకేశి పొందియుండెనని మన మాహింపవచ్చును. దీని నంగీకరించిన నాతని జన్మవర్షము శ. ౫౧౦ యగును; శ. ౫౨౦-౨౧ లో నతని తండ్రి గతించినప్పుడు ఇందుమించు పదివర్షములప్రాయమువాఁడగును.”<sup>1</sup>

వైచర్యముఁ బట్టి మాడ రాజ్యాభిషేకమునాఁటి పులకేళి వయ  
స్సును గూర్చియే భండార్కరు స్త్రీట్లకు అభిప్రాయభేదమున్నట్లగుటకు  
చున్నది. ఆతని జన్మవర్షమును గూర్చిగాని, మంగళేశ్వరుని సింహాసనా  
రోహణమును గుఱించిగాని వారి కభిప్రాయభేదమున్నట్లు తోచదు.  
అయినను, మంగళేశ్వరుఁడు బావామిశాసనమున జెప్పబడినట్లు  
వ. ౪౮౯-వ సం.న సింహాసనారోహణము నేర గాదించియుండగూడదో  
ఎవ్వరును జెప్పలేదు. శాసనము లింటికు విరోధించవు. నాకుఁజూడ  
భండార్కరు మొదలగు పండితు లొకభయముచే పీడింపబడుచుండి  
నట్లు తోచుచున్నది. అది యెద్దియన : మంగళేశ్వరుఁడు శ. ౪౮౪లో  
సింహాసనము నెక్కెనని యొప్పుకొన్న వఱకు శ. ౫౩౨ వఱకు ననఁగా  
౪౪ వర్షములు, రాజ్యము జేసిన ట్లోప్పుకొనవలసినచును ౪౪ సంవత్స  
రము లొక్కని రాజ్యకాలమునుటకు గడు డిర్బమగుటచే మంగళేశ్వ  
రుని రాజ్యకాలమును సంగ్రహపఱచినట్లు తోచుచున్నది. హిందూ  
స్థానములోని రాజులు సగటున ౨౦ వర్షములకు మించి రాజ్యము  
నేయలేదనుట యొప్పుకొనవలసిన విషయమే. అట్లుచుటచే నెవ్వరును ౨౦  
యేండ్లకంటె నధికముగ రాజ్యము నేయలేదని చెప్పుట సాహసము. ౫౦  
ఏండ్లు రాజ్యము చేసినవా రనేకులు గలరు. ౬౫ సంవత్సరములు రాజ్య  
ము చేసినవారు కొందఱున్నారు. ఇక ౪౪ సంవత్సరములు రాజ్యము  
సల్పినవారి విషయ మొకవిశేషముగ జెప్పవలయువా! కావున మంగ  
ళేశ్వరుఁడు ౪౪ వర్షములు ప్రభుత్వము చేసెననుటయం దసంగత మేమి  
యు గాన్పించదు. కాబట్టి బావామిశాసనమున జెప్పినట్లు అదే శ.  
౫౮౯-వ సం. ననే వాస్తవముగ సింహాసనారోహణము గావించెనని నా  
భావము. యస్. కే. పండితులుగారి యభిప్రాయముగూడ నిట్టిదే. మహా  
కూటశాసనములోని “ఉత్తరోత్తర ప్రవర్ధమాన రాజ్యపంచమ శ్రీనర్సే”

అను వాక్యములలోని 'పంచమశ్రీ వర్షే' యనునది తప్పనియు, అది 'పంచ  
త్రింశే' యని యుండవలయుననియు జెప్పుచు మహాకూటశాసనము  
మంగళేశ్వరుని 371-వ రాజ్యవర్షమున వ్రాయించబడె ననుచున్నారు.<sup>1</sup>  
అతనిరాజ్యాగ్రంథము శ. ౪౦౪-౯ అని యొప్పుకొన్న మహాకూటశాసన  
కాలము శ. ౪౦౪-౯+371=శ. 775-౪ అగుచున్నది. స్త్రీటుగారిచే  
నిర్ణయించబడిన కాలముగూడ కొంచెమించుమించుగ దీనికి సరిపోవు  
చున్నది.

౨

మంగళేశ్వరుడు సింహాసనము నధిష్ఠించినప్పుడు చళుక్యుల  
రాజ్యము ఎక్కువ విస్తారమైనది కాదు చళుక్యవంశమున మొదట  
స్వతంత్రముగ రాజ్యము నేయదొడగినవాడు మంగళేశ్వరుని తండ్రి  
యగు మొదటి పులకేశి. ఇతడు వాతాపీ పురమును జయించినట్లును,  
హయమేధాది యాగములను జేసినట్లును దెలియవచ్చుచున్నది.

“తస్యా భవత్తమాజః పాలకేశీ యః శ్రితేస్తుకాన్తిరపి;

శ్రీనల్లభో ప్తయ్యాసీత్ వాతాపిపురీ వధూవరతామ్.”

అని అయ్యువాళేశాసనము. <sup>2</sup> ఏవూరుశాసనమునందు కూడ నీవిషయమే  
వచింపబడియున్నది.

“తత్తనయః పులకేశీ కేశినిషూకనసమోభవద్రాజా,

వాతాపిపురీ వరపతి రకలితఖిలకలికలంకకలః.” <sup>3</sup>

మంగళేశ్వరుని శాసనములయందు ఇతడు యజ్ఞముల ననేకములను జేసి  
ప్రఖ్యాతి వడసినట్లున్నది గాని జయములచే కీర్తిని గడించినట్లు వచింప  
బడలేదు. కావున ఇతడు చేసిన ముఖ్యకార్యము వాతాపిని స్వాధీనము

1. A., XIX P. 12. 2. E. I., VI. 3. I. A. VIII P. 10.

చేసికొనుటయే. ప్రథమమున నీతఁడు కదంబరాజుల నాశ్రయించిన సామంతుఁడుగ నుండి తదనంతరము వాతాపిని సాధించి స్వతంత్రుడైనట్లు తోచెడిని మొదటిపులకేశికాలమున చళుక్యరాజ్య మొకచిన్న సంస్థానముగ నుండి యుండవలయును. ఇతని పుత్రుఁడగు మొదటికీర్తివర్మకాలమున చళుక్యరాజ్యము విస్తరింప నారంభించెను. ఇతఁడు మూఁడువంశముల రాజులను జయించినట్లు ఆయువొళై శాసనము నందు జెప్పబడియున్నది. వీ రెవ్వరన్న :

౧. న భు లు.

చిరకాలమువఱకు నళవంశము చళుక్యశాసనముల మూలముననే మన కెఱుకపడుచు వచ్చినది. ఇటీవల ౧౧, ౧౨-వ శతాబ్దములనాటి నళ రాజుల శిలాశాసనములు కొన్ని కలింగదేశమునందు దొరకినవి,<sup>1</sup> వాని వల్ల నళ రాజులు పూర్వసముద్రతీరమునందు ప్రభుత్వముజేసినట్లు తెలియవచ్చుచున్నది. కాని, కీర్తివర్మ దిగ్విజయము నేయుచు తూర్పు సముద్రతీరమును జేరి యచ్చట రాజ్యము నేయుచున్న నళరాజులను జయించెనని తలంపరాదు. ఆంధ్రదేశమున కర్నూలుమండలమున నటలేక నెటవాడియను విషయ మొక్కటియుండెను. ఈ నటవాడి కాపేరు నళవంశస్థులగు రాజులవల్ల వచ్చెననియు, అచ్చటి నళరాజులనే కీర్తివర్మ జయించియుండవలయు ననియు పండితుల యభిప్రాయము.<sup>2</sup>

౨. మా ర్యు లు.

వీరు సర్వభారత చక్రవర్తులగు చంద్రగుప్తాశోకాదుల వంశీయులు. మౌర్యసామ్రాజ్య ముచ్ఛస్థితియం దున్నపుడు దక్షిణమునకువచ్చి యచ్చటనే నిలిచిపోయిరి. తరువాత కాలమున పశ్చిమతీరదేశములయందు

1. A. R. E. 1922. Para 1. 2. Ibid.

చిన్న చిన్న రాజ్యము లేర్పటనుకొని రాజ్యము నేయుచుంసిరి.  
మొదటి కీర్తివర్తచే జయింపఁబడిన మౌర్యులు కొంకణదేశస్థులు.

3. క దంబులు.

వైజయంతీపురమును ముఖ్యరాజధానిగ జేసికొని కుంతలము నేలిన రాజవంశముది. పల్లవరాజగు మొదటి (శివ)స్కందవర్త కాలము ననో, దానికి గొంచెము పిమ్మటనో, పల్లవులపైఁ దిరుగబడి వారిని పలు మాటు పరాజితులను గావించి, తుదకు వారితో సంధిగావించుకొని, వారికి నేనానియై, మెప్పించి, వారివల్ల కుంతలమును బడసిన మయూర శర్తయను బ్రాహ్మణుఁ డీవంశమునకు మూలపురుషుఁడు. కదంబరాజ్యమును చళుక్యరాజులు క్రమక్రమముగఁ గబళించి నాశము జేసిరి.

ఈమూఁడు దేశములను మాత్రమే కీర్తివర్త జయించినట్లు అయ్యివొళె శాసనమునందలి “నళమౌర్యకదంబ కళరాత్రి, స్తనయ స్తస్య బభూవ కీర్తివర్త” యను శ్లోకమువలన దెలియుచున్నది.<sup>1</sup> ఏవూరు శాసనమునందు నైతము పైమూఁడు దేశములనే జయించినట్లు చెప్పఁబడియున్నది.

“నళనిలయవిలోపీ, మౌర్యనిర్యాణ హేతుః,

ప్రథిత పృథుకదంబ, స్తంభభేదీ కుతారః.”<sup>2</sup>

అయినను, ఈతఁడు పెక్కు దేశములను జయించినట్లు మహాకూటశిలా స్తంభ శాసనము పల్కుచున్నది. చూడుడు :

“వంగాజ్ఞకలిజ్ఞ వట్టూర మగధమద్రక కేరళ గజ్ఞ మూషక పాణ్డ్య

1. Ep. Ind., VI. P. I. F.

2. I. A., VIII. P. 10.



ద్రమిళ చోళీయాశూక వైజయన్త్య ప్రభృత్యనేఁ జరన్యపరిసమూహాన  
విద్ధకాలబ్ధవిజయే.' 1

వైష్ణవకయందలి 'వంగాజ్ఞకక్షి' దేశములు సుప్రసిద్ధములు.  
పట్టూర రాజ్యము దక్షిణదేశములోనిదైనను అది యెచ్చట నుండెనో  
చెప్పటకు వీలుకాదు. పాటలీపుత్రము రాజధానిగా గల్గిన మగధదేశ  
మును సుప్రసిద్ధమే. అయితే దక్షిణదేశమున నార్కాటుమండలమునకు  
పూర్వము మగధమని పేరుండెను. అచ్చట పాటలీపుత్రురమును పట్టణ  
మొక్కటి యుండెను. ఈ రెంటిలో కీర్తివర్త యే మగధమును జయిం  
చినో చెప్పటకు వీలుగాదు. మద్రక మెచ్చటిదో యింకను గుర్తింప  
బడలేదు. పాణ్డ్యకేశములు సుప్రసిద్ధములు. పాలయవేర్కాడు  
మొదలు దక్షిణపెన్న పర్యంతము వ్యాప్తమైన దేశమునకు ద్రమిళమని  
పేరు. దీని రాజధాని కాంచీపురము. పల్లవవంశస్థులగు రాజు లిచ్చట  
రాజ్యము సేయుచుండిరి. చోళీయ మనుదేశము కావేరీతీరమున నుర  
యూరు రాజధానిగాగల రాజ్యముగాదు. ఇప్పటి దత్తమండలమునకు  
యువనఛాన్ద్రం గను చీనాయాత్రికుని కాలమున "చోళీయ"మను నామ  
ముండిన ట్లంద రొప్పుకొన్న విషయమే. మంగళేశ్వరుడు యువనఛాన్ద్రం  
గునికంటె నొక్కతరము పూర్వీకుడగుట నిర్వివాదాంశము. కావున  
కీర్తివర్త మంగళేశ్వరులకాటి "చోళీయము" యువనఛాన్ద్రంగు నాటి  
"చోళీయ" దేశమునకు సందియము లేదు. 'కొల్లమునకును (Quilon),  
కన్యాకుమార్యగ్రమునకును మధ్యనున్న దేశమునకు మూషక దేశమను  
పేరున్నట్లు తోచుచున్నది' అని స్టీటుగారనుచున్నారు. 2 ఆళుకులు  
చళుక్యులకు సామంతులైన ఆళువులే వైజయన్తీపురము కుంతల

1. I. A., XIX, P. 17.

2. I. A., XIX, P. 14.

దేశముయొక్క ప్రధాన నగరము. దీనికి బనవాసి యను నామాంతరము గలదు. ఇది కదంబరాజులకు రాజధాని.

ఈపైపట్టికవల్ల కీర్తివర్త భరతఖండమునందర్థభాగమును జయించినట్లు తెలియుచున్నది. ఇతఁ డిన్ని దేశములను వాస్తవముగ జయించెనా? లేక తనయున్నయొక్క శౌర్యాతిశయమును బ్రకటించుటకై చెప్పుకొన్న ప్రగల్భవాక్యములా? నాకుఁజూడ నీపట్టిక యంత విశ్వాసార్హముగ దోచలేదు. వంగాజ్ఞామగధ దేశములను కీర్తివర్త జయించెనన్నమాట యతిశయోక్తి. సశవంశనృపాలుర శాసనములు కళింగమున నుండుటచేత “సశవశార్య కదంబకాళరాత్రి” యగు కీర్తివర్త కళింగమును జయించియున్నను ఉండవచ్చును. మద్రక కేరళపాండ్యమూషక దేశములపై విజయమును సందేహస్పదమే. ద్రమిళచోళీయభూకవైజయంత్యాది నరపతులను జయించి యుండవచ్చును. ఏలన, ఈదేశములు బాదామిరాజ్యమునకు చుట్టుప్రక్కల నుండినవి. తత్కారణమున నారాజ్యములతోఁ జఘక్యులకు యుద్ధముపొసఁగి యుండవచ్చును. కావున కీర్తివర్త నాటి చఘక్యురాజ్యవిస్తీర్ణమింతయని నిర్ధారణచేసి చెప్పుటకు వీలులేదు.

అయినను మంగళేశ్వరునిచే జయింపఁబడిన దేశములనుగూర్చి యెట్టిసందేహమును లేదు. ఈతని రాజ్యకాలములోని మొదటి పదివర్షములలో నితనికి ప్రసిద్ధులైన శత్రువులతో యుద్ధము పొసఁగ లేదు. ఏలన, బాదామిగుహశాసనమునం దనేకశత్రువులను నిర్జించితి నని చెప్పుకొనెనే కాని ఆశత్రువులనుగాని, వారి రాజ్యములనుగాని పేర్కొనియుండ లేదు. బాదామిశాసనము వేయించినపిమ్మట చఘక్యులకు కలత్సురి వంశపు రాజులతో కయ్య మారంభమాయెను.

కలత్సరు లెవ్వరు? వీరు దక్కను పశ్చిమోత్తరభాగమున విస్తారమగు రాజ్యము నేలిన రాజవంశజులు.

“కలచ్ఛురిశకము వాడబడిన దేశములనుబట్టి చూడ వీరు సామ్రాట్పదమునంది లాటదేశమునకు ఉత్తరపు సరిహద్దుగనున్న కొంకణదేశములోని కిం నదివఱకొ లేక మాహి నదివఱకొ వ్యాపించి యున్న విస్తారమగు భూముల నేలిన నృపాలురు”

అని భండార్కరుగా రనుచున్నారు. 1 కలత్సరిరాజులు శక్తి సంపన్ను లగుటచేత తమ రాజ్యమును విస్తరింప బ్రయత్నములు చేయుచుండిరి. అట్టి ప్రయత్నమునందే తమ సర్వశక్తిని వినియోగపెట్టుచున్న చళుక్యరాజులతో వారికి కలహము సంప్రాప్తమగుట సహజము. రెండు రాజ్యములవారికిని కొంకణమున కలహ మారంభమయ్యెను. ఈ కలహమునకు గారణము సరిహద్దులను గూర్చిన యభిప్రాయభేదముగ నుండవచ్చును. కలహమునకు గాలుద్రవ్వినవారు కలత్సరు లగుటకు సంశయము లేదు. కలత్సరిరాజు శంకరగణుని పుత్రుఁడు బుద్ధరాజునవాఁడు చళుక్యరాష్ట్రముపై నందువెడలి యందలి కొన్నిభాగముల నాక్రమించుకొన్నట్లగుచున్నది. బుద్ధరాజు మహాబలవంతుఁడగు శత్రువు. అతఁడు ‘గజతురగపదాతు’లను గలవాఁడు. “కోశబల సంపన్నుఁడు.”<sup>2</sup> ఇంతేకాక, బుద్ధుఁడు చళిక్యసంభూతుఁ డగు స్వామిరాజుతో సఖ్యము జేసి యతనిచేయూత గొని బాదామిచాళుక్యులతో సమరమునేయ సంసిద్ధుఁడాయెను. ఆకాలమున స్వామిరాజు మహాశూరుఁడని పేరువడసినట్లున్నది. ఇతఁడు “అప్రాదశసమరవిజయి” యట!<sup>3</sup> ఈ చళిక్య స్వామిరాజు జ్యోతి, అతఁడు చళిక్యవంశజుఁ డయ్యు బాదామిచాళుక్యు

లతో నేల పో రొనర్చెనో తెలియదు. ఇతనికిని, 'కిమారా' శాసనమునందు<sup>1</sup> వర్ణింపబడిన చళుక్యవంశమునకును ఏదో సంబంధమున్నట్లు తోచుచున్నది. అందు విజయసింహమహారాజును అతని కుమారుడు "...వల్లభరణవిక్రాంత శ్రీ బుద్ధవర్తరాజు"ను జేర్కొనబడియున్నారు. "...వల్లభరణవిక్రాంత" యనువాక్యము "పృథివీవల్లభరణవిక్రాంత" యని యుండవలయును. "పృథివీవల్లభరణవిక్రాంత" యనునది మంగళేశ్వరుని బిరుదు. సామంతప్రభువులు దమ యేలికలనామములను ధరించుట ప్రసిద్ధమైన విషయము కావున, కియారదానపత్రములోని చళుక్యబుద్ధరాజు మంగళేశ్వరుని భృత్యుడు. స్వామిరాజునకును, కియారచాళుక్యులకును గల సంబంధ మెట్టిదైనను ఒక్కవిషయము నిశ్చయముగ దెలియుచున్నది. చళుక్యవంశమునకు మంగళేశ్వరుని కాలమున ననేక శాఖ లుండెను. కొంతవఱకు శాఖాంతరవైరములుగూడ నుండెను. ఇవి నిర్వివాదాంశములు.

ఇట్లు రాష్ట్రముపై నెత్తివచ్చిన శత్రువుల నెదుర్కొని మంగళేశ్వరుడు వారితో యుద్ధముజేసెను. ఈయుద్ధమున స్వామిరాజు హతుడై వీరస్వర్గమునకు పోయెను. బుద్ధుడు పరాజితుడై చేయునది లేక వెన్నిచ్చి పాటిపోయెను.<sup>2</sup>

అట్లు పాటిపోయిన బుద్ధభూపాలుని విడువక, వెన్నంటి తలుముచు, గొప్ప ఆశ్వసేనతో<sup>3</sup> మంగళేశ్వరుడు కళత్పురులరాష్ట్రమును బ్రవేశించెను. బుద్ధుడు దాతని నెదుర్కొని మరల పరాజితుడు కాగా, అతని ధనమంతయు మంగళేశ్వరునికి హస్తగత మాయెను.

1. I. A, VII, 248-9.

3. E. I., VI, P. 1.

2. I. A., VII, P. 161.

ఈవిషయమును కూర్చి మహాకూటశాసనమున నిట్లు చెప్పుకొని యున్నాడు:

“సగుత్తరాదిగ్విజయకృత బుద్ధి ర్బుద్ధనృప మవిజిత్య తస్య వసు మశేష ముపగృహ్య”<sup>1</sup>

ఇత్యాది.

ఈవిషయమునే రవికీర్తి మిక్కిలి సొంపుగ వర్ణించియున్నాడు:-

“స్ఫురన్తయాభైరసిదీపికాశతై  
ద్వ్యుదస్య మాతజ్జతమిస్రసజ్ఞాయమ్,  
అవాప్తవా న్యో రణరంగమండిరే  
కట చ్చురి శ్రీలలనా పరిగ్రహమ్.”<sup>2</sup>

మఱియు,

“రాజస్త్రీణాం హతపతి రభూ ద్యశ్చ కాళచ్చ రీణాం”<sup>3</sup>

అను ఏవూర శాసనవాక్యమువల్ల వైవిషయము స్థిరపడుచున్నది.

కాళచ్చురి రాజులకు కొంకణదేశములోని యుత్తరభాగమును, పశ్చిమసముద్రాంతర్గములగు ద్వీపములును కైవస మయియుండెను. ఈ ద్వీపములను జయింపక కొంకణముపై నధికారము నిలుపుకొనుట దుస్సరమగుటచేత, మంగళేశ్వరము తన నావికాదళముతో వానిని ముట్టడించెను. ఈద్వీపములలో ముఖ్యమైనది రేవతి. అతడు నావలచే నిర్మింపబడిన సేతువుపై సముద్రమును దాటి రేవతిం జేరెను. పట్టణము సులభముగ స్వాధీనము గాదాయెను. చాళుక్య నావికాదళము ముట్టడించి కొంతకాలమునకు దానిని లోబటచుకొనెను.<sup>4</sup>

1. I. A., XIX, P. 18.

2. E. I. VI, P. 1.

3. I. A., VIII, P. 10.

4. E. I., VI, P. 1. & I. A., VIII, P. 10.



రేవతీకీర్తిము కొంకణతీరము దీకాలమున ముఖ్యస్థానముగ నున్నట్లు గన్పించుచున్నది. ఇది చళుక్యురాజులకు లోబడిన రాష్ట్రపాలకుని కొకనికి రాజధాని యాయెను. గోవాశాసనదాతయగు ధ్రువరాజ ఇంద్రవర్మ తన దానశాసనమున దన్నుగూర్చి యిట్లు చెప్పుకొని యున్నాఁడు:—

“శ్రీనిజయరేవతీ ద్వీపస్థితేన శ్రీపృథివీవల్లభ మహారాజానుజ్ఞాతేన విషయషడ్జల చతుష్టయాధిపతినా”

ఇత్యాది.

ఇందువల్ల మంగళేశ్వరఁడు కొంకణదేశమును, తత్సమీప సముద్రాంతర ద్వీపములను జయించుటయే కాక, వానిని చళుక్యురాజ్యమునందు గల్పుకొనె నని తెలియుచున్నది.

తదనంతరము ఉత్తరదేశమువై దాడిపెడలి భాగీరథీకూలమున కీర్తిజయస్తంభమును స్థాపించుట కుద్యమించి మొదట ధర్మజయస్తంభమును నెలకొల్పుట మేలని చింతించితిని మహాకూట శాసనమున మంగళేశ్వరఁడు వచించియున్నాఁడు.<sup>1</sup> ఈ దిగ్విజయము నడిచెనో లేదో తెలియదు.

మంగళేశ్వరిచే నోడింపఁబడిన బుద్ధరాజు రెండవపులకేశి రాజ్యా రంభ కాలమున జీవితఁడైయున్నట్లు సరస్వణిశాసనమువల్ల<sup>2</sup> దెలియుచున్నది. కళత్సరిరాజ్య మంతరింపలేదు. అందలి రాష్ట్రములను కొన్నింటిని చళుక్యులు స్వాధీనపఱచుకొన్నను రాజ్యము సంపూర్ణముగ నశింపలేదు. క్రీ. శ. ౬౦౯ లో నిచ్చిన సరస్వణిశాసనమున నతఁడు తన్నిట్లు పొగడుకొనియున్నాఁడు:—

1. I. A, XIX, P. 18.

2. E. I., VI, 294.

“ప్రబలిపు బలోద్భూతదర్ప విభవ ప్రధ్వంసహేతుః”

మఱియు,

“రాజసామస్త భోగిక విషమపతి రాష్ట్ర గ్రామ మహత్త రాధి  
కారి కాదీన సమా జ్ఞాపయతి.”

ఇందుమూలమున కళుత్సరి రాజ్యవైభవము కొంతమట్టుకు  
దెలియుచున్నది.

మంగళేశ్వరుడు శత్రువులను నిర్జించి సుఖముగ చిరకాలము  
రాజ్యము చేసెను. కాని, రాజ్యాంత్యకాలమున నాతని కొక ప్రబల  
మైన శత్రువుతో పోరాటము సంభవించెను. రాజకుటుంబమునం దంతః  
కలహము లుత్పన్నము లాయెను. మొదటి కీర్తివర్తకు మువ్వరో నలు  
వరో పుత్రు లుండిరనియు, అం దగ్రజుని వేరు పులకేశి యనియు ఇంతకు  
పూర్వమే వచించియున్నాను. పులకేశి పెద్దవాడై నిర్వాహకుడై  
యుండెను. తనపినతండ్రి మరణానంతరము రాజ్యము తనదేయని యా  
తడు దలపోయుచుండెను. కావుననేతన్ను యావరాజ్యమునకు పట్టాభి  
షిక్తుని చేయవలయునని కోరెను. అసూయచే మంగళేశ్వరుడు దందుల  
కంగీకరించక తనపుత్రునికే రాజ్యము నొసంగదలంచి, పులకేశిని రాజ్య  
మును వెడలనడిచెను. అట్లు దేశభ్రష్టుడై, పులకేశి యన్యదేశముల  
సంచరించుచు, స్వబుద్ధిబలముచేత నన్యరాజుల సహాయము నార్జించి తన  
పినతండ్రిపై దండు వెడలెను. మంగళేశ్వరునకు పులకేశితో యుద్ధము  
కొంతకాలమువఱకు నడిచెను. ఒక ఘోరసమరమున మంగళేశ్వరుడు  
వధింపబడెను. <sup>1</sup>మంగళేశ్వరుని మరణము శ. ౫౩౨ నందు జరిగియుండ  
వలయునని చరిత్రకారు లూహించుచున్నారు. అంతటితో యుద్ధము

సమాప్తమాయెను. రెండవ పులకేశి బాదామిపట్టణమున రాజ్యాభి  
షిక్తుఁ డాయెను.

మంగ శేశ్వరుని మతము.

ఇతఁడు వైదికమతాభిమాని యగు వైష్ణవుఁడు.

“అగ్నిష్టో మాగ్నిచయన వాజపేయ పౌండరీక బహుసువర్ణాశ్వ  
మేధావభృతస్సానః విత్రిక్వత శరీరాణామ్ చభుక్యానాం వంశే”

అను బాదామి గుహశాసనము<sup>1</sup> లోని వాక్యమారని వైదిక  
మతాభిమానమును దెల్పుచున్నది. ఇతని తండ్రి యగు మొదటి పుల  
కేశియు నీవై జేప్పిన యజ్ఞముల నన్నిటిని జేసినట్లు శాసనములు పఠ్య  
చున్నవి.<sup>2</sup> నేరూరు శాసనములో మొదటి పులకేశి వైయజ్ఞముల నన్నిం  
టిని, మహాకూటశాసనములో కీర్తివర్త “బహుసువర్ణాగ్నిష్టోమ”ము  
లను జేసినట్లు వర్ణించబడియున్నది. దీనినిఁబట్టి చూడఁగా మంగ శేశ్వ  
రుఁడు యజ్ఞములను చేయనట్లు తోచుచున్నది. చేయకున్నను తా నట్టి  
గొప్పవారి వంశమున బుట్టితినిని విశేషముగ జెప్పుకొనుటచే నతనికి వైదిక  
క్రియలయందు గొప్పగౌరవము గలదను నూహ పొడముచున్నది.

మఱియు నేరూరు శాసనములో దాను “పరమభాగవతుఁడ”నని  
చెప్పుకొనుటయేకాక “కార్తీకద్వాదశ్యాం కృతోపవాసే నార్చిత  
విష్ణునా” యని వచించియుండుటవల్ల నాతఁడు వైష్ణవుఁ డనియును, ఏకా  
దశీవ్రతము ననుష్ఠించువాఁ డనియును తెలియుచున్నది. “పరమభాగ  
వతో లయనే మహావిష్ణుగృహం కృత్వా” యను బాదామిగుహశాస  
నములోని వాక్యముగూడ నాతని వైష్ణవమతాభిమానమును జాటు

1. I. A. III, 805.

2. I. A., VII, 161.

చున్నది. ఇతనికి బాలకృష్ణునియం దభిమానము మెండు, పై జెప్పిన బాదామి విష్ణ్వాలయమునందు శ్రీకృష్ణభగవానుని బాలకీడలన్నియు ప్రతిమారూపమున జెక్కఁబడియున్నవి. ఇంతేకాక మహాకూటశాసనమున దన తండ్రిని వసుదేవునితోడను, తల్లులను రోహిణీదేవకులతోడను, ఆన్నరు బలరామునితోడను, తన్ను కృష్ణునితోడను బోల్చుకొనుటయు సతఁడు శ్రీకృష్ణుని భక్తుఁడనియు, వైష్ణవుఁ డనియును తెలియఁజేయుచున్నది. అయితే, 'శివ' శబ్దోచ్ఛారణమాత్రమున చెవులను మూసికొను వీరవైష్ణవుఁడు గాఁడు. ఏలన, మకుటేశ్వరనాథునికి గొన్నిగ్రామముల నిబ్బినట్లతని మహాకూటశాసనమువల్ల తెలియుచున్నది. కావున, విష్ణువే ఆదిదేవుఁడని నమ్మకము గలవాఁడయ్యె, పరమశివునియం దనాదరణబుద్ధి లేక, ఆ దేవునిఁకూడ నీతఁ డర్చించుచుండె నని గ్రహింపవలసియున్నది.



ప్రభవసంపత్సర ఫాల్గుణమాస భారతీనుండి పునర్ముద్రితము.

చెన్నై : చంద్రికాప్రెస్సున ముద్రితము.—1948. డిసెంబరు.